

خلافتِ حضرت ابوبکر صدیقؓ

از

محترم مولانا دوست محمد صاحب شاہد موثرِ احمدیت

الناشر

ادارۃ المصنفینؓ

خلافتِ حضرت ابوبکر صدیقؓ

از

محترم مولانا دوست محمد صاحب شاہد مورخ احمدیت

الناشر

ادارۃ المصنفینؓ

بِسْمِ اللَّهِ الرَّحْمَنِ الرَّحِيمِ
مُحَمَّدًا وَنُصَلِّيَ عَلَى رَسُولِهِ الْكَرِيمِ

تعارف

مکرم مولانا دوست محمد صاحب شاہد مورخ احمدیت نے جلسہ سالانہ ۱۹۷۵ء کے موقع پر "خلافتِ حضرت ابوبکر صدیقؓ" کے متعلق تقریر فرمائی تھی اور نظر ثانی کرتے وقت انہوں نے اس میں بعض مفید حوالہ جات اور مضامین کا اضافہ کیا ہے اس طرح یہ تقریر ایک مستقل تصنیف بن گئی جسے طبع کرا کر احباب کی خدمت میں پیش کیا جا رہا ہے۔

قابلِ مصنف نے اس تصنیف میں حضرت ابوبکر صدیقؓ کی خلافت کے پس منظر کو تاریخی لحاظ سے پیش کیا ہے اور مستشرقین اور دیگر معترضین نے آپؓ کی خلافت کے متعلق جو اعتراضات کئے ہیں ان کا مفصل اور مسکت جواب دیا ہے اور بتایا ہے کہ حضرت ابوبکر صدیقؓ کی خلافت سورۃ نور میں اللہ تعالیٰ کے بیان کردہ فرمان کے عین مطابق ہے اور جو وعدے خلافتِ حقہ کے ساتھ وابستہ کئے گئے تھے وہ بہ تمام و کمال آپ کے عہدِ مبارک میں پورے ہوئے اور یہ امر واضح ہو گیا کہ آپ کی خلافتِ خلافتِ حقہ تھی اور خدا تعالیٰ کے منشا کے عین مطابق تھی۔ اللہ تعالیٰ سے دعا ہے کہ وہ مولانا موصوف کی

تصنیف کو بابرکت بنائے اور مزید خدمتِ دین کی توفیق عطا فرمائے۔
احباب سے درخواست ہے کہ وہ خود بھی اس کتاب سے استفادہ کریں
اور اپنے حلقہ احباب میں بھی اس کی زیادہ سے زیادہ اشاعت کی کوشش
کریں۔ وبالله التوفیق ۛ

والسلام

خاکسار

ابوالمنیر نور الحق

منیجنگ ڈائریکٹر ادارۃ المصنفین ربوہ

۱۵ نومبر ۱۹۷۶ء



الفہرست

—INDEX—

صفحہ	عنوان	نمبر شمار
۲	مذہبی تاریخ کا اہم موضوع -	۱
۲	آیتِ استخلاف - روشنی کا مینار -	۲
۳	تین پیشگوئیاں -	۳
۵	آیتِ استخلاف میں پہلی پیشگوئی -	۴
۹	ثانی اشہین کی خلعتِ آسمانی -	۵
۱۰	۱۔ قبولِ اسلام میں اولیت -	۶
۱۲	۲۔ شانِ صدیقیت -	۷
۱۹	۳۔ خلافتِ بلا فصل -	۸
۲۵	آیتِ استخلاف میں دوسری پیشگوئی -	۹
۲۵	وصالِ نبویؐ کا دردناک منظر -	۱۰
۲۶	اسلام کے اندرونی اور بیرونی دشمنوں کی بغاوت -	۱۱

نمبر شمار	عنوان	صفحہ
۱۲	خلافتِ صدیقی پر اجماع۔	۲۹
۱۳	خلیفہ خدا بناتا ہے۔	۳۳
۱۴	بیعتِ عامہ۔	۳۷
۱۵	وصیتِ نبویؐ کے مطابق جنازہ۔	۳۸
۱۶	آیتِ استخلاف میں تیسری پیشگوئی۔	۴۱
۱۷	جیشِ اُسامہ کی روانگی اور کامیاب مراجعت۔	۴۲
۱۸	جھوٹے مدعیانِ نبوت کا غیرتناک انجام۔	۴۴
۱۹	خلافت اور زکوٰۃ کے باغیوں کے خلاف جنگی کارروائی۔	۴۷
۲۰	غازیانِ اسلام کے لئے نشانات۔	۴۹
۲۱	ارتداد اختیار کرنے والے باغیوں پر فتح۔	۵۰
۲۲	صحابہؓ کی وعظ و نصیحت اور اس کے عمدہ اثرات۔	۵۲
۲۳	قیصر و کسریٰ کی حکومتوں سے تصادم اور فتوحات کا آغاز۔	۵۶
۲۴	مُستشرقین کی طرف سے صحیحِ قرآنی تاریخ پر پردہ ڈالنے کی سازش۔	۶۱
۲۵	اسلامی دُنیا مُستشرقین کے طوفان کی زد میں۔	۷۰
۲۶	صورتِ حال کی خبر اور علاج۔	۷۵
۲۷	احادیث اور بزرگانِ سلف کی تصریحات۔	۷۷
۲۸	حضرت مہدیؑ موعودؑ پر قرآنی تاریخ کی تجلّیِ عظیم۔	۷۸
۲۹	محبتِ اہلبیت — افاضۃ النوارِ الہی کا سرچشمہ۔	۷۸

نمبر شمار	عنوان	صفحہ
۳۰	شانِ سید الشہداء حسین علیہ السلام۔	۷۹
۳۱	حضرت ابوبکرؓ اور حضرت عمرؓ کی شانِ ارفع و اعلیٰ۔	۸۰
۳۲	خلافتِ صدیقی کی نسبت الہامی انکشاف۔	۸۰
۳۳	آیتِ استخلاف خلافتِ صدیقی پر بُرہانِ ناطق۔	۸۱
۳۴	حضرت مہدی موعودؑ کے اُحوالے۔	۸۲
۳۵	حضرت سیدنا ابوبکر صدیقؓ کی آخری وصیت۔	۹۸
۳۶	دُنیا ئے اسلامِ معرکہ یرموک کے دور ہیں۔	۹۹
۳۷	حضرت مہدی موعودؑ کی جماعت کا فرض۔	۱۰۱
۳۸	سیدنا حضرت مصلح موعودؑ کی عظیم الشان پیشگوئیاں۔	۱۰۲
۳۹	کتابیات (BIBLIOGRAPHY)	

۱
بِسْمِ اللَّهِ الرَّحْمَنِ الرَّحِيمِ

نَحْمَدُكَ وَنُصَلِّي عَلَى رَسُولِكَ الْكَرِيمِ

وَعَلَى عَبْدِكَ الْمَهْدِيِّ الْمَوْعُودِ
خُدا کے فضل اور رحم کے ساتھ
ہو لے ناصر

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ
آمَنُوا صَلُّوا عَلَيْهِ وَسَلِّمُوا تَسْلِيمًا ○ (الاحزاب: ۵۷)
اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَعَلَى خُلَفَاءِ مُحَمَّدٍ

اہل تثلیث کہ تھے جھوٹی اداؤں والے

شرک و بدعت کی گھٹا ٹوپ گھٹاؤں والے

وقت جب آیا تو پھر ایک خدا والے نے

کیسے مغلوب کئے تین خداؤں والے

نذہبی تاریخ کا اہم موضوع

امیر المؤمنین خلیفۃ الرسول سیدنا حضرت ابو بکر صدیق رضی اللہ عنہ آیت اللہ اور بڑے ہائی محمد تھے۔ صلی اللہ علیہ وسلم۔ آپ کی عظیم شخصیت، آپ کا مقام صدیقیت اور آپ کا بابرکت عہد خلافت، اسلام کی نذہبی تاریخ کا ایک نہایت اہم موضوع ہے۔ علم تاریخ سے دینی مباحث کو بہت کچھ مدد ملتی ہے۔ اپنی تاریخ سے آگاہ ہونا اقوام کی ترقی میں ایک بہت بڑا محرک ہوتا ہے۔ اور صحیح تاریخ ایک عمدہ معلم ہے جو بہت سے اعلیٰ مقاصد کی طرف راہنمائی کرتا ہے اور یہ حقیقت ہے کہ قرآن مجید سے بڑھ کر یقینی اور بنیادی ماخذ مستند تاریخ کا، اور کوئی نہیں ہو سکتا ہے


ہے فقط شرآں ہی دنیا میں کتابِ زندگی
کھولتا ہے جس کا ایک اک لفظ بابِ زندگی

(حسن رہتاسی)

آیت استخلاف — روشنی کا مینار

قرآن مجید میں حضرت ابو بکر صدیق رضی اللہ عنہ کے وجود مقدس اور آپ کے مبارک زمانہ خلافت کی نسبت جا بجا روشنی ملتی ہے۔ اور مختلف مکاتیب فکر سے متعلق قدیم مفسروں، محکموں، مصنفوں اور دیگر بزرگوں نے ان کا مفصل تذکرہ بھی

والله اعلم بالصواب
في الدين والحياة



الملك عبدالعزيز بن عبد الله آل سعود
في مكة المكرمة ١٣٢٠ هـ

حفظ الله الملك عبدالعزيز بن عبد الله آل سعود

فرمایا ہے مگر میں آج بنیادی طور پر جس آیتِ کریمہ کو پیش کرنا چاہتا ہوں وہ فرقانِ حمید کی شہرہٴ عالم اور معرکہٴ الآراء آیت۔ آیتِ استخلاف ہے جو سورہٴ نور میں درج ہے اور اس باب میں قیامت تک کے لئے روشنی کا مینار ہے۔
اللہ جلّ شانہ وعزّ اسمہ فرماتا ہے :-

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ
مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ
لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي
وَلَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ
هُمُ الْفَاسِقُونَ ○ (النور: ۵۶)

یعنی "خدا نے تم میں سے بعض نیکو کار ایمان داروں کے لئے یہ وعدہ ٹھہرا رکھا ہے کہ وہ انہیں زمین پر اپنے رسولِ مقبولؐ کے خلیفے کرے گا۔
"خلیفہ کے معنی جانشین کے ہیں جو تجدیدِ دین کرے نبیوں کے زمانہ کے بعد جو تاریکی پھیل جاتی ہے اس کو دور کرنے کے واسطے جو ان کی جگہ آتے ہیں انہیں خلیفہ کہتے ہیں" ملفوظاتِ مسیح موعود جلد ۲ ص ۳۸۳
انہیں کی مانند جو پہلے کرتا رہا ہے اور ان کے دین کو کہ جو ان کیلئے اسنے پسند کر لیا ہے یعنی دینِ اسلام کو، زمین پر جمادے گا اور مستحکم اور قائم کر دے گا اور بعد اس کے کہ ایمان دار خوف کی حالت میں ہوں گے یعنی بعد اُس وقت کے کہ جب بیاعثِ وفات حضرت خاتم الانبیاء

صلی اللہ علیہ وسلم کے یہ خوف دامنگیر ہوگا کہ شاید اب دین تباہ نہ ہو جائے تو اُس خوف اور اندیشہ کی حالت میں خدائے تعالیٰ خلافتِ حقہ کو قائم کر کے مسلمانوں کو اندیشہِ ابتری دین سے بے غم اور امن کی حالت میں کر دے گا وہ خالصاً میری پرستش کریں گے اور مجھ سے کسی چیز کو شریک نہ ٹھیرائیں گے۔

(ترجمہ از براہین احمدیہ حصہ سوم ص ۲۳۵، ص ۲۳۶ حاشیہ)

تین پیشگوئیاں

یہ آیت کریمہ تین واضح پیشگوئیوں پر مشتمل ہے :-

اول: یہ کہ آنحضرت صلی اللہ علیہ وسلم پر ایمان لانے اور اعمالِ صالحہ بجالانے والوں میں سے بعض وجودِ آنحضرت کے بعد یقیناً مقامِ خلافت پر فائز ہوں گے۔
دوم: خدا تعالیٰ اپنے تصرفِ خاص سے ان خلفاء کو خود اس منصب پر کھڑا کریگا۔
سوم: خلفاءِ رسول کے ذریعہ دین کو تمکنت ملے گی اور خوف کا ماحول امن میں بدل جائے گا۔

اب آئیے قرآن مجید اور واقعات کی روشنی میں تحقیق کریں کہ ان آسمانی خبروں کے مطابق کون سا پاک وجود خلافتِ اولیٰ کی مسند کے لئے مقدر تھا اور کس طرح اس کی شخصیت اور خلافت کے ذریعہ خدائی وعدوں کا ظہور ہوا؟؟؟

آیت استخلاف میں پہلی پیشگوئی

آیت استخلاف میں پہلی پیشگوئی یہ کی گئی تھی کہ نظام خلافت کا قیام بعض مومنوں اور اعمال صالحہ بجالانے والوں کے ذریعہ معرض وجود میں آئے گا۔ قرآن مجید کا یہ زبردست معجزہ ہے کہ اس نے دوسرے مقامات پر آنحضرت صلی اللہ علیہ وسلم کے معاً بعد خلیفۃ الرسول بننے والے برگزیدہ وجود کا خصوصی ذکر کر دیا ہے چنانچہ آنحضرت کو بطور عبارت النص اور حضرت ابوبکرؓ کو بطور اشارة النص "ثانی اثنین" قرار دیتے ہوئے فرمایا ہے:

إِلَّا تَنْصُرُوهُ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَى وَكَلِمَةُ اللَّهِ هِيَ الْعُلْيَا وَاللَّهُ عَزِيزٌ

حَكِيمٌ ○ (التوبة: ۴۰)

فرمایا: اگر تم اس رسول کریم صلی اللہ علیہ وسلم کی مدد نہ کرو تو (یاد رکھو کہ) اللہ تعالیٰ اُس وقت بھی اس کی مدد کر چکا ہے جبکہ اسے کافروں نے دو میں سے ایک کی صورت میں نکال دیا تھا جبکہ وہ دونوں (یعنی آنحضرت صلعم اور حضرت ابوبکرؓ) غار میں تھے اور آنحضرتؐ اپنے ساتھی سے کہہ رہے تھے کچھ غم نہ کرو اللہ یقیناً ہم دونوں کے ساتھ ہے۔ پس اللہ تعالیٰ نے اپنے محبوب نبی محمد مصطفیٰ احمد نبی صلی اللہ علیہ وسلم پر اپنی سکینت نازل فرمائی اور آپ کی مدد ایسے لشکروں سے کی

جن کو تم نہیں دیکھتے تھے اور کافروں کی بات کو نیچا اور پست کر دیا اور اللہ کی بات ہی اُونچی اور بلند ہو کر رہتی ہے۔ اور اللہ بے حد غالب اور بہت حکمتوں والا ہے۔

اس آیت میں جس خوش نصیب و جود، صاحبِ النبی اور خدا کی معیت میں رسولِ عربی کے ساتھ شامل ہونے والے کا ذکر ہے وہ پوری ملتِ اسلامیہ کے نزدیک بالاتفاق حضرت ابوبکر صدیقؓ ہیں جن پر (آپ کے بے مثال حُصوص، عظیم التظیر ایثار اور قابلِ رشک فدائیت کے باعث) خدائے ذوالعرش کی نظر انتخاب پڑی اور انہیں آنحضرت صلی اللہ علیہ وسلم نے خاص وحی اور الہام کی بناء پر ہجرتِ مکہ کے اضطراب انگیز موقع پر اپنا رفیقِ سفر بنایا۔ ہر مدعی کے واسطے دار و رسن کہاں یہ مرتبہ بلند ملا، جس کو مل گیا

(حضرت امام محمد مہدیؑ کے والد حضرت امام حسن عسکریؑ کی تفسیر میں بروایت حضرت امام باقر علیہما السلام لکھا ہے:-

”فَإِنَّ اللَّهَ تَعَالَى أَوْحَى إِلَيْهِ يَا مُحَمَّدُ... أَنَّ أَبَا جَهْلٍ وَالْمَلَائِكَةَ مِنْ قُرَيْشٍ قَدْ دَبَرُوا يُرِيدُونَ قَتْلَكَ... وَأَمْرُكَ أَنْ تَسْتَصْحِبَ أَبَا بَكْرٍ فَإِنَّهُ إِنْ أُنْسَكَ وَسَاعَدَكَ وَوَاذَرَكَ وَثَبَّتَ عَلَى تَعَاهِدِكَ وَتَعَاقُدِكَ كَانَ فِي الْجَنَّةِ مِنْ رُفَقَائِكَ وَفِي غُرَفَاتِهَا مِنْ خُلَصَائِكَ... ثُمَّ قَالَ رَسُولُ اللَّهِ لِأَبِي بَكْرٍ أَرْضَيْتَ أَنْ تَكُونَ مَعِيَ يَا أَبَا بَكْرٍ

تُطَلَّبُ كَمَا أُطْلِبُ وَتُعْرَفُ بِأَنَّكَ أَنْتَ الَّذِي تَحْمِلُنِي
 عَلَى مَا أَدْعِيهِ فَتَحْمِلُ عَنِّي أَنْوَاعَ الْعَذَابِ قَالَ
 أَبُو بَكْرٍ يَا رَسُولَ اللَّهِ أَمَا أَنَا لَوْ عِشْتُ عُمَرَ الدُّنْيَا
 أَعَذَّبُ فِي جَمِيعِهَا أَشَدَّ عَذَابٍ لَا يَنْزِلُ عَلَى مَوْتٍ مُرِيحٌ
 وَلَا فَرْجٌ مُنِيحٌ وَكَانَ ذَلِكَ فِي مُحَبَّتِكَ لَكَانَ ذَلِكَ أَحَبَّ
 إِلَيَّ مِنْ أَنْ اتَّعَمَ فِيهَا وَأَنَا مَالِكٌ لِجَمِيعِ مَمَالِكِ مُلُوكِهَا
 فِي مُخَالَفَتِكَ مَا أَهْلِي وَوَلَدِي إِلَّا فِدَاؤُكَ فَقَالَ
 رَسُولُ اللَّهِ لَا جَرَمَ إِنَّ أُمَّتِي أَطَّلَعَ اللَّهُ عَلَى قَلْبِكَ وَوَجَدَ
 مَا فِيهِ مُوَافِقًا لَهَا لِمَا جَرَى عَلَى لِسَانِكَ جَعَلَكَ مِنِّي
 بِمَنْزِلَةِ السَّمْعِ وَالْبَصَرِ وَالرَّأْسِ مِنَ الْجَسَدِ وَبِمَنْزِلَةِ
 الرُّوحِ مِنَ الْبَدَنِ“

(تفسیر امام حسن عسکری ص ۲۳۰، ص ۲۳۱،

زیر آیت او کلمہ عاہد و عہد بروایت حضرت

امام باقرؑ مطبوعہ ۱۳۱۰ھ مطبع جعفری)

اللہ تعالیٰ نے آنحضرت صلی اللہ علیہ وسلم کو بذریعہ وحی اطلاع دی کہ ابو جہل
 اور دیگر رؤساء قریش نے آپ کے قتل کا خفیہ منصوبہ بنایا ہے (یہ شرمناک
 سازش ایک جدید تحقیق کے مطابق ۷ ستمبر ۶۲۲ء کو ہوئی تھی) خدا تعالیٰ

نے فرمایا میں تمہیں حکم دیتا ہوں کہ ابو بکرؓ کو ساتھ لے کر ہجرت کی تیاری کریں اگر ابو بکرؓ ہجرت میں رفاقت پسند کریں اور محبت و الفت سے آپ کی مدد کریں اور آپ کے ساتھ قدم بلا کے چلیں تو وہ جنت الفردوس میں آپ کے دیگر محبتیں و مخلصین کے ساتھ بلند ترین مقامات پر ہوں گے۔ اس پر آنحضرت صلی اللہ علیہ وسلم نے ابو بکرؓ سے پوچھا کہ کیا آپ پسند کرتے ہیں کہ میرے ہم سفر ہوں اور آپ کے متعلق یہ جانا جائے کہ جو کچھ میں دعویٰ کر رہا ہوں آپ ہی مجھے اس پر ابھار رہے ہیں اور پھر میری وجہ سے آپ طرح طرح کے عذابوں میں مبتلا ہوں۔

حضرت ابو بکرؓ نے عرض کیا یا رسول اللہ! اگر میں قیامت تک بھی زندہ رہوں اور مجھے زندگی بھر ہر طرح کے ایسے ہولناک دکھوں اور عذابوں میں مبتلا کیا جائے کہ جن سے نہ تو موت ہی آکر مجھے آرام پہنچا سکے اور نہ نجات کی کوئی اور راہ مل سکے تو بھی مجھے یہ گوارا ہوگا بشرطیکہ یہ سب کچھ حضور کی محبت و عقیدت کے ”جرم“ کی پاداش میں مجھے بھگتنا پڑے۔ یا رسول اللہ! میں آپ کے قربان جاؤں گھر بار کیا چیز ہیں اگر نبی روئے زمین کے ان تمام بادشاہوں کا بادشاہ ہو جاؤں جو حضور کے مخالف ہیں اور مجھے نہایت ہی عیش و عشرت کی زندگی حاصل ہو جائے تو بھی میں اس شہنشاہیت کو پائے استحقاق سے ٹھکرا دوں گا اور ہفت قلیم کی سب بادشاہتوں پر حضور کی غلامی کو ترجیح دوں گا۔

یہ سن کر حضرت رسول مقبولؐ نے فرمایا ابو بکر! ضروری ہے کہ اگر خدا تعالیٰ نے تیرے دل پر اطلاع پا کر، جو کچھ تیری زبان پر جاری ہوا ہے، اُسے تیرے دلی

خیالات کے موافق پایا ہے تو وہ تجھے مجھ پر بمنزلہ صبح و عصر کے اور بمنزلہ
سے اور بمنزلہ روح کے بدن سے بنا دیگا (یعنی تو میرا نمائندہ اور نائب ہوگا)

ثانی اثنین کی خلعتِ آسمانی

میرے بزرگو اور بھائیو! اگر آپ واقعہ غار سے متعلق آیتِ کریمہ کا
باریک نظری سے مطالعہ فرمائیں تو آپ یقیناً اس نتیجہ پر پہنچیں گے کہ جہاں
اللہ جلّ شانہ نے آنحضرت صلی اللہ علیہ وسلم کو سورۃ نجم میں قلابِ قوسین کے
پرِ جلالِ تخت پر متمکن فرمایا ہے اور منظرِ اتم الوہیت کے تاجِ شاہی سے مفتخر
کیا ہے وہاں اس آیت میں حضرت ابوبکر صدیقؓ جیسے مقبولِ بارگاہِ الہی کو
آنحضرت صلی اللہ علیہ وسلم کے قُربِ خاص سے نوازا گیا اور بالواسطہ ثانی اثنین
کی خلعتِ آسمانی پہنائی گئی ہے۔ مزید غور و فکر سے یہ نکتہ معرفت بھی کھلتا
ہے کہ غارِ ثور میں یہ اعزاز جو کسی اور وجود کو نہیں بخشا گیا محض وقتی اور
ہنگامی چیز نہیں بلکہ یہ ماضی، حال اور مستقبل تینوں زمانوں پر محیط ہے اور
اس میں علاوہ غار کے اندر صاحبِ النبی ہونے کے تین اور حیثیتوں سے بھی حضرت
ابوبکرؓ کے بالواسطہ ثانی اثنین ہونے کی شانِ ارفع و اعلیٰ اور اکمل و اتم کی نشان دہی
کی گئی ہے۔

آپ اس حیثیت سے بھی ”ثانی اثنین“ ہیں کہ آزاد مردوں میں سب سے
اول آپ ایمان لائے۔

آپ اس اعتبار سے بھی ”ثانی اثنین“ تھے کہ نبوت کے بعد دوسرے درجہ

یعنی صدیقیت پر ممتاز ہوئے اور صدیق کہلائے۔

پھر خدائے عزوجل نے آپ کو اس وجہ سے بھی "ثانی اثین" ہونے کا شرف عطا کیا کہ باری تعالیٰ کے علم میں آپ آنحضرت صلی اللہ علیہ وسلم کے وصال پر خلیفہ اول بننے والے تھے اور اپنے عہدِ خلافت کو کامیابی سے گزارنے کے بعد آنحضرت کے بالکل ساتھ ایک پہلو میں تدفین کی سعادت پانے والے تھے۔

اب میں "ثانی اثین" کے عظیم الشان خطاب کے ان تینوں پہلوؤں پر کچھ مزید عرض کرتا ہوں۔

۱۔ قبولِ اسلام میں اولیت

جب آنحضرت صلی اللہ علیہ وسلم نے اعلانِ نبوت فرمایا تو حضرت ابو بکرؓ تجارت کے لئے شام کی طرف گئے ہوئے تھے۔ واپس آئے تو ابھی راستہ میں ہی تھے کہ ایک شخص آپ سے ملا آپ نے اُس سے مکہ کے حالات دریافت فرمائے اور پوچھا کہ کوئی تازہ خبر سناؤ۔ اس نے جواب دیا کہ نئی بات یہ ہے کہ تیسرے دوست محمد (صلی اللہ علیہ وسلم) نے پیغمبری کا دعویٰ کیا ہے۔ آپ نے یہ سنتے ہی فرمایا کہ اگر آپ نے دعویٰ کیا ہے تو بلاشبہ آپ سچے ہیں۔ پھر مکہ پہنچتے ہی آنحضرت کی خدمتِ اقدس میں حاضر ہوئے۔ آپ سے کوئی بحث نہیں کی، کوئی نشان اور معجزہ نہیں مانگا، صرف اتنا ہی پوچھا کہ کیا آپ نے نبوت کا دعویٰ

کیا ہے؟ آنحضرت صلی اللہ علیہ وسلم نے فرمایا ہاں یہ درست ہے۔ اس پر حضرت ابو بکرؓ نے کہا کہ آپ گواہ رہیں میں سب سے پہلے ایمان لاتا ہوں۔

(بخاری کتاب التفسیر باب قل یا ایہا الناس انی رسول اللہ الیکم جمیعاً۔ و کتاب مناقب المهاجرین باب اسلام ابی بکر الصدیق)

نیج البلاغہ کی شرح ابن حدید جلد ۱ ص ۲۱۳ مطبوعہ ایران میں لکھا ہے کہ

”اِنَّ اَبَا بَكْرٍ هُوَ اَوَّلُ مَنْ اَظْهَرَ اِسْلَامَهُ“

حضرت ابو بکرؓ وہ ہستی ہیں جنہوں نے سب سے پہلے اپنے اسلام کا اظہار کیا۔

اسی کتاب میں حضرت عمرو بن عبسہ کی یہ روایت بھی درج ہے :-

”اَتَيْتُ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ وَهُوَ

نَازِلٌ بِعُكَاظٍ فَقُلْتُ يَا رَسُوْلَ اللّٰهِ مِنْ اَتْبَعَكَ هَذَا

الامْرَءُ فَقَالَ حُرٌّ وَعَبْدٌ اَبُو بَكْرٍ وَبِلَالٌ“

میں رسول اللہ صلی اللہ علیہ وسلم کی خدمت میں حاضر ہوا۔ حضور

اُس وقت میدانِ عکاظ میں اترے ہوئے تھے میں نے کہا اے اللہ

کے رسول کس نے آپ کی دعوت پر لبیک کہا ہے؟ فرمایا ایک آزاد

یعنی ابو بکرؓ اور ایک غلام یعنی بلال ایمان لائے ہیں۔

حضرت عمارؓ بن یاسرؓ فرماتے ہیں :-

”رَأَيْتُ رَسُوْلَ اللّٰهِ وَمَا مَعَهُ اِلَّا خَمْسَةٌ عَبْدٌ وَ

اِمْرَءَاتَانِ وَ اَبُو بَكْرٍ“ (بخاری باب ابی بکر الصدیق)

میں نے اُس وقت آنحضرت صلی اللہ علیہ وسلم کی زیارت کی جب آنحضور
سمیت صرف پانچ افراد مسلمان تھے ایک غلام، دو عورتیں اور حضرت ابوبکرؓ
حضرت علامہ طبرسی اپنی تفسیر ”مجمع البیان“ میں (آیت وَالسَّابِقُونَ الْأَوَّلُونَ
مِنَ الْمُهَاجِرِينَ وَالْأَنْصَارِ) کی تفسیر میں تحریر فرماتے ہیں :-
”وَقِيلَ إِنَّ أَوَّلَ مَنْ أَسْلَمَ بَعْدَ خَدِيجَةَ أَبُو بَكْرٍ“
(مجمع البیان سورۃ توبہ تالیف ۱۲۶۸ھ)

حضرت خدیجہؓ کے بعد سب سے پہلے اسلام لانے والے حضرت ابوبکرؓ
تھے۔

ابن عساکر نے حضرت علیؓ کے حوالہ سے اور عبداللہ بن احمد نے اپنی کتاب
”زوائد الزہد“ میں حضرت عباسؓ کی زبانی لکھا ہے کہ حضرت ابوبکرؓ کو اسلام
لانے میں اولیت حاصل ہے (تاریخ الخلفاء للسيوطی ص ۵۴-۵۵)

حضرت ابن عباسؓ کی یہ روایت بھی امام زرقانیؒ نے لکھا ہے کہ آنحضرتؐ نے
غارِ ثور میں ابوبکر صدیقؓ کے لئے جنابِ الہی میں دعا کی تو ساتھ ہی آپؐ سے فرمایا
”رَحِمَكَ اللَّهُ صَدَّقْتَنِي حِينَ كَذَبَنِي النَّاسُ وَ
نَصَرْتَنِي حِينَ خَذَلَنِي النَّاسُ وَأَمَنْتَ بِي حِينَ كَفَرُوا
بِي النَّاسُ وَأَسْتَتِي فِي وَحْشَتِي“ (زرقانی جلد ۱ ص ۳۳۵)

اے ابوبکر خدا تم پر نظر رحمت فرمائے تو نے اُس وقت میری تصدیق کی
جب سب لوگوں نے مجھے جھٹلادیا، تو نے اُس وقت میری مدد کا
بیڑا اٹھایا جب لوگ مجھے بے یار و مددگار چھوڑ گئے، تو اُس

وقت مجھ پر ایمان لایا اور میرے ایامِ کرب و بلا میں میرا
شریکِ غم بنا جبکہ دوسرے لوگ منکر ہو چکے تھے۔

شاعرِ نبی حضرت حسانؓ کیا خوب فرماتے ہیں :-

الثَّانِي التَّالِيُ الْمَحْمُودُ مُشْهُدُهُ

وَأَوَّلُ النَّاسِ مِنْ صَدَقَ الرُّسُلَا

حضرت ابوبکرؓ دوسرے ثانیِ اثنین ہیں جن کی غارِ ثور
میں موجودگی نے انہیں قابلِ حمد (محمود) بنا دیا۔
آنحضرتؐ پر سب سے پہلے ایمان لانے کی سعادت بھی آپؐ کو ہی نصیب ہوئی
یہ دوسرے ثانیِ اثنین ہونے کی برکت ہی تھی کہ آنحضرت صلی اللہ علیہ وسلم نے ایک
بار حضرت ابوبکرؓ سے خود ارشاد فرمایا :-

” يَا أَبَا بَكْرٍ إِنَّ اللَّهَ أَعْطَانِي ثَوَابَ مَنْ آمَنَ بِهِ مِنْ
يَوْمٍ خَلَقَ اللَّهُ آدَمَ إِلَى أَنْ تَقُومَ السَّاعَةُ وَإِنَّ اللَّهَ
أَعْطَاكَ يَا أَبَا بَكْرٍ ثَوَابَ مَنْ آمَنَ بِي مِنْذُ بَعَثَنِي إِلَى
أَنْ تَقُومَ السَّاعَةُ “

(دہلی بحوالہ کنز العمال جلد ۶ ص ۳۱۸، ص ۳۱۹)

حضرت سیدنا علی بن ابی طالبؓ جنہیں آنحضور صلی اللہ علیہ وسلم نے ”رابع الخلفاء“
(چوتھے خلیفہ) کا مقدس خطاب عطا فرمایا (فروع کافی جلد ۲ ص ۴۱۳ ینایح المودۃ ص ۱۴۲)
تالیف شیخ سلیمان ملکی - مطبوعہ مکتبہ العرفان بیروت) یہ روایت آپ کی بیان فرمودہ
ہے اور اس کا مفہوم یہ ہے کہ اے ابوبکرؓ اللہ تعالیٰ نے مجھے اُن سب انسانوں کا

ثواب عطا فرما دیا ہے جو تخلیقِ آدم سے لے کر قیامت تک خدا پر ایمان لائینگے اور تجھے اللہ تعالیٰ کی طرف سے اُن تمام لوگوں کا ثواب ملے گا جو میری بعثت سے قیامت تک میرے ماننے والوں میں شامل ہوں گے۔

۲۔ شانِ صدِّیقیت

ثانی اثین کے آسمانی خطاب میں حضرت ابو بکر صدِّیق کی شانِ صدِّیقیت کی بھی نشان دہی ہوتی ہے کیونکہ قرآن مجید (سورہ نساء ۶) سے قطعی طور پر ثابت ہے کہ نبی کے بعد دوسرا درجہ کمال صدِّیق ہی کو حاصل ہے اور صدِّیق کی تعریف یہ ہے کہ جو شخص خدا کے نبی سے کوئی نشان نہیں مانگتا اور صرف مُنہ دیکھ کر اس کو پہچان لیتا اور سب سے اوّل قبول کر لیتا ہے وہ صدِّیق کہلاتا ہے۔

چنانچہ حکیم الملّت حضرت شاہ ولی اللہ محدّث دہلویؒ فرماتے ہیں :-
 ”صدِّیق کی سب سے بڑی علامت یہ ہے کہ وہ سب سے پہلے
 ایمان لاتا ہے اور بغیر معجزہ کے لاتا ہے۔“

(اُسوہ صحابہ جلد ۲ ص ۳۴۶ از مولانا عبد السلام ندوی)

حضرت شاہ ولی اللہ محدّث دہلویؒ کی یہ بیان فرمودہ تعریف جو فیضانِ نبوت کے جاری ہونے پر محکم اور ناقابلِ تردید اور فیصلہ کن دلیل ہے اس کی تائید دوسرے اکابر اُمت نے بھی فرمائی ہے۔ چنانچہ دہلی کے شہرہ آفاق صوفی حضرت خواجہ محمد ناصرؒ کے ملفوظات وارشادات میں لکھا ہے :-

”صدِّیق۔۔۔ وہ لوگ ہیں جو انبیاء کی نبوت کی سب سے پہلے تصدیق کریں

اور انبیاء علیہم السلام کے ذریعہ سے خدا کی وحدانیت کی تصدیق کریں۔
 (میخانہ دزد ص ۵۷ مرتبہ خواجہ سید ناصر ندیر فراق مارچ ۱۹۱۰ء)
 مجددِ اُمت حضرت علامہ جلال الدین سیوطیؒ نے جلالین شریف (ص ۵۷) میں لکھا ہے:-

” اَفَاضِلُ اصْحَابِ الْاَنْبِیَاءِ لِمَبَالِغَتِهِمْ فِي الصِّدْقِ
 وَالتَّصْدِیقِ “

انبیاء کے افضل ترین صحابہ جو صدق اور تصدیق کا انتہائی مقام رکھتے ہیں
 صدیق کہلاتے ہیں۔

حضرت شاہ رفیع الدینؒ اپنے ترجمہ قرآن کے حاشیہ میں فرماتے ہیں:-

” صدیق وہ (ہے) کہ جو وحی میں آوے۔ ان کا جی آپ ہی اس پر
 گواہی دے “

نامور مصری عالم عطا حسین بک فرماتے ہیں کہ ائمہ اسلام حضرت ابوبکر کے
 صدیق ہونے پر متفق ہیں کیونکہ آپ نے سب سے پہلے رسالتِ محمدیہ کی تصدیق کی۔
 (” لَانَّهٗ اَوَّلُ مَنْ بَادَرَ لِلتَّصْدِیقِ بِالرَّسَالَةِ “ حلی الایام جلد ۱ ص ۱۶)
 اب صحیح اور مستند احادیث و آثار کا مطالعہ کریں تو قطعی طور پر ثابت ہو جائے گا
 کہ ایک لاکھ چوبیس ہزار صحابہ رسولؐ میں سے صاحب الغارؓ ثانیؓ انبیین ابوبکرؓ ہی
 وہ منفرد اور مخصوص وجود ہیں جن کا نام رسولِ کریم صلی اللہ علیہ وسلم کی زبانِ مبارک
 سے صدیق رکھا گیا۔ چنانچہ حضرت شیخ الشافعیؒ علامہ محمد بن یعقوب الکلینیؒ تفسیر قمی ص ۲۶۶

ہیں (جسے اُمت کا ایک طبقہ اصحّ الکتاب بعد القرآن یقین کرتا ہے) تحریر فرماتے ہیں :-

” لَمَّا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْغَارِ فَقَالَ لِأَبِي بَكْرٍ... انت الصِّدِّيقُ “

جب آنحضرت صلی اللہ علیہ وسلم غارِ ثور میں تھے تو اُس وقت رسول اللہ صلی اللہ علیہ وسلم نے حضرت ابو بکر سے فرمایا تو صدیق ہے۔

حضرت علامہ باقر مجلسیؒ اپنی مشہور تصنیف ”بحار الانوار“ (جلد ۶ ص ۵۴۴) میں تحریر فرماتے ہیں :-

” عن خالد بن نجیح قلت لأبي عبد الله جُعِلْتُ فِدَاكَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أبا بَكْرٍ الصِّدِّيقَ قَالَ نَعَمْ “

خالد بن نجیح کی روایت ہے کہ میں نے حضرت ابو عبد اللہ (امام جعفر صادق علیہ السلام) سے عرض کیا میں آپ پر قربان ہو جاؤں کیا رسول اللہ صلی اللہ علیہ وسلم نے ابو بکر کو الصِّدِّیق کا نام دیا تھا آپ نے جواب دیا ہاں۔

حضرت امام جعفر صادقؑ سے یہ بھی دریافت کیا گیا کہ تلوار چاندی سے آراستہ کرنا جائز ہے یا نہیں۔ امام علیہ السلام نے فرمایا جائز ہے کیونکہ ابو بکر صدیقؓ کی تلوار چاندی سے مرصع تھی۔ راوی نے کہا کہ اے امام کیا آپ بھی ابو بکر کو صدیق کہتے ہیں۔ نہ سن کر حضرت امام جعفر صادقؑ نے پورے جاہ و جلال سے فرمایا :-

” نعم الصِّدِّیقُ نعم الصِّدِّیقُ نعم الصِّدِّیقُ فمن لم
یَقُلْ له الصِّدِّیقُ فلا صدَّقَ الله قوله فی الدُّنیا
والآخرة “

(کشف الغمہ عن معرفۃ الائمہ ص ۲۲ مصنف

مجتہد العصر علی ابن عیسیٰ بجوالہ ”مسند اہل بیت“ مشعشہ

مولفہ محمد بن محمد الباقری ناشر ایم شمس الدین تاجر کتب نار کلی لاہور)

ہاں ابو بکر صدیق ہیں، صدیق ہیں، صدیق ہیں اور جو انہیں صدیق
تسلیم نہ کرے اللہ تعالیٰ دُنیا و عقبیٰ میں اس کی کسی بات کی تصدیق
نہ کرے۔

یہی نہیں شیر خدا خاتم الاولیاء حضرت علی المرتضیٰ کرم اللہ وجہہ (تفسیر صفائی ج ۱)

ص ۱۱۱) نے فرمایا:-

” اِنَّ اللّٰهَ هُوَ الَّذِی سَمَّیْ اَبَا بَکْرٍ عَلٰی لِسَانِ رَسُوْلِ اللّٰهِ
صَلَّی اللّٰهُ عَلَیْہِ وَسَلَّم صِدِّیقًا “

(الولعیم بجوالہ کنز العمال جلد ۶ ص ۳۱۴)

یقیناً خدا ہی ہے جس نے رسول اللہ صلی اللہ علیہ وسلم کی زبان مبارک
پر ابو بکر کا نام صدیق رکھا ہے۔

ایک اور موقع پر حضرت علیؑ نے خدا کی قسم کھا کر کہا:-

” اللّٰهُ اَنْزَلَ اسْمَ ابِی بَکْرٍ مِنَ السَّمَاءِ الصِّدِّیقَ “

(ایضاً ص ۳۱۴)

یعنی خدا نے ابوبکرؓ کا نام الصّدیقِ آسمان سے نازل فرمایا ہے۔
حضرت ابوہریرہؓ کی حدیث ہے :-

”عُرِجَ بِي إِلَى السَّمَاءِ فَمَا مَرَرْتُ بِسَمَاءٍ إِلَّا وَجَدْتُ فِيهَا
إِسْمِي مُحَمَّدٌ رَسُولُ اللَّهِ وَابُوبَكْرٍ الصِّدِّيقُ مِنْ
خَلْقِي“ (تَقَابُطِ سَيُوطِي ص ۶۵ از علامہ سیوطی المتوفی ۹۱۱ھ)

مطبع محمدی لاہور ۱۸۸۶ء

آنحضرت صلی اللہ علیہ وسلم فرماتے ہیں کہ جب مجھے آسمانوں کا معراج کرایا
گیا تو جس آسمان سے بھی گزرا میں نے اپنا نام محمد رسول اللہ (لکھا
ہوا) پایا اور ابوبکر صدیق میرے پیچھے پیچھے تھے۔
آنحضرت صلی اللہ علیہ وسلم نے حسان بن ثابتؓ سے فرمایا کہ ابوبکر کی نسبت کوئی
شعر کہا ہو تو سناؤ۔ اس پر انہوں نے یہ شعر پڑھے :-

وَتَانِي اثْنَيْنِ فِي الْغَارِ الْمُنِيفِ وَقَدْ
طَافَ الْعَدُوُّ بِهِ إِذْ يَصْعَدُ الْجِبْلَا
وَكَانَ رَدَفَ رَسُولِ اللَّهِ قَدْ عَلِمُوا
مِنَ الْبَرِيَّةِ لَمْ يَعْدِلْ بِهِ رَجُلًا

(کنز العمال جلد ۶ ص ۳۱۸ ونہج البلاغہ شرح ابن حدید)

جلد ۱ ص ۲۱۳

(ثانی اثْنین) رسول اللہ صلی اللہ علیہ وسلم بلند غار میں موجود تھے اور دشمن نے غار
کو اس وقت گھیر رکھا تھا جب آپ پہاڑ پر چڑھ رہے تھے اس وقت ابوبکرؓ آنحضرت کے

ساتھی تھے اور سب لوگ جانتے ہیں کہ مخلوق میں آپ ہی وہ شخص تھے جو بے مثل ہیں۔
آنحضرت صلی اللہ علیہ وسلم یہ شعر سن کر بہت محظوظ ہوئے اور فرمایا حسان تم نے
بالکل ٹھیک کہا ہے۔

حضرت ابو بکرؓ نے اپنی شانِ صدیقی کے مطابق زمانہِ نبوی میں مالی اور جانی اعتبار
سے جو ان گنت مجاہدانہ کارنامے سرانجام دئے تاریخِ اسلام ان سے بھری پڑی ہے
مشہور واقعہ ہے کہ حضرت ابو بکر صدیقؓ جو قبل ازیں ایک سے زیادہ دفعہ اپنا کل
گھر بار تیار کر چکے تھے حتیٰ کہ سوئی تک کو بھی اپنے گھر میں نہ رکھا تھا غزوہ تبوک
جیسے مصیبت کے ایام میں بھی سب صحابہؓ سے سبقت لے گئے اور آپ نے سب کچھ
محمد عربی صلی اللہ علیہ وسلم کی خدمت میں حاضر کر دیا۔ آنحضرتؐ نے پوچھا ”ما البقیۃ
راہِک“ ابو بکرؓ اپنے اہل و عیال کے لئے کیا باقی رکھا ہے؟ عرض کیا ”البقیۃ
لہم اللہ ورسولہ“ (کنز العمال جلد ۶ ص ۳۱۳) میں ان کے لئے اللہ اور
اس کا رسول چھوڑ آیا ہوں ۛ

پروانے کو چراغ ہے، بلبل کو پھول بس
صدیق کے لئے ہے خدا کا رسول بس

۳۔ خلافتِ بلا فصل

میرے بزرگوار عزیز و ارسول کریم صلی اللہ علیہ وسلم کے ساتھ دوسرے ثنائی انہیں بننے کی
سعادت حضرت ابو بکرؓ کو اس لیے حاصل ہوئی کہ آپ نے سب سے پہلے اسلام قبول کیا تھا اور رسول
کریم صلعم نے انہیں صدیق قرار دیا تھا اس کی برکت سے وصالِ نبوی کے بعد آپ کے خلیفہ راشدؓ کی

حیرت انگیز پیشگوئی بھی کی گئی تھی چنانچہ بعض ثقہ روایات سے ثابت ہے کہ آنحضرت صلی اللہ علیہ وسلم پر اس کا انکشاف بذریعہ وحی خفی سفر ہجرت کے وقت ہی ہو چکا تھا چنانچہ ”رابع الخلفاء“ سیدنا حضرت علی المرتضیٰ کرم اللہ وجہہ فرماتے ہیں :-

” قال رسول الله صلى الله عليه وسلم لجبريل
من يهاجر معي قال ابو بكر وهو يلي امر امتك
من بعدك “ (کنز العمال جلد ۶ ص ۳۲۱)

پیغمبر خدا محمد مصطفیٰ صلی اللہ علیہ وسلم نے جبریل امین سے پوچھا میرے
ساتھ کون ہجرت کرے گا؟ کہا ابو بکر! اور وہی آپ کے بعد آپ کی
امت کے والی ہوں گے۔

” مَبْطُؤُا الْحَوْحِ “ ” ثِقَّةُ الْاِسْلَام “ حضرت اشیح علی بن ابراہیم القفجی تحریر
فرماتے ہیں :-

” اِنَّ اَبَا بَكْرٍ يَلِي الْخِلَافَةَ مِنْ بَعْدِي ثُمَّ مِنْ بَعْدِهِ
اَبُو كَيْ فَقَالَتْ مَنْ اَخْبَرَكَ بِهَذَا قَالَ ” اللّٰهُ اَخْبَرَنِي “
(تفسیر قمی زیر تفسیر سورۃ تحریم)

(آنحضرت صلی اللہ علیہ وسلم نے حضرت حفصہ بنت عمر رضی سے فرمایا کہ میرے
بعد ابو بکر خلیفہ ہوں گے پھر تمہارے والد عمر انہوں نے عرض کی
حضور کو کس نے خبر دی؟ فرمایا اللہ نے مجھے بتایا ہے۔

علامہ محسنؒ نے بھی ”تفسیر صافی“ میں یہ روایت درج فرمائی ہے۔ فرق صرف یہ
ہے کہ ”اللّٰهُ اَخْبَرَنِي“ کی بجائے ”نَبَاْنِي الْعَلِيْمُ الْخَبِيْرُ“ کے الفاظ لکھے

ہیں جس کے معنی ہیں کہ مجھے علیم وخبیر نے مطلع کیا ہے کہ میرے بعد یکے بعد دیگرے ابوبکر اور عمرؓ مسندِ خلافت پر متمکن ہوں گے۔

اسی طرح حضرت عائشہ رضی اللہ عنہا کی شہادت ہے کہ مجھے رسول کریم صلی اللہ علیہ وسلم نے مرض الموت میں فرمایا کہ اپنے باپ ابوبکرؓ اور اپنے بھائی کو میرے پاس بلاؤ تاکہ میں ایک تحریر لکھ دوں کیونکہ میں اس بات سے ڈرتا ہوں کہ تمنا کرنے والے تمنا کریں اور کوئی کہنے والا کہے کہ میں حقدار ہوں نہ کوئی اور۔ مگر پھر اس ارادہ کو آپ نے ترک کر دیا اور فرمایا "وَلَا يَأْتِي اللَّهَ وَالْمُؤْمِنُونَ إِلَّا أَبَا بَكْرٍ" (صحیح مسلم بحوالہ مشکوٰۃ باب مناقب ابوبکر صدیق و سیرت حلبیہ جلد ۳ ص ۴۳) کہ اللہ اور مومنین ابوبکر صدیق کے سوا دوسرے کی خلافت کا انکار کر دیں گے۔ ایک بدوی نے چند تلواریں رسالت مآب صلی اللہ علیہ وسلم کے پاس فروخت کیں تو آنحضرت صلی اللہ علیہ وسلم نے اس سے فرمایا فکر نہ کرو اگر میں اپنی زندگی میں قیمت نہ دے سکا تو میرا قرض ابوبکر صدیق ادا کر دیں گے۔ (ایضاً ص ۲۴۲)

ایک عورت نے آنحضرتؐ سے کچھ دریافت کیا۔ حضور علیہ السلام نے فرمایا پھر آنا۔ وہ بولی اگر میں آؤں اور آپ کو نہ پاؤں مطلب یہ کہ حضور فوت ہو چکے ہوں تو پھر کیا کروں۔ فرمایا:-

"إِنْ لَمْ تَجِدْنِي فَأَتِي أَبَا بَكْرٍ"

(بخاری مصری جلد ۲ ص ۱۸۵)

اگر تو مجھے نہ پائے تو ابوبکر صدیق کے پاس آنا۔

انبیاء علیہم السلام استعارات اور مجازات سے کام لیتے ہیں۔ اسی طرح آنحضرتؐ


صلی اللہ علیہ وسلم نے بعض اور لوگوں کو بھی اشارات و کنایات سے یہ بتا دیا تا جب خدائے قادر و توانا کی یہ پیشگوئی پوری ہو تو ان کے ایمان میں اضافہ ہو چنانچہ حذیفہ سے فرمایا مجھے معلوم نہیں کہ میں تم میں اور کتنے دن ہوں میرے بعد ان دونوں کے حکم کی پیروی کرنا۔ یہ فرماتے ہوئے آپ نے حضرت ابوبکرؓ و عمرؓ کی طرف اشارہ فرمایا (ترمذی) حضور علیہ السلام نے ایک شخص کو کھجوروں کے لدے ہوئے چند اونٹ دئے اور فرمایا میرے بعد ابوبکر صدیق بھی ایسی جود و عطا کا ثبوت دیں گے۔ (ترمذی) شواہد النبوة ص ۲۴۳ از حضرت العلامة نور الدین عبد الرحمن جامی ناشر مکتبہ نبویہ گنج بخش روڈ لاہور

حضور نے اپنے ایک آخری خطاب میں یہ بھی حکم دیا:-

”لَا يَبْقِيَنَّ فِي الْمَسْجِدِ بَابٌ إِلَّا سُدَّ إِلَّا بَابُ ابْنِ بَكْرٍ“

(بخاری مصری جلد ۲ ص ۱۸۴ باب مناقب المهاجرين)

مسجد کی طرف کھڑکیاں بند کی جاویں مگر ابوبکر کی کھڑکی مسجد کی طرف کھلی رہے گی۔ اور فرمایا ”وَرَأَيْتُ عَلَى بَابِ ابْنِ بَكْرٍ نُورًا“ (کنز العمال جلد ۶ ص ۳۲۱) مجھے ابوبکر کے دروازے پر نور دکھائی دیا ہے جو صریحاً خلافت صدیقی کی طرف اشارہ تھا جس میں ایک بھید یہ تھا کہ مسجد چونکہ منظر اسرار الہی ہوتی ہے اس لئے حضرت ابوبکر صدیقؓ کی طرف یہ دروازہ بند نہیں ہوگا۔ آنحضرت صلی اللہ علیہ وسلم نے اس ارشاد مبارک کے علاوہ ایک عملی صورت بھی اختیار فرمائی اور وہ یہ کہ حضرت ابوبکر صدیقؓ کو نمازوں میں اپنا نائب اور امام امت نامزد فرما دیا۔ حضرت عائشہؓ نے عرض کیا وہ نرم دل انسان ہیں جب حضور کے مصلى پر کھڑے ہوں گے تو انہیں حضور کا خیال آئیں گا



اور اُن کے لئے فرطِ غم سے جذبات پر قابو پانا مشکل ہوگا اور وہ نماز نہیں پڑھا سکیں گے مگر حضور نے ایک بار پھر تاکیدِ حکم دیا کہ ”مُرُوا اَبَا بَكْرٍ اَنْ يُصَلِّيَ بِالنَّاسِ“ ابو بکر کو حکم دو کہ وہی لوگوں کو نماز پڑھائیں (بخاری جلد ۱ ص ۹۱)

ایک بار نماز کا وقت ہو گیا حضرت ابو بکرؓ تشریف نہیں لائے تھے کہ لوگوں نے حضرت عمرؓ کو آگے کر دیا اور تکبیر بھی کہہ ڈالی حضرت عمرؓ جہیر الصوت تھے۔ اُن کی آواز جو نبی آنحضرت صلی اللہ علیہ وسلم کے کانوں تک پہنچی آپ بہت خفا ہوئے اور فرمایا ہرگز نہیں، ہرگز نہیں، اللہ اور مسلمان اس سے انکار کرتے ہیں۔ ابن ابی قحافہ ہی نماز پڑھائیں گے چنانچہ حضرت ابو بکر صدیقؓ کو نماز پڑھانے کے لئے بلوایا گیا۔ (ابوداؤد ص ۶۴۱ باب فضل اصحاب النبیؐ)۔ ایک بار تو خود آنحضرت صلی اللہ علیہ وسلم بھی نمازیں آپ کے ساتھ شامل ہوئے (سیرت حلبیہ جلد ۳ ص ۳۴۵، ص ۳۴۷)

قرآن پاک کی آیت ”وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ“ کے مطابق قطعی اور یقینی طور پر تسلیم کرنا پڑتا ہے کہ آنحضرت صلی اللہ علیہ وسلم نے نیابت و امامت کا یہ حکم اپنے ذاتی خیال سے نہیں وحی ربانی سے دیا تھا اور اسکی سوائے اس کے اور کوئی وجہ نہیں تھی کہ آپ کی کشفی اور الہامی آنکھ اپنے بعد حضرت ابو بکر صدیقؓ کو خلیفہ بلا فصل کی حیثیت سے دیکھ رہی تھی تاہم یہ حقیقت ہے کہ آنحضرتؐ نے اپنے بعد کوئی خلیفہ نامزد نہیں کیا کیونکہ آپ کو خوب علم تھا کہ اللہ تعالیٰ خود ایک خلیفہ مقرر فرمادے گا اور یہ خدا ہی کا کام ہے اور خدا کے انتخاب میں نقص نہیں۔ ”رابع الخلفاء“ حضرت علی المرتضیٰ شیر خدا رضی اللہ عنہ ارشاد فرماتے ہیں :-

”إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَسْتَخْلِفْ فَاَنْ
يُرِدِ اللَّهُ بِالنَّاسِ خَيْرًا فَسَيُجْمَعُهُمْ عَلَى خَيْرٍ“

(کنز العمال جلد ۶ ص ۳۱۹)

رسول اللہ صلی اللہ علیہ وسلم نے اپنے بعد کوئی خلیفہ نامزد نہیں فرمایا
اللہ تعالیٰ چاہے گا تو وہ لوگوں کو خود ہی خیر پر اکٹھا کر دے گا۔

آیت استخلاف میں دوسری پیشگوئی

آیت استخلاف میں دوسری پیشگوئی یہ کی گئی تھی کہ وصالِ نبویؐ کے بعد خلعتِ خلافت اُسی وجود کو پہنائی جائے گی جس کا اس نے قبل از وقت فیصلہ کر رکھا ہے۔

قرآن مجید کی یہ دوسری پیشگوئی جس انتہائی ناموافق اور رُوح فرسا ماحول میں، پوری ہوئی اور خدائے قادر و توانا کی ازلی تقدیر جس کا انکشاف اس نے اپنے پاک رسولِ نبیوں کے سردار محمد مصطفیٰ صلی اللہ علیہ وسلم پر کیا، معرضِ وجود میں آئی وہ اپنی ذات میں اسلام، قرآن مجید اور محمد رسول اللہ صلی اللہ علیہ وسلم کی صداقت کا ابدی نشان ہے۔

وصالِ نبویؐ کا دردناک منظر

نبیوں کے سرتاج، رسولوں کے فخر حضرت محمدؐ عربی صلی اللہ علیہ وسلم کا وصالِ مبارک اُمتِ مسلمہ کی تاریخ کا سب سے دردناک حادثہ تھا جو قیامت کی طرح آن واحد میں ظاہر ہوا اور حشر بن کر عشاقِ رسولؐ کے دلوں پر ٹوٹ پڑا۔ یہ سوموار کا دن تھا اور پرفیور شہید اللہ راج شاہی پونیورسٹی اور مولانا غلام رسول صاحب مہر کی تحقیق کے مطابق ۲۶ مئی کی تاریخ تھی (اخبار "جنگ" کراچی ۲۸ ستمبر ۱۹۵۸ء ص ۷۰ "رسولِ رحمت" ص ۶۵۲ ناشر شیخ غلام علی اینڈ سنز لاہور طبع اول ۱۹۷۰ء) چشمِ فلک نے ایسا الم انگیز نظارہ کبھی نہ دیکھا تھا۔ مدینۃ النبئین میں گہرام مچ گیا۔ حضرت عبداللہ بن انیسؓ تو اس صدمہ سے نڈھال ہو کر انتقال ہی کر گئے (ما ثبت من السنہ ۲۲۹ - ص ۲۳۱ از حضرت شاہ عبدالحق

محدث دہلویؒ)۔

عُشّاقِ رسولؐ آنحضرتؐ کی نعلین مبارک کو صریحاً اپنی آنکھوں کے سامنے پڑا دیکھتے تھے مگر وہ اس بات کو قبول کرنے کے لئے تو تیار تھے کہ اپنے حواس کو مختل مان لیں لیکن یہ باور کرنا انہیں دشوار تھا کہ ان کا سب سے پیارا رسولؐ اُن سے ہمیشہ کے لئے جدا ہو گیا ہے۔

حضرت عمر فاروق رضی اللہ عنہ جیسے جلیل القدر صحابی کی حالت تو بالکل برداشت سے باہر تھی۔ وہ عشق و وارتگی میں عرصہ سے یہ سمجھے بیٹھے تھے کہ ہم سب صحابہ آنحضرت صلی اللہ علیہ وسلم کی زندگی میں ہی فوت ہوں گے اور حضورؐ کی وفات ہمارے بعد ہوگی (مواہب اللدنیہ للقسطلانی جلد ۲ ص ۳۷۲ مطبوعہ ۱۳۲۶ھ / ۱۹۰۸ء) لیکن اس کے برعکس جب آنحضرتؐ کے وصال کی خبر پھیلی تو انہوں نے تلوار میان سے نکال لی اور کہا نبی کریم صلی اللہ علیہ وسلم مرے نہیں زندہ ہیں اگر کوئی آنحضرت صلی اللہ علیہ وسلم کو فوت شدہ کہے گا تو میں اس کا سرتن سے جدا کر دوں گا۔

ایک صحابی جس نے اپنی آنکھوں سے دیکھا تھا کہ مدینۃ النبیؐ کس طرح میدانِ حشر کا نظارہ پیش کر رہا ہے عثمان غنیؓ اور لوگوں کو آنحضرت صلی اللہ علیہ وسلم کے وصال کی خبر دی اور کہا کہ میں مدینہ والوں کو ایسے حال میں چھوڑ آیا ہوں کہ ان کے سینے ہنٹیا کی طرح اُبل رہے تھے۔ (اصابہ تذکرہ جہم بن کلؤہ الباہلی)

اسلام کے اندرونی اور بیرونی دشمنوں کی بغاوت

تمام صحابہؓ تو مدینہ منورہ میں رسولِ عربیؐ کے فراق میں ماہی بے آب کی طرح تڑپ

رہے تھے مگر اسلام کے اندرونی اور بیرونی دشمنوں نے آنحضرتؐ کی وفات پر بہت خوشیاں منائیں اور کہا

”قدمات هذا الرجل الذي كانت العرب تنصربه“

(کنز العمال جلد ۳ ص ۱۴۲)

وہ مرد چیل بسا جس کے باعث عرب مظفر و منصور تھے۔

اس کے علاوہ عرب میں سیلمہ کذاب، طلحہ، سجاح جیسے جھوٹے مدعیان نبوت اٹھ کھڑے ہوئے تاریخ اسلام حضرت علامہ اشیر حسن بن محمد دیار بکری تاریخ انجیس (جلد ۲ ص ۲۲۴ میں) لکھتے ہیں :-

”ان الحرب افترقت في ردّها فقلت فرقة لو كان

نبياً مامات وقال بعضهم انقضت النبوة بموته فلا

نطيع احداً بعده وقال بعضهم نومن بالله ونشهد

ان محمداً رسول الله ونصلي ولكن لا نعطيكم اموالنا“

ترجمہ :- عرب کے مرتدین میں تفرقہ برپا ہو گیا۔ ایک گروہ نے کہا اگر محمد (صلی اللہ

علیہ وسلم) نبی ہوتے تو فوت نہ ہوتے بعض نے کہا آنحضرتؐ کی وفات سے

نبوت ختم ہو گئی ہے۔ پس ہم آپ کے بعد کسی کی اطاعت نہیں کریں گے

(یعنی کسی کو خلیفہ، مجدد یا مذہبی مصلح تسلیم نہیں کریں گے) بعض

لوگوں نے کہا ہم اللہ پر ایمان رکھتے ہیں اور گواہی دیتے ہیں کہ محمد

(صلی اللہ علیہ وسلم) اللہ کے رسول ہیں۔ ہم نماز بھی پڑھتے ہیں لیکن ہم اپنے

اموال تمہیں نہیں دیں گے (مطلب یہ کہ اسلام ہمارا دین ضرور

ہے مگر ملک میں نظامِ معیشت ہم اپنی مرضی سے استوار کریں گے۔
 یہ اندرونی فتنہ ہی کچھ کم خطرناک اور قیامت خیز نہ تھا کہ قبضہ و کسریٰ کی حکومتیں
 جو آج کے روس اور امریکہ کی طرح پوری دنیا کے اقتدار اور سیاست پر چھائی ہوئی
 تھیں اور سالہا سال سے مرکزِ اسلام مدینۃ الرسول کی اینٹ سے اینٹ بجانے کی
 سازشیں کر رہی تھیں، دیکھتے ہی دیکھتے حرکت میں آگئیں۔ چنانچہ علامہ قسطلانیؒ نے
 مواہب اللدنیہ میں (بحوالہ طبرانی) یہ روایت نقل کی ہے کہ عرب کے عیسائیوں نے
 ہر قتل کو لکھ بھیجا کہ محمد (صلی اللہ علیہ وسلم) کا انتقال ہو گیا ہے اور عرب سخت قحط
 کی وجہ سے بھوکوں مر رہے ہیں اس بناء پر ہر قتل نے چالیس ہزار فوج جمع کی۔
 (سیرت النبی جلد ۱ ص ۲۹۹ از علامہ شبلی)۔

اسی طرح بارہویں صدی کے مجدد اور سعودی عرب کے دینی پیشوا حضرت امام
 محمد بن عبد الوہاب رحمۃ اللہ علیہ نے ”مختصر سیرت الرسول“ میں لکھا ہے کہ :-
 ”لَمَّا ارْتَدَّتِ الْعَرَبُ بَعْدَ وَفَاةِ رَسُولِ اللَّهِ صَلَّى اللَّهُ
 عَلَيْهِ وَسَلَّمَ قَالَ كِسْرَى مَنْ يَكْفِينِي أَمْرَ الْعَرَبِ فَقَدْ
 مَاتَ صَاحِبُهُمْ وَهُمْ الْآنَ يَخْتَلِفُونَ بَيْنَهُمْ إِلَّا أَنْ يُرِيدَ
 اللَّهُ بَقَاءَ مُلْكِهِمْ فَيَجْتَمِعُونَ عَلَى أَفْضَلِهِمْ قَالُوا نَدْلِكَ
 عَلَى أَمَلِ الرَّجُلِ مَخَارِفَ بْنِ النُّعْمَانِ لَيْسَ فِي النَّاسِ
 مِثْلُهُ وَهُوَ مِنْ أَهْلِ بَيْتِ دَانَتْ لَهُمُ الْعَرَبُ وَهُؤُلَاءِ
 جِيرَانُكَ بِكْرُ بْنُ وَائِلٍ فَارْسَلِ إِلَيْهِمْ وَأَخَذَ مِنْهُمْ
 سِتْمَاةَ الْأَشْرَفِ فَلَا أَشْرَفَ“ (مختصر سیرت الرسول)

مطبعتہ السنۃ المحمدیۃ ۷ اشارع شریف باشا البکیر قاہرہ ۱۳۷۵ھ

مطابق ۱۹۵۶ء ص ۲۲۱، ص ۲۲۲

جب رسول اکرم صلی اللہ علیہ وسلم کے وصال کے بعد عربوں نے ارتداد اختیار کر لیا تو کسریٰ نے اپنے ساتھیوں سے مشورہ کیا کہ اس وقت میری طرف سے ان عربوں کے معاملہ میں پورے طور پر کون نیٹے گا؟ اس وقت ان عربوں کا رہنما اور آقا تو فوت ہو گیا ہے اور وہ باہم اختلاف میں مبتلا ہیں۔ ہاں اگر اللہ تعالیٰ ان کی بادشاہت کو قائم رکھنا چاہے گا تو وہ اپنے میں سے بہترین پر متفق ہو جائیں گے (ورنہ اب ان کا ہلاک ہونا یقینی ہے)

قوم کے لوگوں نے کہا کہ ہم آپ کو اس کام کے لئے بہترین اور بے نظیر شخص کا پتہ بتاتے ہیں وہ مخارف بن النعمان ہے۔ عرب لوگ پہلے بھی اس کے خاندان کے تابع رہ چکے ہیں اور یہ لوگ آپ کے پڑوسی قبیلہ بنو بکر بن وائل ہیں۔ کسریٰ نے بنو بکر کو پیغام بھیج کر بلایا اور ان میں سے اعلیٰ طبقہ کے چھ سو افراد کو شورش بپا کرنے کے لئے منتخب کر لیا۔

خلافت صدیقی پر اجماع

برادران اسلام! آنحضرت صلی اللہ علیہ وسلم اگر خدا کی طرف سے نہ ہوتے اور اسلام خدا کا دین اور قرآن اس کی کتاب نہ ہوتی تو آنحضرت کی وفات پر اسلام اور مسلمانوں کا خاتمہ یقینی تھا۔ وہ زمانہ تاریخی فون، ریڈیو اور ٹیلیوژن کا نہ تھا اور نہ صحابہؓ کے پاس کوئی ایسے ذرائع و وسائل تھے جن سے وہ اتنا فائدہ

اہل عرب اور بیرون ملک کی زبردست حکومتوں کے اندرونی منصوبوں کی اطلاعات حاصل کر سکتے اور صورت حال کی سنگینی کا اندازہ کر کے کوئی فیصلہ کر سکتے مگر خدا کی قدرت دیکھو! کہ اس نے اپنے اُن بے کس اور غم زدہ بندوں کو جو اپنے محبوب آقا کی وفات پر بے سہارا اور یتیم رہ گئے تھے اور دنیا اُن کے سامنے اندھیر ہو چکی تھی اپنے تصرفِ خاص سے فی الفور اس طرف مائل کیا کہ وہ آنحضرت صلی اللہ علیہ وسلم کے عالمگیر مشن کو جاری رکھنے کے لئے رسول اللہ کا خلیفہ منتخب کر لیں۔ حضرت ابن اثیر جزری فرماتے ہیں ”کہو ہوا اَنَّ یَبْقُوا بَعْضَ یَوْمٍ وَ لَیْسُوا فِی جَمَاعَةٍ (کامل ابن اثیر جلد ۲ ص ۱۲۶) صحابہؓ نے یہ گوارا نہ کیا کہ وہ ایک لمحہ بھی امام کے بغیر زندہ رہیں۔ چنانچہ عشاقِ اسلام اور فدایانِ ملت خیر الانام نے سب سے پہلا کام یہ کیا کہ وہ ارشادِ خداوندی ”اِنَّ اللّٰهَ یَاْمُرُکُمْ اَنْ تُوَدُّوا الْاٰمِلٰتِ اِلٰی اٰھِلِہَا“ (نساء رکوع ۸) کی تعمیل میں سقیفہ بنو ساعدہ میں جمع ہوئے تاکہ وہ غور کریں کہ یہ عظیم اور نازک ذمہ داری جو اُس ماحول میں کانٹوں کے تاج اور آگ کے دھکتے انگاروں سے کم نہیں تھی کس کے سپرد کی جائے؟ مہاجرین اور انصار دونوں نے خالص دینی بہبود اور دیانتداری سے اپنی آزادانہ آراء پیش کیں۔ ایک نقطہ نگاہ یہ تھا کہ انصار نے آنحضرت صلی اللہ علیہ وسلم کی خاطر بے دریغ قربانیاں دے کر ثابت کر دکھایا ہے کہ حفاظتِ اسلام کی موجودہ ذمہ داریوں سے انصار ہی عہدہ برآ ہو سکتے ہیں۔ دوسرا نقطہ نگاہ یہ سامنے آیا کہ اسلام کی حقیقی تصویر کو سب سے پہلے اور سب سے زیادہ جاننے والے مہاجر ہیں اس لئے یہ امانت کسی مہاجر کو سونپی جانی چاہیئے۔ تیسرا نقطہ نگاہ یہ تھا کہ

آنحضرت صلی اللہ علیہ وسلم جامع الصفات تھے مگر اب مہاجرین و انصار میں سے کوئی ایک شخص تنہا یہ خدمت کامیابی سے انجام نہیں دے سکے گا اس لئے مہاجرین و انصار سے دو بزرگ منتخب کر لئے جائیں تا صرف ایک شخص پر بوجھ نہ پڑے اور مختلف قبائل باہم متحد و متفق ہو کر غلبہ اسلام کی مہم جاری رکھ سکیں۔ حضرت ابو بکر صدیق رضی اللہ عنہ نے دوسرے نقطہ نگاہ کی حمایت کی کیونکہ ان کی دور بین نگاہ دیکھ رہی تھی کہ اِذَا جَاءَ نَصْرُ اللَّهِ وَالْفَتْحُ کے مطابق اب وہ زمانہ، اسلام کی وسیع اشاعت و ترقی کا آ رہا ہے۔ ایسے وقت میں اُسی قوم کے کسی فرد کو زمام قیادت سنبھالنی چاہیئے جسے تیرہ سالہ صبر آزمائی دور میں آنحضرت صلی اللہ علیہ وسلم کے انوار سے فیضیاب ہونے اور اُن کو صحیح شکل میں آگے پہنچانے اور پھیلانے کا موقع ملا۔ یقیناً وہی آئندہ نسلوں کو اسلام کی حقیقی روایات سے وابستہ رکھ سکے گا اور اُسی کے ذریعہ مستقبل میں داخل اسلام ہونے والی قوموں اور نسلوں کو اسلام کی صحیح روشنی مل سکے گی۔

تاہم حضرت ابو بکر صدیق رضی اللہ عنہ ہرگز ہرگز نہیں چاہتے تھے کہ باخلافت ان کے خیف و نزار کندھوں پر ڈال دیا جائے (موطا امام محمد بحوالہ اسوہ صحابہ ۲ ص ۱۸۱) مولانا عبد السلام ندوی (بہنی وجہ ہے کہ انہوں نے اپنی یہ رائے پیش کرتے ہی حضرت عمرؓ اور حضرت ابو عبیدہؓ کا نام اس منصب کے لئے تجویز کر دیا اور کہا کہ ان دونوں میں سے کسی ایک کی بیعت کر لو) طبری مصری ص ۱۸۱ حالات ص ۱۸۱ جلد ۴ لابی جعفر محمد بن جریر طبری) مگر دونوں نے انکار کیا اور کہا جسے رسول کریم صلی اللہ علیہ وسلم نے نماز میں امام اور خلیفہ بنایا اور جو سب

مہاجرین میں سے بہتر ہے ہم اُسی کی بیعت کریں گے (کامل ابن اثیر جلد ۲ صفحہ ۱۲۹)
 مطلب یہ تھا کہ اس منصب کے لئے حضرت ابوبکرؓ سے بڑھ کر اور کوئی شخص موزوں
 نہیں۔ اس پر پہلے حضرت عمرؓ اور پھر حضرت ابوعبیدہؓ اور سعد بن بشیر خنزرجیؓ
 نے اور بعد ازاں دوسرے تمام صحابہ نے حضرت ابوبکر صدیقؓ کے دست مبارک پر
 بیعت کی۔ اس موقع پر انصار نے ایشار اور وسعت حوصلہ کی شاندار مثال قائم کی
 اور سقیفہ بنو ساعدہ میں حضرت ابوبکرؓ کی بیعت خلافت پر کوئی سوال نہیں اٹھایا۔
 اس طرح زمین و آسمان کی وہ عظیم الشان امانت جسے اٹھانے کیلئے حضرت
 ابوبکرؓ کو بہت تامل تھا آخر آپ ہی کے کمزور کندھوں پر ڈال دی گئی۔

آسماں بارِ امانت نتوانست کشید
 قرعہٴ فالِ بنامِ من دیوانہ زدند

(حافظ شیرازی)

وہ بوجھ اٹھانے کے جس کو آسمان وزیں
 اُسے اٹھانے کو آیا ہوں کیا عجیب ہوں میں

(مصلح موعودؓ)

خلاصہ یہ کہ خدا کے وعدوں اور رسول اللہ صلی اللہ علیہ وسلم کی بشارتوں
 کے عین مطابق تمام صحابہؓ رسولؐ ثانیؐ انبیین کے ہاتھ پر اکٹھے ہو گئے اور خلافتِ
 صدیقی پر اجماع اُمت ہو گیا (مشجر الاولیاء ص ۵۷) از سید العارفین محمد نور بخش
 القہستانی جو دراصل اپنے خدا سے یہ عملی عہد تھا کہ ہم اسلام اور محمد مصطفیٰ
 صلی اللہ علیہ وسلم کا جھنڈا سرنگوں نہیں ہونے دیں گے۔ اسلام کی آوارہ پست

نہ ہوگی۔ خدائے واحد کا نام ماند نہ پڑے گا اور ہمیشہ خلیفہ وقت (جو ایک وقت میں ایک ہی ہو سکتا ہے) کے حکموں کے مطابق زندگی کے آخری سانس تک اسلام کی خدمات بجالاتے رہیں گے اور یہی معنی بیعت خلافت کے تھے اور یہیں۔

پھیلاؤں کے صداقتِ اسلام کچھ بھی ہو
جائیں گے ہم جہاں بھی کہ جانا پڑے ہمیں
پروا نہیں جو ہاتھ سے اپنے ہی اپنا آپ
حرفِ غلط کی طرح مٹانا پڑے ہمیں

خلیفہ خدا بناتا ہے

بیعت خلافت صدیقی نے ثابت کر دیا کہ جس طرح ہمارے سید و مولیٰ
سید المرسل حضرت خاتم الانبیاء صلی اللہ علیہ وسلم نے جنگِ بدر میں سنگریزوں
کی جو مٹھی چلائی اس کے پیچھے الہی طاقت کا رُفِما تھی (وَمَا رَمَيْتَ اِذْ رَمَيْتَ
وَلَكِنَّ اللّٰهَ رَمٰی۔ انفال: ۱۸) اسی طرح اگرچہ حضرت ابوبکر صدیقؓ کا انتخاب
بظاہر مومنینوں نے کیا مگر حقیقتاً آپ کو خلافت کی قبا خدا نے اپنے دستِ قدرت
سے پہنائی تھی۔ سیدنا حضرت علی المرتضیٰؓ شیر خدا نے اس حقیقت پر کیا پیا لے
اور مختصر فقرے میں روشنی ڈالی ہے :-

”اِنَّمَا الشُّوْرٰی لِلْمُهَاجِرِیْنَ وَالْاَنْصَارِیْنَ اِذَا اجْتَمَعُوْا
عَلٰی رَجُلٍ وَّسَمُوْهُ اِمَامًا كَانَ ذَٰلِكَ لِلّٰهِ رِضًی“

(نہج البلاغہ ص ۱۸۹ مطبوعہ تہران ۱۳۰۲ھ ونہج البلاغہ مترجم

ص ۲۲ مترجم نایب حسین نقوی ناشر غلام علی اینڈ سنز لاہور

فروری ۱۹۶۳ء

شوری کا حق صرف مہاجرین اور انصار کو حاصل ہے پس جب وہ کسی شخص کی بیعت پر جمع ہو جائیں اور اُسے امام کے نام سے موسوم کر دیں تو خدا کی رضا بھی وہی ہو جاتی ہے۔

حضرت علی کرم اللہ وجہہ نے اپنے مختصر مگر جامع کلمات میں یہ بھی فرمایا کہ:-

”رَضِينَا عَنِ اللَّهِ قَضَاءَهُ وَ سَلَّمْنَا لَهُ أَمْرَهُ.....“

.. فَنَظَرْتُ فِي أَمْرِي فَإِذَا طَاعَتِي قَدْ سَبَقَتْ بَيْعَتِي“

(نہج البلاغہ خطبہ ۳۷ حصہ اول ص ۲۲۴؛ ص ۲۲۵ مترجم) ناشر

غلام علی اینڈ سنز ۱۹۶۳ء

یعنی ہم اللہ کی اس تقدیر پر راضی ہیں اور ہمارا سر اس کے فیصلہ کے سامنے جھکا ہوا ہے۔ میں نے اپنے معاملہ پر غور کیا تو میرا طاعت (خلافت) کرنا بیعت خلافت سے سبقت کر چکا تھا۔

حضرت علامہ ابو جعفر ابن جریر طبری اپنی مشہور تاریخ میں بروایت حبیب

بن ابی ثابت واضح لفظوں میں تحریر فرماتے ہیں:-

”إِنَّ عَلِيًّا كَانَ فِي بَيْتِهِ فَأَتَى إِلَيْهِ الْخَبَرُ عَنْ جُلُوسِ

أَبِي بَكْرٍ لِلْبَيْعَةِ فَخَرَجَ فِي قَمِيصٍ مَا عَلَيْهِ إِزَارٌ وَلَا

رِدَاءٌ عَجَلًا كَرَاهِيَةً أَنْ يُبْطِئَ عَنْهُ حَتَّى بَايَعَهُ ثُمَّ

جَلَسَ إِلَيْهِ وَبَعَثَ وَاحْضَرَتْهُ وَتَخَلَّلَهُ وَلِزِمَ

مَجْلِسَهُ“ (طبری جلد ۲ ص ۱۸۲۵)

یعنی جناب علیؑ گھر میں تشریف فرما تھے کہ انہیں حضرت ابوبکر صدیقؓ کی بیعت کی خبر ملی۔ آپ اُس وقت صرف ایک قمیص میں ملبوس تھے۔ ازار اور چادر بھی نہیں تھی مگر اس کے باوجود آپ جلدی سے باہر نکل کھڑے ہوئے کیونکہ آپ کو گوارا نہ تھا کہ بیعت خلافت سے پیچھے رہ جائیں۔ چنانچہ آپ نے بیعت کی اور حضرت ابوبکرؓ کے پاس بیٹھ گئے۔ پھر یہیں سے ایک آدمی بھیجا جو آپ کے کپڑے لایا جن کو آپ نے پہنا اور جب تک حضرت ابوبکرؓ مجلس میں رونق افروز رہے آپ نے بھی بیٹھنے کا التزام فرمایا۔

سبحان اللہ! خلیفہ بلا فصل کی عقیدت و محبت کا کیا ایمان افروز نمونہ سیدنا علیؑ کرم اللہ وجہہ نے دکھایا۔ قُبَارِكُ اللّٰهُ اَحْسَنُ الْخَالِقِیْنَ۔
حبیبِ کبریا ابوتراب حضرت علی المرتضیٰ رضی اللہ عنہ اقلیم زہد و فقر کے بادشاہ تھے یہی وجہ ہے کہ اطاعت خلافت اور درویشی کا جو اظہار اس فانی فی اللہ نے انتخابِ خلافت صدیقی کے موقع پر کیا اُس کا نمونہ آپ نے اُس وقت بھی دکھایا جب صحابہ کرام ذوالنورین حضرت عثمان بن عفانؓ کی شہادت پر ان کی خدمت میں حاضر ہوئے اور انہیں بارِ خلافت اٹھانے کی درخواست کی مگر آپ نے فرمایا:-

”دَعُونِیْ وَالتَّسَوُّا غَیْرِیْ“

مجھے چھوڑ دو اور میرے سوا کسی اور کو تلاش کرو۔

پھر فرمایا:-

” اِنْ تَرَكْتُمُوْنِيْ فَاَنَا كَا حَدِكُمْ وَلَعَلِّيْ اَسْمَعُكُمْ وَاَطُوْعُكُمْ
لِمَنْ وَلِيْتُمُوْهُ اَمْرَكُمْ وَاَنَا لَكُمْ وَزِيْرًا خَيْرٌ لَّكُمْ مِنِّيْ
اَمِيْرًا“ (نہج البلاغہ ص ۵۹ مطبوعہ ایران)

اگر تم مجھے چھوڑ دو تو میں بھی تم جیسا ایک فرد ہی ہوں گا اور جس شخص کو بھی تم
والی خلافت بناؤ گے میں تم سے زیادہ اس کا فرماں بردار اور مطیع رہوں گا۔
میں امیر کی نسبت وزیر بننے کو پسند کرتا ہوں۔ مگر جب صحابہؓ نے اصرار
کیا تو بیعت لینے کے بعد فرمایا:-

” وَاللّٰهُ مَا كَانَتْ لِيْ فِي الْخِلَافَةِ رَغْبَةٌ وَلَا فِي الْوِلَايَةِ اَرْبَةٌ“

(شرح نہج البلاغہ لابن ابی الحدید جلد ۲ ص ۲)

خدا کی قسم نہ کبھی خلافت میں مجھے کوئی رغبت ہوئی اور نہ میں ولایت و
حکومت ہی کا طلبگار رہا ہوں۔

سید العارفین محمد نور بخش القہستانیؒ نے ”شجر الاولیاء“ میں ایک حقیقت افروز
روایت لکھی ہے جس سے حضرت سیدنا علیؓ کے واقعہ بیعت کی ایک گمشدہ کڑی
کا سراغ ملتا ہے۔ فرماتے ہیں کہ سقیفہ بنی ساعدہ میں جب انتخاب خلافت کا
مرحلہ درپیش تھا تو اُس وقت آپ آنحضرت صلی اللہ علیہ وسلم کے غسل اور تجہیز
و تکفین میں مشغول تھے۔ آپ نے رسول اللہ صلی اللہ علیہ وسلم کے دستِ
مبارک سے انگوٹھی اتاری اور حضرت ابوبکر رضی اللہ عنہ کے حوالے
کی اور فرمایا لوگوں کے پاس جائیں اور ان کو سنبھالیں اور اپنی امارت
پر متفق کریں۔ اس پر حضرت ابوبکرؓ تشریف لے گئے۔ آپ کے ساتھ حضرت عمرؓ

بن الخطاب بھی تھے۔ حضرت عمرؓ نے لوگوں سے خلافت کے متعلق گفتگو کی تو وہ سب حضرت ابوبکرؓ کی خلافت پر راضی ہو گئے اور رسول اللہ صلی اللہ علیہ و آلہ وسلم کی انگوٹھی کی برکت اور حضرت علی المرتضیٰؓ کی حسن تدبیر سے وہ سارے متفق ہو گئے۔ (تلخیص از مشجر الاولیاء ص ۱۳۳، ۱۳۴)

بیعت عامہ

سقیفہ بنی ساعدہ کی پہلی بیعت کے بعد جو آنحضرت صلی اللہ علیہ وسلم کے وصال کے بعد ہوئی تھی۔ دوسری بیعت اگلے روز مسجد نبوی میں ہوئی اس بیعت کو مؤرخین بیعت عامہ کا نام دیتے ہیں۔

(طبری دوم ص ۱۸۲۸-۱۸۲۹، ثابت بالسنة ص ۲۷۵)

(حضرت عبدالحق محدث دہلوی)

اس موقع پر حضرت عمرؓ کے متواتر اصرار کو دیکھ کر حضرت ابوبکرؓ منبر کی طرف بڑھے مگر آنحضرت صلی اللہ علیہ وسلم کی یاد نے تڑپا دیا اور نیچے بیٹھ گئے جہاں آنحضور صلی اللہ علیہ وسلم رونق افروز ہوا کرتے تھے۔ اس موقع پر تمام صحابہؓ نے ایک بار پھر بیعت کی۔ بعد ازاں خلیفہ بلا فصل سیدنا حضرت ابوبکر صدیقؓ خلیفہ رسول اللہ نے پہلا خطاب عام کیا جو خاکساری، عاجزی، منکسر المزاجی اور بے نفسی کا آئینہ دار تھا۔ آپ نے دوران خطبہ یہ بھی فرمایا:-

”وَاللّٰهُ مَا كُنْتُ حَرِيصًا عَلٰی الْاِمَارَةِ يَوْمًا وَلَا لَيْلَةً قَطُّ

وَلَا كُنْتُ رَاغِبًا فِيْهَا وَلَا سَالِتًا لِلّٰهِ فِي سِرٍّ وَلَا عَلَانِيَةٍ

ولكن اشفقتُ من الفتنةِ ومالى فى الإمارة من راحةٍ
لقد قُلِّدْتُ امرًا عظيمًا مالى به من طاقةٍ ولا يدٍ
الا بتقويةِ الله تعالى“

(تاریخ الخلفاء للسيوطی ص ۴۷، ص ۴۸۔ سیرت حلبیہ

جلد ۳ ص ۳۸۹)

خدا کی قسم! مجھے امارت و خلافت کی کبھی خواہش نہیں ہوئی۔ نہ کبھی دن کو
یہ خیال آیا نہ رات کو اور نہ میں نے مخفی یا ظاہری طور پر یہ عہدہ اللہ تعالیٰ سے
طلب کیا۔ صرف فتنہ کے ڈر سے میں نے یہ منصب قبول کیا ہے۔ مجھے اس خلافت
کے قبول کرنے میں کوئی بھی راحت محسوس نہیں ہوئی بلکہ میرے سپرد ایسا کام کہ
دیا گیا ہے کہ میں اُسے محض اللہ تعالیٰ کی دی ہوئی توفیق سے ہی انجام دے
سکوں گا۔

وصیتِ نبوی کے مطابق جنازہ

اسلام میں خلافت کا بابرکت نظام قائم ہو چکا تو حضرت ابو بکر صدیقؓ اور
دوسرے صحابہؓ آنحضرت صلی اللہ علیہ وسلم کی تدفین کے اہم دینی فریضہ کی طرف
متوجہ ہوئے۔

آنحضرت صلی اللہ علیہ وسلم نے وفات سے قبل یہ فرمایا تھا کہ :-

”میں وہاں دفن ہوں گا جہاں میری روح قبض کی جائے گی“

(ترجمہ جلاء العیون جلد ۱-۲ از حضرت علامہ محمد باقر مجلسیؒ)

طبع سوم ناشر تاجر کتب خانہ اثنا عشری لکھنؤ
 صحابہ رسولؐ نے اس فرمانِ مبارک کی ایسے فدائیانہ رنگ میں تعمیل کی کہ
 حیرت آتی ہے۔ انہوں نے اشکبار آنکھوں اور محزون و مجروح دلوں کے ساتھ
 آنحضرتؐ کو نہ صرف حضرت عائشہ صدیقہؓ کے اُسی حجرہ میں دفن کیا جس میں
 آپؐ نے انتقال فرمایا تھا، بلکہ آپؐ کے جسدِ اطہر کو زیارت و غسل اور جنازہ کے
 وقت بھی اُس مبارک حجرہ اور مقامِ مقدس سے جدا کیا جانا برداشت نہیں کیا
 اور سب سے بڑھ کر یہ کہ انہوں نے حضورؐ کے جنازہ کی صرف وہی منفرد اور
 مخصوص شکل اختیار کی جو حضورؐ کے مقامِ امامت، مقامِ محمدیت اور مقامِ
 خاتمیت کے عین مطابق اور براہِ راست حضور صلی اللہ علیہ وسلم کی
 تجویز فرمودہ تھی جیسا کہ حضرت علامہ محمد باقر مجلسی مجتہد العصر نے جلاء العیون
 میں لکھا ہے کہ آنحضرت صلی اللہ علیہ وسلم نے وصیت فرمائی تھی کہ :-

”سب سے پہلے آدمیوں میں سے وہ مجھ پر نماز پڑھے جو میرے
 اہلبیت میں سے مجھ سے زیادہ نزدیک ہو۔ اس کے بعد عورتیں اور
 لڑکے میرے اہلبیت میں سے اور ان کے بعد اور لوگ“

(ترجمہ جلاء العیون ص ۸۷، الخصائص الکبریٰ للسیوطیؒ)

جلد ۲ ص ۲۷۷، کامل ابن اثیر جلد ۳ ص ۱۲۲، طبری ص ۱۸۳۲،

”ما ثبت بالسنۃ“ از عبدالحق محدث دہلوی ص ۲۶۱

حضرت علامہ محمد باقر مجلسیؒ نے یہ بھی تحریر فرمایا ہے کہ :-

”جناب امیر (سیدنا علیؓ) دروازے کے آگے کھڑے ہوئے اور

حضرت پر نماز پڑھی۔ بعد اس کے اصحاب کو اجازت دی کہ دس دس
 نفر داخل ہوتے اور گرد جنازہ کھڑے ہوتے تھے اور جناب امیر
 ان کے بیچ میں کھڑے ہو کر یہ آیت پڑھتے تھے اِنَّ اللّٰهَ وَمَلَائِكَتَهُ
 يُصَلُّوْنَ عَلَی النَّبِیِّ یَاٰیُّهَا الَّذِیْنَ اٰمَنُوا صَلُّوا عَلَیْهِ وَسَلِّمُوا
 تَسْلِیْمًا اور یہ لوگ بھی یہی آیت پڑھتے اور درود حضرت پر بھیجتے اور
 باہر آجاتے تھے یہاں تک کہ جمیع اہل مدینہ و اطراف مدینہ نے حضرت
 پر درود بھیجا۔

(ترجمہ اُردو جلاء العیون جلد اول ص ۹)

بعینہ نبی روایت حیات القلوب جلد ۲ ص ۶۹۶ میں اور حضرت محمد بن یعقوب
 کلینی کی کتاب الکافی کے ص ۱۸۲ (مطبوعہ ایران) اور سیرت حلبیہ (جلد ۳،
 ص ۳۸۵، ص ۳۹۳) تالیف حضرت علی بن برہان الدین) پر بھی موجود ہے۔ اور حضرت
 علامہ سیوطیؒ نے خصائص کبریٰ ص ۲۷۷ میں اور حضرت عبدالحق محدث دہلوی نے
 ”ماثبت بالسنہ“ ص ۲۶۱ میں مزید لکھا ہے کہ حضرت علیؑ نے صحابہ کرامؓ کو بلا امام
 نماز جنازہ پڑھنے کی تلقین کی اور اس کی جو لطیف حکمت بیان فرمائی وہ آپ کی
 نکتہ آفرینی کا نقطہ معراج تھا۔ آپ نے فرمایا :-
 ”هُوَ اِمَامُكُمْ حَيًّا وَمَيِّتًا“

(الخصائص الکبریٰ جلد ۲ ص ۲۷۷)

کہ محمد مصطفیٰ صلی اللہ علیہ وسلم زندگی میں بھی تمہارے امام تھے اور وفات
 کے بعد بھی تمہارے امام ہیں (لہذا آپ کی نماز جنازہ کے وقت کوئی اور امام نہیں

آیتِ استخلاف کی تیسری پیشگوئی

معزز حضرات! آیتِ استخلاف میں تیسری پیشگوئی یہ کی گئی تھی کہ نظامِ خلافت کی برکت سے دینِ اسلام کو تمکنت اور قوت و شوکت نصیب ہوگی اور خوف کی فضا امن میں بدل جائے گی۔ خدا کی یہ بات بھی کمال صفائی سے سراسر ناموافق اور مخالف حالات میں پوری ہوئی۔

اُمّ المؤمنین زوج النبی سیدہ حضرت عائشہ صدیقہ فرماتی ہیں:-
 ”تَوَفَّي رَسُولُ اللَّهِ صَلَّى اللَّهُ عَلَيْهِ وَسَلَّمَ فَانْزَلَ
 بِأَبْنِي بَكْرٍ مَا لَوْ نَزَلَ بِأَلِجِبَالٍ لَهَا ضَهَاءُ“

(ازالۃ الخفاء فارسی مقصد دوم ص ۳۶ از حضرت شاہ ولی اللہ
 محدث دہلوی مطبوعہ مطبع صدیقی بریلی و تاریخ الخلفاء للسیوطی)

ص ۸۸ مترجم

رسول اللہ صلی اللہ علیہ وسلم کے انتقال پر میرے باپ حضرت ابو بکر صدیق پر
 وہ مصیبتیں پڑیں اور وہ غم دل پر نازل ہوئے کہ اگر وہ کسی پہاڑ پر پڑتے
 تو وہ بھی گر پڑتا اور پاش پاش ہو جاتا۔ علامہ ابن خلدون (شہرہ آفاق
 مؤرخ اسلام) اس حالت کا نقشہ یوں کھینچتے ہیں کہ

”وَالْمُسْلِمُونَ كَالْغَمِّ فِي اللَّيْلَةِ الْمُسْطَرَّةِ لِقَلَّتِهِمْ وَكَثْرَةِ
 عُدُوِّهِمْ وَإِظْلَامِ الْجَوِّ بِفَقْدِ نَبِيِّهِمْ“

(ابن خلدون جلد ۲ ص ۶۵)

مشہور مصری ادیب محمد حسین ہیکل نے بھی اپنی محققانہ کتاب ”ابوبکر صدیق اکبرؓ“ میں لکھا ہے کہ :-

رسول کریم صلی اللہ علیہ وسلم کی وفات سے مسلمانوں کی حالت اُس ریوڑ کی طرح ہو گئی تھی جو جاڑے کی نہایت سرد اور بارش والی رات کو ایک لق و دق صحرا میں بغیر چرواہے کے رہ جائے اور اُسے سر چھپانے کو بھی کہیں جگہ نہ مل سکے۔ (ترجمہ ص ۱۳۷)

افقِ عرب پر کفر و طغیان اور ضلالت و گمراہی کے سیاہ اور تاریک بادل چھا گئے تھے اور مکہ، طائف اور مدینہ کے سوا اسلام کا نام و نشان مٹ گیا حتیٰ کہ مرکز اسلام مدینۃ النبیؐ میں صرف دو مسجدیں ایسی رہ گئیں جہاں باقاعدہ نماز باجماعت پڑھی جاتی تھی۔ (مروج الذهب للمسعودی جلد ۱ ص ۲۸۸)

اور حبیباً کہ سید امیر علی مرحوم سی آئی ای ایل ڈی ڈی ایل پریوی کونسلر نے لکھا ہے :-

”اسلام تقریباً مدینہ کی حدود میں سمٹ کر رہ گیا تھا۔ ایک مرتبہ پھر ایک شہر کو سارے جزیرہ نما کی فوجوں سے لڑنا تھا۔“ (تاریخ اسلام اردو ص ۴۳)

جلسہ اسامہؓ کی روانگی اور کامیاب مراجعت

سیدنا حضرت ابوبکر صدیقؓ نے اللہ تعالیٰ سے دعاؤں اور اس کے خاص القاء

سے ان فتنوں کے خلاف اولین قدم یہ اٹھایا کہ حضرت اُسامہ بن زیدؓ کی سرکردگی میں ایک اسلامی لشکر رومی حکومت کے مقابلہ کے لئے روانہ کیا۔ یہ لشکر آنحضرت صلی اللہ علیہ وسلم نے مرض الموت میں تیار کیا تھا کہ حضورؐ کا انتقال ہو گیا۔ تمام حبیب اللہؐ نے حضرت ابو بکر صدیقؓ کی خدمت میں درخواست کی کہ یہ وقت سخت خطرناک ہے۔ اگر اُسامہؓ کا لشکر بھی عیسائیوں کے مقابلہ کے لئے چلا گیا تو مدینہ میں صرف بچے اور بوڑھے رہ جائیں گے اور مسلمان عورتوں کی حفاظت نہ ہو سکے گی۔ ہم آپ سے التجا کرتے ہیں کہ آپ اس لشکر کو روک لیں اور پہلے عرب کے باغیوں کا مقابلہ کریں جب ہم انہیں دبا لیں گے تو پھر اُسامہؓ کے لشکر کو عیسائیوں کے مقابلہ کے لئے روانہ کیا جاسکتا ہے لیکن حضرت ابو بکر صدیقؓ نے یہ درخواست رد کر دی اور نہایت پر مشوک اور پر حلال الفاظ میں جواب دیا کہ کیا ابو جحافہ کا بیٹا خلافت پر فائز ہونے کے بعد پہلا کام یہ کرے کہ محمد رسول اللہ صلی اللہ علیہ وسلم نے جو آخری مہم تیار کی تھی اُسے روک دے یہ نہیں ہو سکتا۔ پھر فرمایا:-

”وَالَّذِي لَا إِلَهَ إِلَّا هُوَ لَوْ جَرَّتِ الْكَلَابُ بِأَرْجُلِ أَزْوَاجِ
النَّبِيِّ مَا رَدَدْتُ جَيْشًا وَجَّهَهُ رَسُولُ اللَّهِ وَلَا حَلَلْتُ لَوْ
عَقَدْتُ“ (تاریخ الخلفاء للسيوطی)

اُس خدا کی قسم جس کے سوا کوئی معبود نہیں اگر صحرا کے گتے
بھی مدینہ میں گھس آئیں اور ازواجِ مطہرات کے پاؤں تک گھسیٹنے
لگیں تب بھی میں اس لشکر کو نہیں لوٹاؤں گا جسے محمد رسول اللہ

صلی اللہ علیہ وسلم نے تیار کیا تھا اور جو جھنڈا رسول خدا نے باندھا
تھائیں اُسے ہرگز نہیں کھولوں گا یہ شکر جائے گا اور ضرور جائیگا۔
(ایضاً تاریخ کابل جلد ۳ ص ۱۲۷)

جیشِ اُسامہ اگرچہ انتہائی بے بسی کے عالم میں بھجوا یا گیا تھا مگر وہ جہاں جہاں سے
گزرے اُس نے مدینہ سے باہر ہر جگہ اسلامی حکومت کی دھاک بٹھادی کیونکہ لوگوں
نے اُسے دیکھ کر یہ زبردست نفسیاتی تاثر لیا کہ اگر اہل مدینہ کے پاس طاقت اور
قوت نہ ہوتی تو ایسے نازک وقت میں وہ اس شکر کو ہرگز نہ بھجوا سکتے۔
(تاریخ الخلفاء للبیوطی ص ۸۷)

اللہ تعالیٰ نے حضرت ابوبکر صدیق کی دعاؤں اور مجاہد صحابہ کی قربانیوں کو
مشرف قبول بخشا اور اسلامی لشکر چند ماہ کے اندر اندر فتح و ظفر کے پرچم لہراتا
ہوا واپس مدینۃ النبیؐ میں پہنچ گیا۔

خدا کے پاک لوگوں کو خدا سے نصرت آتی ہے
جب آتی ہے تو پھر عالم کو اک عالم دکھاتی ہے

جھوٹے مدعیانِ نبوت کا عبرتناک انجام

خدا نے قادر و توانا جلّ شانہ کی تائید و نصرت کے اس عظیم نشان کے ظہور کے
بعد حضرت سیدنا ابوبکر صدیق رضی اللہ عنہ نے اپنی پوری توجہ اُس منظم شورش اور مسلح
بغاوت کے استیصال کی طرف مبذول کر دی جس کو قیصر و کسریٰ کی حکومتوں کی
پشت پناہی حاصل تھی اور جو منکرینِ نبوتِ محمدیہ منکرینِ خلافت اور منکرینِ زکوٰۃ

نے اٹھا رکھی تھی۔ یہ وہی بادِ نبین تھے جن کی نسبت اللہ تعالیٰ نے پیشگوئی فرمائی تھی :-

”قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا
أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ“

(الحجرات : ۱۵)

منکرینِ نبوتِ محمدیہ سے مراد طلحہ، سہیلہ، سجاح اور ذوالتاج لقیط بن مالک جیسے جھوٹے مدعیانِ نبوت تھے جو اسلامی سلطنت کو پارہ پارہ کرنے کیلئے اٹھ کھڑے ہوئے تھے اور مسلمانوں کے خلاف کھلم کھلا برسرِ پیکار تھے۔ حضرت ابوبکر صدیق رضی اللہ عنہ کو آنحضرت صلی اللہ علیہ وسلم کی توجہ اور برکت سے فیضانِ ختمِ نبوت کا مل و اتم عرفان تھا۔ آنحضرت صلی اللہ علیہ وسلم نے انہی کو مخاطب کر کے فرمایا تھا :-
”ابوبکر افضل هذه الامة الا ان يكون نبی“

(کنوز الحقائق و کنز العمال جلد ۶ ص ۱۳۷)

ابوبکر افضل امت ہیں سوائے اس کے کہ کوئی نبی پیدا ہو جائے۔
حضرت ابوبکر رضی اللہ عنہ کو یہ بھی معرفت کا علم حاصل تھی کہ آنحضرت صلی اللہ علیہ وسلم نے آنے والے مسیح محمدی کو چار بار نبی اللہ کے نام سے یاد فرمایا ہے اور یہ خبر دی ہے کہ ”انہ لیس بینی و بدینہ نبی“ (بخاری) کہ میرے اور مسیح محمدی کے درمیان کوئی نبی نہیں ہوگا (لہذا اس درمیانی عرصہ میں دعویٰ نبوت کرنے والا ہر شخص دجال و کذاب ہوگا)

اس فیصلہ نبوی کے مطابق آپ اس یقین پر علیٰ وجہ البصیرت قائم تھے کہ یہ

لوگ سیاسی نقطہ نگاہ سے باغی اور مذہبی اعتبار سے قطعی طور پر کذاب اور مفتری ہیں۔

یہ سب بد بخت آنحضرت صلی اللہ علیہ وسلم کے مقابل مُستقل نبوت کے دعویدار تھے۔ اور قرآنی احکام میں منسوخی و تبدیلی ان کا مشغلہ تھا (مدعیان نبوت ص ۵۳ تا ص ۵۸ تالیف اعتقاد السلطنۃ موسسہ انتشارات آسیا تہران۔ الصدیق ص ۸۹ از حافظ عبد الرحمن صاحب امرتسری ۱۸۹۷ء)

مسلمہ کذاب نے تو شراب اور زنا تک کو جائز قرار دے دیا تھا (سیرت الصدیق ص ۶۳ از محمد حبیب الرحمن خان شیروانی حبیب گنج ضلع علی گڑھ۔ مطبوعہ علی گڑھ ۱۳۳۲ھ) اور قرآن کا مذاق اڑانے کے لئے سورۃ العادیات کے مقابل نئی سورۃ اختراع کر لی تھی (جذب القلوب الی دیار المحبوب از حضرت شیخ عبدالحق محدث) لکھا ہے کہ مسلمہ کذاب نے سجاح کو مصالحتی پیغام بھیجا کہ نصف زمین قریش کی تھی نصف ہماری۔ اب وہ نصف تم کو دی جاتی ہے اور اس کے بعد اُسے نکاح کا پیغام دیا۔ سجاح رضا مند ہو گئی۔ سجاح نے مہر کا مطالبہ کیا تو مسلمہ کذاب نے کہا کہ پانچ نمازیں محمد (صلی اللہ علیہ وسلم) نے فرض کی تھیں میں تمہارے مہر میں صبح و عشاء کی دو نمازیں معاف کرتا ہوں۔ (اشاعت اسلام ص ۶۷ از مولانا حبیب الرحمن ناظم دارالعلوم دیوبند)

ان جھوٹے مدعیان نبوت نے ملک بھر میں خوفناک فتنہ اٹھایا اور لاکھوں لوگ ان کے پیچھے بھی ہو گئے مگر وہ بہت جلد خدا کی قہری تجلی کا شکار ہو کر نیست و نابود ہو گئے۔ طلیحہ اور سجاح نے تو اسلام قبول کر لیا اور مسلمہ کذاب اور ذوالتاج

اسلامی افواج کے ہاتھوں مارے گئے اور یہ سب فتنہ حضرت ابو بکرؓ کے عہد میں بالکل ختم ہو گیا۔ (نبراس شرح عقائد نسفی از الحافظ محمد عبدالعزیز الفرباری رحمۃ اللہ علیہ ص ۲۴۲ مطبوعہ مطبع ہاشمی میرٹھ)

لعنت ہے مفتری پہ خدا کی کتاب میں
عزت نہیں ہڈرہ بھی اس کی جناب میں
کوئی اگر خدا پہ کرے کچھ بھی افتراء
ہوگا وہ قتل ہے یہی اس جرم کی سزا

خلافت اور زکوٰۃ کے باغیوں کے خلاف جنگی کارروائی

اب رہے وہ باغی جو خلافت اور نظام زکوٰۃ دونوں کے منکر ہو چکے تھے۔ ان کی نسبت بھی سب بزرگ صحابہؓ نے بارگاہ خلافت میں عرض کی کہ عرب نئے نئے زمانہ جاہلیت سے نکل کر حلقہ بگوش اسلام ہوئے ہیں انہیں زکوٰۃ معاف کر دی جائے اور نماز کو کافی سمجھ کر قبول کر لیا جائے۔ اس پر حضرت ابو بکر صدیقؓ نے ایک بار پھر جلالی خطبہ دیا کہ:-

”وَاللّٰهُ لَا اَبْرَحُ اَقُوْمُ بِاَمْرِ اللّٰهِ وَاُجَاهِدُ فِيْ سَبِيْلِ اللّٰهِ حَتّٰى يَنْجِزَ اللّٰهُ لَنَا وَاِغْنٰى لَنَا عَهْدًا... فَاِنَّ اللّٰهَ قَالَ لَنَا وَلَيْسَ لِقَوْلِهِ خُلْفٌ وَعَدَ اللّٰهُ الْمَذِيْنَ اٰمَنُوْا مِنْكُمْ وَعَمِلُوا الصّٰلِحٰتِ لَيَسْتَخْلِفَنَّهُمْ فِي الْاَرْضِ كَمَا اسْتَخْلَفَ الَّذِيْنَ مِنْ قَبْلِهِمْ وَاللّٰهُ لَوْ مَنَّوْنِيْ عِقَالًا

سَمَّا كَانُوا يُعْطُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ
ثُمَّ أَقْبَلَ مَعَهُمُ الشَّجَرُ وَالْمَدَرُ وَالْجَنُّ وَالْإِنْسُ
لِجَاهِ هَدْيِهِمْ حَتَّى تَلْحَقَ رُوحِي بِاللَّهِ إِنَّ اللَّهَ لَمْ يُفَرِّقْ
بَيْنَ الصَّلَاةِ وَالزَّكَاةِ ۝

(کنز العمال جلد ۳ ص ۱۴۲ حدیث ۲۳۵۳)

(ترجمہ) بخدا میں ہمیشہ خدا کے حکموں پر عمل کروں گا اور اسکی
راہ میں جہاد جاری رکھوں گا یہاں تک کہ اللہ تعالیٰ ہمارے کام کو
پایہ تکمیل تک پہنچا دے اور ہمارے لئے اپنا عہد پورا فرما دے
کیونکہ اس کے وعدہ میں تخلف نہیں۔ اُسی نے ہمیں ارشاد فرمایا ہے
وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ
قَبْلِهِمْ۔ اللہ نے وعدہ کیا ہے تم میں سے ان لوگوں کے ساتھ جو ایمان
لائے اور نیک عمل کئے، کہ وہ ضرور اُن کو زمین پر (یعنی ملک میں)
خليفة بنائے گا (ایسے ہی خلیفے) جیسا کہ اُن سے پہلے بنائے۔ خدا
کی قسم! اگر وہ لوگ ایک رسی کو بھی روک لیں گے جو وہ آنحضرت
صلی اللہ علیہ وسلم کو دیا کرتے تھے اور اس بغاوت میں ان کے ساتھ
جنگلوں کے مکین، شہروں کے باشندے اور سربر آوردہ لوگ
اور عوام بھی شامل ہو جائیں تو بھی میں آخر دم تک اُن کے خلاف
علم جہاد بلند رکھوں گا کیونکہ اللہ تعالیٰ نے نماز اور زکوٰۃ میں قطعاً

کوئی امتیاز نہیں کیا۔

چنانچہ حضرت ابو بکر صدیق رضی اللہ عنہ نے زکوٰۃ اور خلافت کے منکر باغیوں کی طرف
پے درپے لشکر بھجوائے۔ لشکروں کی راہ میں مشکلات کے پہاڑ اکھڑے ہوئے
مگر اللہ تعالیٰ نے خشکی اور تری میں ایسے ایسے نشانات دکھائے کہ مسلمان
مجاہدوں کے ایمان کو تقویت ملی۔ ان کے حوصلے بلند ہو گئے اور سب باغی
ہتھیار ڈال دینے پر مجبور ہو گئے۔

غازیانِ اسلام کے لئے نشانات

چنانچہ بحرین کے باغیوں کا مقابلہ کرنے کے لئے مدینۃ النبیؐ سے ایک فوجی
دستہ حضرت علاء ابن الحضرمیؓ کی سرکردگی میں بھجوا یا گیا۔ غازیانِ اسلام ایک
لق و دق صحرائیں سے گزر رہے تھے کہ ان کے تمام اونٹ بے قابو ہو کر بھاگ
گئے۔ نہ کوئی اونٹ رہا نہ توشہ، نہ توشہ دان نہ خیمہ۔ سب کا سب ریگستان
میں غائب ہو گیا اور یقین ہو گیا کہ ہلاک ہو جائیں گے مگر اللہ تعالیٰ نے نہ صرف
اُن اونٹوں کی واپسی کا غیبی سامان کیا بلکہ عین اُس جگہ جہاں وہم و گمان بھی
نہ تھا چشمہ جاری کر دیا۔

(تاریخ طبری حصہ دوم مترجم ص ۱۲۶، ص ۱۲۸، ص ۱۳۲ ناشر نغیس اکیڈمی کراچی)

باغیوں کی بھاری جمعیت خلیجِ دارین میں جمع ہو گئی تھی۔ دارین پر حملہ کرنے
کے لئے جہازوں اور کشتیوں کی ضرورت تھی جو مسلمان لشکر کے پاس موجود نہ
تھیں۔ حضرت علاء الحضرمیؓ نے لشکرِ اسلام میں خطبہ پڑھا کہ تم لوگ خشک میدان

میں خدا کی جس قسم کی تائید اور امداد کو اپنی آنکھوں سے دیکھ چکے ہو تم کو اسی قسم کی امداد اور تائید کی توقع دریا میں بھی رکھنی چاہیے تم سب دریا میں داخل ہو جاؤ۔ اس پر اسلامی شکر یہ دعائیہ کلمات پڑھتے ہوئے سمندر میں داخل ہو گیا یا اَرْحَمَ الرَّاحِمِينَ۔ یا کریم یا حلیم۔ یا اَحَدُ یا صمد۔ یا حئی یا مُحِی الْمَوْتِ۔ یا حئی وَ قَیُّوْمُ لَا اِلٰهَ اِلَّا اَنْتَ یا رَبَّنَا۔ کوئی اونٹ پر سوار تھا، کوئی گھوڑے پر، کوئی حجر پر، کوئی گدھے پر، اور بہت سے پیادہ تھے سمندر کا پانی خشک ہو کر اس قدر رہ گیا کہ اونٹ اور گھوڑے کے صرف پاؤں بھیکتے تھے۔ اسلامی شکر ایسے آرام سے ہولناک دریا کو طے کر رہا تھا کہ گویا بھیکے ہوئے ریتے پر چل رہا ہے۔ دار بن میں کسی کو یہ وہم و گمان بھی نہ تھا کہ مسلمان جہازوں اور کشتیوں کے بغیر اس طرح دریا کو پیادہ طے کر کے پہنچیں گے۔ وہ غافل تھے کہ مسلمان وہاں پہنچ گئے اور دار بن پر اسلامی جھنڈا گاڑ دیا۔

(تاریخ کامل جلد ۲ ص ۱۴۲ بحوالہ اشاعت اسلام ص ۸، ص ۸۸ از مولوی

محمد حبیب الرحمن صاحب ناظم دارالعلوم دیوبند)

۷ ہوں جہاں گمراہی میں پھر پیدا ✽ سند باد اور پھر جہازی بخش
سید الانبیاء کی اُمت کو ✽ جو ہوں غازی بھی وہ نمازی بخش
(المصلح الموعودؒ)

ارتداد اختیار کرنے والے باغیوں پر فتح

وہ باغی عناصر جو اسلام سے بالکل مرتد ہو کر اسلامی حکومت کا تختہ

اُلٹے میں سرگرم غم تھے حضرت ابو بکر صدیقؓ ان کی سرکوبی کے لئے بنفس نفیس لشکر لے کر جانا چاہتے تھے مگر سیدنا حضرت علی ابن ابی طالب رضی اللہ عنہ نے آپ کی سواری کی باگیں پکڑ لیں اور عرض کیا :-

” اَيْنَ تَذْهَبُ مِنَ الْمَرْكَزِ وَ اَنْتَ نِظَامُ الْاِسْلَامِ
وَ اِلَيْكَ مَدَارُ الْاِسْلَامِ لَا تَخْرُجَنَّ مِنْ دَارِ الْخِلَافَةِ
وَلَكِنْ ارْسِلْ مَعَ الْعَسْكَرِ نَائِبًا مِنْكَ “

(مشجر الاولیاء ص ۵۵ ناشر شمس الدین تاجر کتب مسلم مسجد

چوک انارکلی لاہور)

آپ مرکز چھوڑ کر کہاں تشریف لے جا رہے ہیں۔ آپ ہی تو نظام اسلام اور مدار اسلام ہیں آپ دار الخلافہ سے ہرگز نہ جائیں بلکہ آپ کسی نائب کو لشکر کے ساتھ بھیج دیں۔

یہ مشجر الاولیاء کی روایت ہے کنز العمال (جلد ۳ ص ۱۴۱ - ص ۱۴۳) میں حضرت علی رضی اللہ عنہ کے یہ الفاظ منقول ہیں :-

” اِلَى اَيْنَ يَا خَلِيفَةَ رَسُولِ اللَّهِ... لَا تُفْجِعْنَا
بِنَفْسِكَ وَ ارْجِعْ اِلَى الْمَدِينَةِ فَوَاللَّهِ لَئِنْ فُجِعْنَا
لَا يَكُونُ لِلْاِسْلَامِ نِظَامٌ اَبَدًا “

خلیفہ رسول! آپ کہاں تشریف لے جا رہے ہیں؟ ہمیں اپنے وجود سے کسی مصیبت میں مبتلا نہ کریں اور مدینہ کی طرف لوٹ آئیں۔ خدا کی قسم اگر کوئی حادثہ رونما ہو گیا تو نظام اسلام کبھی

قائم نہ ہو سکے گا۔

حضرت ابو بکر صدیق رضی اللہ عنہ نے حضرت علی کرم اللہ وجہہ کا یہ قیمتی مشورہ منظور فرمایا اور ایک لشکر میں تو حضرت خالد بن ولید کو اور دوسرے میں حضرت اسامہ رضی اللہ عنہ کو اپنا نائب بنا کر بھیج دیا۔ (مشجر الاولیاء ص ۲۳۲)

حضرت ابو بکر صدیق رضی اللہ عنہ کا اصل مقصد چونکہ ملکی بغاوت کے اڈوں کو ختم کرنا تھا اس لئے آپ نے سب سالاروں کو واضح الفاظ میں ہدایات جاری فرمائیں کہ باغیوں کی سرکوبی سے قبل ان کو کلمہ شہادت پڑھنے کی دعوت دیں اور اگر وہ یہ دعوت قبول کر لیں تو ان باغیوں کے خلاف کوئی کارروائی نہ کی جائے۔

(حضرت ابو بکر صدیق رضی اللہ عنہ کے سرکاری خطوط ۱، ۲، ۳، ۴، ۵، ۱۲، ۱۳، ۱۴، ۱۵)
مؤلف خورشید احمد فاروق استاد ادبیات عربی دہلی یونیورسٹی ندوۃ المصنفین
اردو بازار جامع مسجد دہلی ۶ طبع اول دسمبر ۱۹۶۰ء

صحابہ کی وعظ و نصیحت اور اس کے عمدہ اثرات

بغاوت کی جو چنگاریاں ابھر رہی تھیں وہ تو جنگی کارروائی کے نتیجہ میں بالکل ختم ہو گئیں مگر ارتداد کے عام اثرات کو صحابہ رضی اللہ عنہم نے وعظ و نصیحت سے مٹایا (تفصیل کے لئے ملاحظہ ہو "اہل کتاب صحابہ و تابعین" از مولوی حافظ مجیب اللہ ندوی ۱۹۵۱ء) ان کے باطل شکن دلائل و براہین نے سینکڑوں قبائل اور ہزاروں نفوس کو جو اسلام سے دور جا چکے تھے پھر سے اسلام میں داخل کر دیا۔

صحابہؓ نے اس دور میں کس طرح تبلیغ اسلام کا جہاد کبیر کیا اس کی ایک مثال بارہویں صدی ہجری کے مجدد اور سعودی حکومت کے مذہبی پیشوا حضرت محمد بن عبد الوہاب نجدی رحمۃ اللہ علیہ (ولادت ۱۷۰۳ء وفات ۱۷۹۱ء) کی کتاب ”مختصر سیرت الرسول صلی اللہ علیہ وسلم“ سے بیان کرتا ہوں۔ فرماتے ہیں:-

جب اہل ہجر اسلام سے برگشتہ ہوئے لگے تو آنحضرت کے (محبوب صحابی) حضرت جبار و ذین المعلیٰ اپنی قوم کو سمجھانے کے لئے اٹھ کھڑے ہوئے تو انہوں نے فرمایا لوگو! تم موسیٰؑ کو کیا سمجھتے ہو؟ انہوں نے کہا کہ ہم گواہی دیتے ہیں کہ وہ خدا کے پیغمبر ہیں۔ پھر حضرت جبار و ذین نے پوچھا کہ تم حضرت عیسیٰؑ کو کیا جانتے ہو؟ انہوں نے کہا ہم گواہی دیتے ہیں کہ وہ خدا کے رسول ہیں۔ اس پر حضرت جبار و ذین نے فرمایا ”أَنَا شَهِدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ عَاشَ كَمَا عَاشُوا وَمَاتَ كَمَا مَاتُوا“ میں بھی گواہی دیتا ہوں کہ اللہ کے سوا کوئی معبود نہیں اور محمد صلی اللہ علیہ وسلم اس کے بندے اور رسول ہیں۔ آپ نے ویسے ہی زندگی گزاری جس طرح حضرت موسیٰؑ و عیسیٰؑ زندہ رہے اور اسی طرح فوت ہوئے جیسے حضرت موسیٰؑ و عیسیٰؑ وفات پا گئے۔

حضرت جبار و ذین المعلیٰ کی اس مؤثر تقریر کا یہ اثر ہوا کہ قبیلہ عبد القیس میں سے کسی فرد نے ارتداد اختیار نہ کیا (”مسیح کو مرنے دو کہ اسلام کی زندگی اسی میں ہے“ ملفوظات مسیح موعودؑ)

جلد ۱۰ ص ۲۵۴) (ترجمہ از مختصر سیرت رسول ص ۲۲۲ مطبع السنۃ

المحمدیہ القاہرہ ۱۳۷۵ھ / ۱۹۵۶ء)

فتنہ ارتداد کو مٹانے میں اگرچہ آنحضرت صلی اللہ علیہ وسلم کے صحابہ میں سے حضرت ثمامہ بن اثال، حضرت عبداللہ بن مسعودؓ، حضرت سہیل بن عمرو اور دوسرے جانثار صحابہ نے شاندار خدمات انجام دیں مگر سیدنا حضرت علی المرتضیٰ کرم اللہ وجہہ نے تبلیغی جہاد کا حق ادا کر دیا جیسا کہ رب العالمین کے اس محبوب اور اس کے منصور اسد اللہ الغالب نے ایک بار فرمایا :-

”فَشَيْتٌ عِنْدَ ذَلِكَ إِلَى أَبِي بَكْرٍ فَبَايَعْتُهُ وَنَهَضْتُ فِي تِلْكَ الْأَحْذَاتِ حَتَّى زَاغَ الْبَاطِلُ وَزَهَقَ وَكَانَتْ كَلِمَةُ اللَّهِ هِيَ الْعُلْيَا“

(منار الہدی مؤلفہ شیخ علی البحرانی ص ۳۷۳)

میں خود چل کر حضرت ابو بکر کے پاس گیا اور ان کی بیعت کر لی اور ان حوادث میں ان کے ساتھ کھڑا ہو گیا اور یہاں تک مقابلہ کیا کہ باطل راہِ حق سے ہٹ گیا اور بھاگ گیا اور خدا تعالیٰ کا کلمہ توحید بلند ہو گیا۔

گبن کا حیرت انگیز اعتراف

یورپ کا نامور مورخ گبن (GIBBON) قرآنی پیشگوئی ”وَلَيَبْدَنَّ لَهُمْ مِنْ بَعْدِ خَوْفِهِمْ أَمْنًا“ کی حقانیت کو عملاً تسلیم کرتے ہوئے لکھتا ہے :-

“The various rebels of Arabia, without a chief or a cause, were speedily suppressed by the power and discipline of the rising monarchy; and the whole nation again professed, and more steadfastly held, the religion of the Koran. The ambition of the caliphs provided an immediate exercise for the restless spirit of the Saracens: their valour was united in the prosecution of a holy war: and their enthusiasm was equally continued by opposition and victory.”

(The History of the Decline and Fall of the Roman Empire by Edward Gibbon Vol. VI. P-4)

(ترجمہ) عرب کے مختلف باغیوں کو... نئی اکبر نے والی حکومت نے اپنی قوت اور تنظیم کی بدولت بہت جلد مغلوب کر لیا اور ساری قوم نے از سر نو قرآنی مذہب پر عمل درآمد کا اعلان کیا اور اس پر مضبوطی سے قائم ہو گئی مسلمانوں کی سیمائی روح کے لئے خلفاء کے عزائم نے فوری عمل کا سامان فراہم کیا اور مسلمانوں کی جرات ایک مقدس جنگ کے لئے متحد عمل ہو گئی اور ان کا جوش و خروش، مقابلہ اور فتح و کامرانی دونوں صورتوں میں یکساں طور پر نمایاں ہو گیا۔

قیصر و کسری کی حکومتوں تصادم اور فتوحات کا آغاز

آیتِ استخلاف میں تمکنت دین کو جو نظامِ خلافت سے وابستہ کیا گیا تھا اس کی تشریح و توضیح بھی اللہ تعالیٰ نے دوسری بہت سی آیاتِ قرآنی میں فرمائی اور پہلے سے خبر دی کہ روم و ایران جیسی پُر شکوہ حکومتوں سے عنقریب تصادم ہوگا اور ان کے زیرِ نگیں علاقوں پر اسلام کا جھنڈا لہرائے گا اس ضمن میں چند آیات یہ ہیں۔ اللہ تعالیٰ فرماتا ہے:-

وَعَدَكُمُ اللَّهُ مَغَانِمَ كَثِيرَةً... (الفتح: ۲۱) (تفسیر منہج الصادقین)
أَفَلَا يَرَوْنَ أَنَّا نَأْتِي الْأَرْضَ نَنْقُصُهَا مِنْ أَطْرَافِهَا.....
... (الانبیاء: ۴۵) (مجمع البحرین زیر لفظ تنقص ص ۳۲۹)

كَتَبَ اللَّهُ لَا غَلِبَ إِلَّا أَنَا وَرُسُلِي... (المجادلہ: ۲۲) (تفسیر مجمع البیان)
سَتُدْعُونَ إِلَى قَوْمٍ أُولِي بَأْسٍ... (الفتح: ۱۷)
وَنُرِيدُ أَنْ نَمُنَّ عَلَى الَّذِينَ اسْتُضِعُوا فِي الْأَرْضِ وَنَجْعَلَهُمْ
أَئِمَّةً وَنَجْعَلَهُمُ الْوَارِثِينَ... (القصص: ۶)
وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا
عِبَادِي الصَّالِحُونَ... (الانبیاء: ۱۰۲)

الْمَغْلِبَتِ الرُّومُ فِي آدْنَى الْأَرْضِ وَهُمْ مِنْ بَعْدِ غَلِبِهِمْ
سَيُغْلِبُون... (الروم: ۲ تا ۴) (فروع کافی کتاب الروضہ جلد ۳ ص ۱۲۷)
یہی نہیں ان فتوحات کی نسبت آنحضرت صلی اللہ علیہ وسلم کو عالمِ کشف میں

نظارہ بھی دکھایا گیا تھا۔ چنانچہ تفسیر قمی (۵۱۸)، حیات المقلوب جلد ۲ ص ۳۹۵، سیرت حلبیہ جلد ۲ ص ۲۲۳، زرقانی جلد ۲ ص ۱ اور سیرت ابن ہشام میں غزوہ اُحزاب کا یہ ایمان افروز واقعہ درج ہے کہ جب خندق کھودی جا رہی تھی تو آنحضرت صلی اللہ علیہ وسلم نے اپنے مبارک ہاتھوں سے کدال پکڑا اور پتھر پر مارا پھر سربایا اللہ اکبر۔ پھر کدال مارا اور ساتھ ہی کہا اللہ اکبر۔ پھر تیسری دفعہ کدال مارا ساتھ ہی پتھر ٹوٹ گیا۔ اس پر آپ نے پھر نعرہ تکبیر بلند کیا اور صحابہؓ کو بتایا کہ کدال پڑنے سے تین دفعہ روشنی نمودار ہوئی۔ تینوں دفعہ خدا نے مجھے اسلام کی آئندہ ترقیات کا نقشہ دکھایا۔ پہلی روشنی میں قیصر کے شاہی محلّات دکھائے گئے اور انکی گنجیاں مجھے دی گئیں۔ دوسری دفعہ کی روشنی میں مدائن کے سفید محلّات مجھے دکھائے گئے اور مملکت فارس کی چابیاں مجھے دی گئیں۔ تیسری دفعہ کی روشنی میں صنعاء کے دروازے مجھ پر کھولے گئے۔

جنگ خندق فروری مارچ ۶۲۷ء میں ہوئی جس میں دشمن کی مسلح فوج اندازاً چوبیس ہزار تھی اور مدینہ کے مسلمان انتہائی اقلیت میں تھے یعنی کل مسلمان مردوں کی تعداد بچوں اور اپاہجوں کو ملا کر بمشکل تین ہزار ہوگی۔

خاتم الانبیاء صلی اللہ علیہ وسلم نے جس وقت یہ نظارہ دیکھا اس وقت مدینہ النبیؐ چاروں طرف سے خطرہ میں گھر چکا تھا اور کفارِ مکہ اور اندرونی منافقین اور یہود نے مدینہ کے مسلمانوں کا عرصہٴ حیات تنگ کر رکھا تھا مگر حضرت ابو بکر صدیقؓ کے زمانہٴ خلافت میں اللہ تعالیٰ نے حالتِ خوف کو دور کر کے امن کا سامان پیدا کر دیا۔ آنحضرت صلی اللہ علیہ وسلم کی وفات کے بعد نہ صرف مسلمانوں کی حالت

خوف امن میں تبدیل ہو گئی بلکہ عراق اور شام کے بہت سے علاقے بھی فتح ہو گئے اور ان کی حکومتوں پر ضربِ کاری لگی اور عہدِ فاروقی میں مسلمان شہسواروں کے گھوڑوں نے قیصر و کسریٰ کے تاج اپنے پاؤں تلے روند ڈالے اور ان کے اقتدار کے پرچے اڑا دیئے۔ حتیٰ غالب آگیا اور باطل کو شکست فاش ہوئی اور خدا کی بادشاہت پھر سے زمین پر قائم ہو گئی۔

ایک امریکن مورخ واشنگٹن ارونگ نہایت حیرت اور استعجاب کے انداز میں لکھتا ہے :-

“It is singular to see the fate of the once mighty and magnificent empires of the orient, Syria, Chaldea, Babylonia, and the dominions of the Medes and Persians, thus debated and decided in the mosque of Medina, by a handful of grey headed Arabs, who but a few years previously had been homeless fugitives”

(Lives of the successors of Mohamet by Washington Irving, London, Published by John Murray, Albemarle Street, 1950)

(ترجمہ) یہ امر بالکل بے مثال ہے کہ شام، چالڈیا، بے بی کوئیا، میدیا اور ایران جیسی عظیم مشرقی سلطنتوں کی قسمتیں مدینہ کی مسجد میں موضوعِ سخن بنی

(جدید عراق) ۳ شمالی ایران

(جنوبی عراق) ۴

۵

ہوئی تھیں جہاں مٹھی بھر عمر رسیدہ عرب ان کے بارے میں مشورے اور فیصلے کر رہے تھے جبکہ وہ خود چند سال پہلے بے یار و مددگار گھروں سے نکالے گئے تھے۔

ایک فرانسیسی مصنف نے اس مضمون کو ایک اور انداز میں بیان کیا ہے لکھتا ہے کہ میں محمد عربی کو نبی نہیں مانتا مگر میں اس واقعہ کو کہاں لے جاؤں کہ مدینہ میں ایک چھوٹی اور کچی مسجد ہے جس کی چھت پر کھجور کی ٹہنیاں پڑی ہیں اور بارش کا پانی اس سے ٹپک پڑتا ہے۔ اس مسجد میں چند فاقہ مست لوگ جن میں سے بعض کو کھانے کی روٹی بھی میسر نہیں اور نہ سارا تن ڈھانکنے کے لئے کوئی کپڑا ہے، یہ کہہ رہے ہیں کہ ہم ساری دنیا کو فتح کر لیں گے اور ابھی چند سال نہیں گزرتے کہ یہ ناممکن بات عملی شکل اختیار کر لیتی ہے اور قیصر و کسریٰ کی زبردست حکومتیں پاش پاش ہو جاتی ہیں اور ان کے مقبوضات اسلامی حکومت میں شامل ہو جاتے ہیں۔ (بحوالہ منہاج الطالبین ص ۶۲ تصنیف حضرت مصلح موعودؑ)

۷ ہوئے وہ قیصر و کسریٰ کے کروڑ فر باد
نیم مکہ کے جب بوریان شین گئے

یہ ہے آیت استخلاف کی روشنی میں حضرت ابو بکر صدیقؓ کے عہد خلافت کی صحیح قرآنی تائید جو بے شمار خدائی نصرتوں، رحمتوں اور برکتوں سے معمور ہے اور اسلام، قرآن اور محمد مصطفیٰ صلی اللہ علیہ وسلم کی صداقت و حقیقت کا چمکتا ہوا نشان ہے۔ ۷

کوئی مذہب نہیں ایسا کہ نشان دکھاوے
یہ ثمر باغ محمد سے ہی کھایا ہم نے

مصطفیٰؐ پر ترابے حد ہو سلام اور رحمت
اُس سے یہ نور لیا بارِ حُسد ایا ہم نے
خلافتِ صدیقی کی ان فتوحاتِ نمایاں اور متواتر نشانوں کے تصور ہی سے
بے اختیار آنحضرت صلی اللہ علیہ وسلم کے خلیفہِ بلا فصل سیدنا حضرت ابوبکر صدیقؓ
پر درود و سلام جاری ہو جاتا ہے۔ اے خلیفہٴ رسولؓ! تم پر لاکھوں کروڑوں
درود و سلام!! تم نے اپنے خون سے گلشنِ اسلام کی آبیاری کی۔ اُمتِ محمدیہ
روزِ محشر تک تمہارے احسانوں کا بدلہ نہیں اُتار سکتی۔

حق یہ ہے کہ اگر اُس وقت ابوبکرؓ نہ ہوتے تو اسلام بھی نہ ہوتا۔ یقیناً
آنحضرت صلی اللہ علیہ وسلم کے بعد سب سے بڑا احسان حضرت ابوبکر رضی اللہ عنہ
کا ہے۔ قیصرِ روم نے ایک بار کہا تھا کہ اگر میں محمد (صلی اللہ علیہ وسلم) کی جناب میں
پہنچ سکتا تو آنجناب مقدس کے پاؤں دھونا اپنا فخر سمجھتا۔ اسی طرح بلا مبالغہ کہا
جاسکتا ہے کہ اگر پوری اُمت حضرت ابوبکر کے لئے اپنی سب دعائیں مخصوص
کر دے اور قیامت تک جنابِ الہی کے حضور سجداتِ شکر بجالاتی رہے
تب بھی وہ حضرت ابوبکر صدیقؓ کا شکر یہ ادا نہیں کر سکتی۔

اگر ہر بال ہو جائے سُخْنِ وَر
تو پھر بھی شکر ہے امکاں سے باہر

مُستشرقین کی طرف سے صحیح فُشرائی تاریخ پر پروہ ڈالنے کی سازش

میرے پیارے بھائیو اور بزرگو! اپنے مضمون کے دوسرے حصہ میں مجھے نہایت درد بھرے دل کے ساتھ یہ عرض کرنا ہے کہ مستشرقین یورپ منافقوں اور اسلام کے دشمنوں کی اُن وضعی جعلی اور من گھڑت روایتوں اور خلاف عقل تاویلوں کا سہارا لے کر جن کا ایک بہت بڑا انبار فیج اعوج کے زمانہ تک تیار ہو چکا تھا (فوائد المجموعہ فی بیان احادیث الموضوعہ از حضرت محمد بن علی شوکانیؒ، عجالہ نافعہ از حضرت شاہ عبدالعزیزؒ، تعقیبات سیوطی از حضرت علامہ جلال الدین سیوطیؒ، موضوعات کبیر از حضرت امام علی القاریؒ) قرآن مجید کی اس مستند اور آسمانی تاریخ پر پردے ڈال رہے ہیں اور اسے انتہائی بھیانگ اور مسخ شدہ صورت میں پیش کر رہے ہیں۔

یہ خدا نادر س لوگ علم تاریخ کے ذریعہ مسلمانانِ عالم کو حقیقی اسلامی تاریخ سے بد دل بلکہ متنفر کرنا چاہتے ہیں۔ سٹیفنز (STEPHENS JAMES)، باس ورثہ سمنٹھ (BOSWORTH SMITH)، سیل (SALE)، آسبرن (OSBORNE)، ویری (E.M. WERRY)، ہنری کوپی (COPPEE) اور ولیم میور (WILLIAM MUIR) (تاریخ اشاعت اسلام ۳۶۱-۳۶۲ مولفہ مولانا شیخ محمد اسماعیل صاحب پانی پتی مرحوم) اور دوسرے عیسائی مصنفین

کی حضرت خیر البشر صلی اللہ علیہ وسلم کی ذاتِ بابرکات سے دشمنی اس حد تک پہنچی ہوئی ہے کہ وہ آپ کی مقدس زندگی کو معاذ اللہ (خاکم بدہن) محض ایک خونی اور فوجی آمر کی حیثیت دیتے اور اسلام کی تلوار کا رہنِ منت سمجھتے ہیں۔

یہی فرماتے رہے تیغ سے پھیلا اسلام
یہ نہ ارشاد ہوا تو پ سے کیا پھیلا ہے؟ (اکبر الہ آبادی)

مُسْتَشْرِقِین میں حمید و نوحین (JABEER DANOGEN) بظاہر ایک سنجیدہ انسان شمار ہوتا ہے مگر اُس نے آنحضرت صلی اللہ علیہ وسلم کی وفات کی نسبت ایسی سو فیصدی جھوٹی، دلائل اور ناپاک اور شرمناک کہانی وضع کر ڈالی ہے کہ جس کا تصور کر کے بھی ایک عاشقِ رسولِ عربیؐ کا جگر شق اور دل پارہ پارہ ہو جاتا ہے (دیباچہ حیاتِ محمد از محمد حسین ہیکل ص ۱۳۵۲ مطبوعہ قاہرہ ۱۳۵۲ھ)۔

مُسْتَشْرِقِین کے نزدیک اسلام اور قرآن محض آنحضرتؐ کے دماغ کا منصوبہ اور اختراع ہے۔ چنانچہ مغربی دنیا کا مایہ ناز مورخ اور ماہرِ عمرانیات ٹائین بی (TOYNBEE ARNOLD) جس نے اسی سال ۲۳ اکتوبر ۱۹۷۵ء کو انتقال کیا ہے اپنی عمر بھر کی تحقیق یہ بیان کرتا ہے کہ بانیِ اسلام نے ابتداء میں یہودیت سے فیض اٹھایا جو خالص سریانی مذہب تھا بعد میں نسطوریت سے استفادہ کیا جو مسیحیت کی ایک شاخ تھی (ترجمہ مطالعہ تازنخ حصہ اول ص ۵۴ از ٹائین بی، ناشر مجلس ترقی ادب ۲ کلب روڈ لاہور) نیز کہتا ہے کہ (حضرت) محمد کی خلاق روح نے یہودیت اور مسیحیت سے جو روشنی حاصل کی اس کو بدل کر اسلام کے نئے اعلیٰ مذہب کی شکل دے دی۔ (ص ۶۱۴)

اس اندازِ فکر کا طبعی نتیجہ یہ ہے کہ مستشرقین اور مغربی موریخین جہاں اپنی مذہبی تاریخ لکھتے وقت اپنے اسلاف کے ادنیٰ اور معمولی کاموں کو بھی بڑھا چڑھا کر پیش کرتے اور ان کو بڑی عظمت دیتے ہیں وہاں آنحضور خاتم العارِ فین خاتم المرسلین سید الاولین والآخرین صلی اللہ علیہ وسلم (فداہ نفسی) کی صداقت کو مشتبہ اور قوتِ قدسیہ کو داغدار کرنے کے لئے ایک تو نظامِ خلافت کو محض عرب کے سیاسی ماحول کا نتیجہ قرار دیتے ہیں جو ان کے نزدیک عربوں کے بلادِ فارس اور مشرقی سلطنتِ روم کے ایک بڑے حصے پر تسلط کی پیداوار تھا جیسا کہ سرٹامس آرنلڈ نے "خلافت" (THE CALIPHATE) میں تاثر دیا ہے دوسری طرف آپ کے جانشین اور خلیفہ بلا فصل حضرت ابوبکر صدیقؓ کی خلافت کو بھی سازش ٹھراتے ہیں اور آپ کی فتوحات کو محض ایک سیاسی عمل، اتفاق یا مادی ذرائع سے تعبیر کرتے ہیں چنانچہ ولیم ایچ میکینیل (WILLIAM H. MCNEILL) اور مارٹین روٹسن والدین (MARILYN ROBINSON WALDMAN) نے اپنی تازہ کتاب اسلامی دنیا (THE ISLAMIC WORLD) کے صفحہ ۷۵ پر اس امر پر حیرت کا اظہار کیا ہے کہ جب پیغمبر اسلام ہی موجود نہ تھے تو یہ کیسے ممکن تھا کہ مسلمان خالقِ ارض و سما کی مشیت اور تقدیر کو سمجھتے اور خدا کی مرضی کے مطابق انتخابِ عمل میں آسکتا؟ فرانسیسی مستشرق لائینس اورڈاکر فلپ حتی نے یہ مضحکہ خیز نظریہ قائم کیا ہے کہ خلافتِ صدیقی دراصل حضرت ابوبکرؓ، حضرت عمرؓ، حضرت ابو عبیدہؓ عام بن الجراحؓ کی "سیاسی سازش" کے نتیجہ میں معرضِ وجود میں آئی (ترجمہ ابوبکر

صدیق“ مولفہ عمر ابو النصر ص ۱۲۲ مترجم شیخ محمد احمد پانی پتی مرحوم، ناشر

ادارہ فروغ (لاہور) ڈاکٹر فلپ کے حتی (DR. PHILIP K. HITTI)

نے یہ افسانہ بھی تصنیف کیا ہے کہ حضرت علیؓ کو ابتداء ہی سے سرگرم حامیوں

کی ایک جماعت مل گئی تھی جن کا مذہبی عقیدہ یہ تھا کہ رسول اللہ کے بعد علیؓ او

صرف علیؓ کو جانشین بننا چاہیے کیونکہ وہ رسول اللہ کے چچیرے بھائی، آپ کی

صاحبزادی فاطمہؓ کے شوہر اور حسینؓ کے والد تھے (تاریخ العرب از حتی جزا اول

ص ۱۹۰، ص ۱۹۱ طبع سوم ۱۹۶۱ء ترجمہ تاریخ ہشام ص ۳۴۳ مترجم مولانا غلام رسول

مہر، ناشر شیخ غلام علی اینڈ سنز لاہور) حتی نے حضرت علیؓ پر یہ ناپاک افتراء

اور ظالمانہ اتہام صرف اس لئے باندھا ہے تا یہ تاثر دیا جاسکے کہ (حضرت) بانی

اسلام کے قریبی رشتہ دار اور ان کے ہم عصر صحابہؓ کے خیال میں بھی اسلام

بین الاقوامی، آفاقی اور آسمانی تحریک نہیں تھا بلکہ اس کی حیثیت محض ایک

نسلی، خاندانی اور قبائلی مذہب کی تھی۔

مستشرقین اور دوسرے مغربی مصنفین اسلام سے بغض و عداوت کا

زہر نہایت میٹھے اور شیریں الفاظ میں ملا کر پیش کرنے کو ایک فن سمجھتے ہیں۔

فرانسیسی محقق ڈاکٹر گستاؤ لیبان نے اپنی کتاب ”تمدن عرب“ میں اس فن کو

کمال تک پہنچا دیا ہے۔ یہ شخص وان کریر (VAN CRAEMER)، گبن

(GIBBON)، ڈاکٹر ویل (RODWELL) اور ڈاکٹر سٹرویر

(SIR WEEER) کی طرح حضرت ابو بکر صدیقؓ کی سادگی اور بے لوث

ملکی خدمات کی بہت تعریف کرتا ہے (جہاد صدیق ص ۱۷، ص ۱۷۷ از میجر جنرل

اکبر خاں) مگر ساتھ ہی بڑے معصومانہ انداز میں آنحضرت صلی اللہ علیہ وسلم کی وفات پر اسلامی حکومت کے خلاف ہتھیار اٹھانے والے باغیوں سے ہمدردی کا اظہار کرتا ہے اور یہ کہہ کر چپکے سے اسلامی تاریخ کے جسم میں خنجر گھونپ دیتا ہے کہ پیغمبر عرب صلی اللہ علیہ وسلم کے خلفاء کا ذکر خود پیغمبر نے کبھی نہیں کیا تھا اور انہیں اس پیغمبر کی تعلیم کو جاری رکھنے کا کوئی حق نہ تھا (تمدن عرب" اردو حصہ ۱۳ مترجم سید علی بلگرامی)

گستاؤلی بان باز نطینی عیسائی حکومت اور کسریٰ کی ایرانی حکومت کی خطرناک سازشوں پر پردہ ڈالنے کی خاطر یہ بھی لکھتا ہے کہ بہت ہی تھوڑے دنوں میں حضرت ابوبکرؓ کو معلوم ہو گیا کہ سب سے عمدہ طریقہ ان نا اتفاقیوں کے بند کرنے کا یہ ہے کہ عربوں کو ملک سے باہر اپنی جبلّی جنگ و جدال کی عادت کو کام میں لانے کا موقعہ دیا جائے اور یہی خوش تدبیری ان کے بعد کے خلفاء نے بھی برتی اور جب تک یہ تدبیر جاری رہی اسلام برابر ترقی کرتا رہا جس روز عربوں کیلئے دنیا میں کوئی ملک فتح کرنے کو باقی نہ رہا اسی روز انہوں نے آپس میں خانہ جنگی شروع کر دی۔ (تمدن عرب حصہ ۱۳۶)

گستاؤلی بان کا صاف مطلب یہ ہے کہ عہدِ صدیقی اور بعد کے خلفاء کی فتوحات محض عربوں کو خانہ جنگی سے بچانے کی جنگی چال اور سیاسی ہتھیار تھا جو قیصر و کسریٰ کے خلاف جارحانہ طور پر استعمال کیا گیا۔

غور فرمائیے کس درجہ بے ثبوت، مہمل اور بے سرو پا دعویٰ ہے۔ اس ضمن میں آرنلڈ جے ٹائن بی نے ایک قدم اور بڑھا کر یہ شوشہ چھوڑا ہے کہ عربوں کی

سب فتوحات اس بات کا نتیجہ تھیں کہ اُن کے اَسلاف متعدد نسلوں تک رومی فوجوں میں رہ چکے تھے (مطالعہ تاریخ جلد ۱ ص ۶۸۶) حالانکہ تاریخ سے قطعاً یہ ثابت نہیں کیا جاسکتا کہ حضرت خالد بن ولیدؓ، حضرت ابو عبیدہؓ، حضرت عمرو بن عاصؓ یا بعد میں آنے والے مشہور مسلمان جرنیلوں نے اپنے اَسلاف کی جنگی ہنرمندیوں سے کبھی کسی مرحلہ پر فائدہ اٹھایا ہو۔

جان بے گاٹ گلب (JOHN BAGOT GLUBB) نے اپنی کتاب ”محمد کی سوانح اور آپ کا عہد“ میں عرب قبائل کے ارتداد اور مسلح بغاوت کو ایک ہی چیز سمجھا ہے اور پھر اسے عالمی بغاوت (UNIVERSAL REBELLION) کا نام دے کر یہ ادعا کیا ہے کہ اسے دعوت و تبلیغ سے نہیں خالص فوجی طاقت سے فرو کیا گیا۔

The life and times of Muhammad p—367
By John Bagot glubb—Second impression
(1970)

مستر گلب کا یہ دعویٰ بالکل خلاف حقیقت ہے چنانچہ جیسا کہ میں بتا آیا ہوں خلافتِ صدیقؓ کے آغاز میں جو بے شمار لوگ از سر نو اسلام میں داخل ہوئے وہ محض صحابہؓ رسولؐ کی تبلیغی سرگرمیوں کا نتیجہ تھا جس میں کسی نوع کے سیاسی یا فوجی دباؤ کا ذرہ برابر عمل دخل نہیں تھا۔

در اصل بات یہ ہے کہ آنحضرت صلی اللہ علیہ وسلم کی حیاتِ طیبہ میں اور آپ کی وفات کے بعد کفارِ مکہ، منافقینِ مدینہ اور قیصر و کسریٰ کی حکومتوں کی نگاہ میں

حضرت ابو بکر صدیقؓ کی بلند پایہ شخصیت ہمیشہ خار کی طرح کھٹکتی رہی ہے۔ رومی اور ایرانی بادشاہ جو اسلام کو شروع ہی سے اپنا حریف سمجھتے تھے اپنے درباروں میں حضرت ابو بکرؓ کو علانیہ آنحضرتؐ کے وزیر کے نام سے موسوم کرتے تھے۔ (المخلفاء الراشدون ص ۱ از محمد اسعد طلس مطبع اندلس بیروت لبنان ۱۹۵۸ء)

آپ کی صاحبزادی حضرت عائشہ صدیقہؓ پر منافقوں کی تہمت کا اصل سبب یہ تھا کہ کفر کی تیز آنکھ دیکھ چکی تھی کہ تمام صحابہؓ رسولؐ میں سب سے بڑھ کر آنحضرت صلی اللہ علیہ وسلم کے عاشق و فدائی آپ ہی ہیں اس لئے انہوں نے مسلمانوں میں تفرقہ، منافرت اور انتشار پھیلانے کا یہ حربہ اختیار کیا کہ حضرت ابو بکر صدیقؓ کے تقدس اور عظمت کو پامال اور مجروح کیا جائے تا آپ آنحضرت صلی اللہ علیہ وسلم اور مسلمانوں کی نظر سے گر جائیں۔ مسند احمد بن حنبل جلد ۱ ص ۲۲۳ ،

مروج الذهب جلد ۱ ص ۲۸۵ اور طبری میں یہ روایت بھی ملتی ہے کہ اسلام کے دشمنوں نے آنحضرت صلی اللہ علیہ وسلم اور حضرت ابو بکر صدیقؓ کو زہر دیکر مارنے کی بھی سازش کی تھی۔ یہ علیحدہ بات ہے کہ ”اِنَّ اللّٰهَ مَعَنَا“ کے حُددائی وعدہ کے مطابق دشمن اسلام نہ آنحضرت صلی اللہ علیہ وسلم کو شہید کر سکے نہ آپ کو تاہم یہ پُرانی دشمنی صدیوں سے چلی آرہی ہے۔ یہی وجہ ہے کہ یورپ کے وہ متعصب مصنف جو آنحضرت صلی اللہ علیہ وسلم پر ناپاک سے ناپاک اور ذلیل سے ذلیل حملے کرنے میں کوئی شرم محسوس نہیں کرتے ”ثانی اثین“ صدیق اکبر خلیفۃ الرسولؐ حضرت ابو بکرؓ کو اپنے پیروں کا نشانہ ضرور بناتے ہیں بلکہ یوں کہنا چاہیے کہ انہیں حضرت ابو بکر صدیقؓ کو

بُرا بھلا کہنے میں خاص طور پر مزہ آتا ہے۔ جان نارمن ہالسٹر (JOHN NORMAN HOLLISTER) نے اپنی ایک کتاب میں بعض آوارہ مزاج جھول النسب اور گمنام عناصر کی آڑ میں جن کو مسلمانوں کا کوئی شائبہ اور متین طبقہ اچھی نظر سے نہیں دیکھتا اور نہ ان کی حرکات کو پسند کرتا ہے۔ حضرت ابو بکرؓ، حضرت عمرؓ اور حضرت عثمانؓ کو ایسی ایسی گندی اور غلیظ گالیاں دی ہیں کہ لکھنؤ کے بھٹیاری خانے بھی شرمائے ہیں۔

(ORIENTAL RELIGIONS SERIES VOLUME VIII,
LUZAC AND COMPANY LIMITED LONDON
1953)

ع ناطقہ سر بگیاں کہ اسے کیا کہئے
شیکسپیئر (Shakespeare) کہتا ہے :-

“What is in a name, call a rose by an other name it will smell like a rose.”

نام میں کیا رکھا ہے گلاب کو خواہ کسی اور نام سے پکاریں خوشبو تو اس سے گلاب ہی کی آئے گی۔

ع جو ہر ذاتی کبھی تبدیل ہو سکتا نہیں
ایک ”دانا“ کو کوئی کہہ دے اگر ”ناداں“ تو کیا
پھول آفر پھول ہیں ہر حال میں ہمیں گے وہ
گلستاں کا نام رکھ دے کوئی خارستاں تو کیا (مولانا ظفر محمد ظفر)

کہتے ہیں کہ سلطان محمود غزنوی سے ایک بزرگ ابو الحسن غرقانیؒ نے کہا کہ بایزید نے فرمایا ہے کہ جس نے مجھے دیکھا اُس پر دوزخ کی آگ حرام ہو جاتی ہے۔ بادشاہ نے کہا کیا وہ نعوذ باللہ پیغمبر خدا صلی اللہ علیہ وسلم سے بھی بڑھ کر تھے کہ آنحضرتؐ کو ابولہب اور ابو جہل نے دیکھا اور وہ بد بخت ہی رہے۔ اُس بزرگ نے جواب دیا اے بادشاہ اللہ تعالیٰ فرماتا ہے ”يَنْظُرُونَ إِلَيْكَ وَهُمْ لَا يُبْصِرُونَ“ (اعراف: ۱۹۹)۔ (تذکرۃ الاولیاء باب ۷۷)

جس طرح کفار مکہ نے اپنی تعصب کی آنکھ سے محمد بن عبد اللہ کو دیکھا لیکن محمد رسول اللہ کو نہیں دیکھا اسی طرح مُستشرقین یورپ ابوبکرؓ ابن ابی قحافہ کو دیکھتے ہیں مگر ابوبکر صدیقؓ خلیفہ رسول اللہ کو شناخت نہیں کر سکتے اور انہوں نے اسلام کے معاندوں کی روایات چُن کر یا صحیح واقعات سے غلط نتائج اخذ کر کے یا اُسے اصل ماحول سے جدا کر کے ایک ایسی تاریخ بنا ڈالی ہے جس سے آنحضرت صلی اللہ علیہ وسلم کی ذات اقدس اور خلافتِ راشدہ پر سخت حرف آتا ہے۔

اللہ کے پیاروں کو تم کیسے بُرا سمجھے
خاک ایسی سمجھ پر ہے سمجھے بھی تو کیا سمجھے

اسلامی دنیا مستشرقین کے طوفان کی زد میں

افسوس صد افسوس مستشرقین کے اس حملہ نے جو اٹھارھویں صدی کے قریب شروع ہوا ان لاکھوں کروڑوں مسلمانوں کو جو زمانہ نبوی سے ہزار سالہ بعد کے باعث اسلام اور خلافت کی حقیقت سے بالکل بے خبر اور محض نا آشنا ہو چکے تھے اسلام ہی سے باغی کر دیا اور جو خوش نصیب ان کا شکار ہونے سے بچ رہے انہوں نے بھی ہر چیز غیر مسلم مورخین کی عینک سے ہی دیکھی جو کچھ انہوں نے بتایا قبول کر لیا خصوصاً جن مسلمان مفکروں اور ادیبوں کی پوری عمر مغربی لٹریچر کے مطالعہ میں گزری مغربی خیال ایک حد تک ان کی طبیعتِ ثانیہ بن گیا اور وہ دانستہ یا نادانستہ اسی نقطہ نگاہ سے حقائقِ اسلام کا مطالعہ کرنے لگے (مکاتیب اقبال حصہ اول ص ۱۷۲ مرتبہ شیخ عطاء اللہ ایم۔ اے) جن لوگوں کو براہِ راست عربی تاریخیں پڑھنے کا موقع ملا انہوں نے بھی یورپ کے مستشرقین کی زبردست تنقید (HIGHER CRITICISM) سے ڈر کر ان بے سرو پا اور جعلی روایات کو جن پر انہوں نے اپنی تحقیق کی بنیاد رکھی نفی صحیح اور مقدم سمجھ لیا۔

اس المناک حقیقت کی وضاحت کے لئے صرف چند افکار و آراء کی طرف اشارہ کرنا کافی ہو گا۔ جدید دنیا نے عرب کے ایک مشہور مورخ اور ممتاز سیرت نگار عمر ابو النصر نے گستاخی بان کے پیش کردہ نظریہ کی تائید میں لکھا ہے کہ حضرت ابو بکر صدیق رضی اللہ عنہ نے اپنی دور اندیشی اور دُور بینی سے معلوم کر لیا

کہ ملکِ عرب کی مضبوطی اور نظامِ خلافت کی استواری اور اسلام کی شان و شوکت کے لئے قبائلِ عرب کا ایران و روم سے برسرِ پیکار ہو جانا ضروری ہے۔
(اُردو ترجمہ حضرت ابوبکر صدیق ص ۸۷ تالیف عمر ابوالنصر)

مصر کے مشہور فاضل اور بارخ نظر عالم ڈاکٹر حسن ابراہیم حسن نے اپنی کتاب ”النظم الاسلامی“ میں لکھا ہے کہ آنحضرتؐ کی وفات کے بعد جانشینی کا سوال ایک سیاسی ہنگامہ کی شکل میں اٹھا جس کی وجہ یہ تھی کہ آنحضرتؐ نے اپنی زندگی میں اس کا فیصلہ اس لئے نہیں کیا تھا کہ آپؐ عربوں کے نظامِ جمہوری کو بہت پسند کرتے تھے صحابہؓ اس سے واقف تھے اس لئے آپؐ کو اعتماد تھا کہ مسلمان جمہوری طریقہ انتخاب سے ایک شخص کو حاکم بنالیں گے مگر صحابہؓ میں شدید اختلاف پیدا ہو گیا اور حضرت ابوبکرؓ، حضرت عمرؓ اور حضرت ابو عبیدہؓ نے اپنی غیر معمولی فراست سے یہ ہنگامہ فرو کیا۔

سید ابوالاعلیٰ صاحب مودودی پاکستان کے ایک مشہور انشاء پرداز، مصنف اور ادیب ہیں جو ایک سیاسی جماعت کے بانی ہیں اور جنہوں نے ”تحریکِ خلافت“ کے دور میں ”گاندھی جی کی سیرت“ بھی لکھی ہے (کتاب مولانا مودودی ص ۴۳ ناشر مکتبہ الحبیب اچھرہ ۱۹۵۵ء) آپ نے اس فراموشی مستشرق کے نقطہ نگاہ کو باقاعدہ اسلامی دینیات کا رنگ دے دیا ہے۔ چنانچہ تحریر فرماتے ہیں :-

”عرب جہاں مسلم پارٹی پیدا ہوئی تھی سب سے پہلے اُسی کو اسلامی حکومت کے زیرِ نگیں کیا گیا۔ اس کے بعد رسول اللہ صلی اللہ علیہ وسلم

نے اطراف کے ممالک کو اپنے اصول و مسلک کی طرف دعوت دی
مگر اس کا انتظار نہ کیا کہ یہ دعوت قبول کی جاتی ہے یا نہیں
بلکہ قوت حاصل کرتے ہی رومی سلطنت سے تصادم شروع
کر دیا۔ آل حضرت کے بعد حیب حضرت ابوبکرؓ پارٹی کے
لیڈر ہوئے تو انہوں نے روم اور ایران دونوں کی
غیر اسلامی حکومت پر حملہ کیا اور پھر حضرت عمرؓ نے اس حملہ کو
کامیابی کے آخری مراحل تک پہنچا دیا۔

(تفہیمات زیر عنوان "جہاد فی سبیل اللہ" مولفہ مولانا سید

ابوالاعلیٰ صاحب مودودی طبع چہارم ۱۹۴۷ء ناشر مکتبہ

جماعت اسلامی پٹھانکوٹ)

سر ڈاکٹر علامہ محمد اقبال برصغیر کے شہرہ آفاق فلسفی شاعر تھے جنہیں آپ کے
عقیدت مند "کلیم الیشیا"، "رسول چین" اور "پیغمبر گلشن" وغیرہ بہت سے القاب
سے یاد کرتے ہیں۔ سراقبال کے نزدیک فتح ایران تاریخ اسلام کا اہم ترین واقعہ
تھا اور اس کی اہمیت آپ کے بقول یہ تھی کہ :-

(اس نے) عربوں کو ایک حسین ملک کے علاوہ ایک قدیم تہذیب
بھی عطا کی بلکہ یوں کہنا چاہیے کہ وہ ایک ایسی قوم سے روشناس
ہوئے جو سامی اور آریائی عناصر کے امتزاج سے ایک نئی تہذیب کو
جہم دے سکتی تھی۔ ہماری مسلم تہذیب سامی اور آریائی تصورات کی
پیوند کاری کا حاصل ہے۔ گویا یہ ایسی اولاد ہے جسے آریائی ماں

کی نرمی و لطافت اور سامی باب کے کردار کی پختگی و صلاحیت
ورثہ میں ملی ہے۔ فتح ایران کے بغیر اسلامی تہذیب یک رخی
رہ جاتی۔ (شذرات و شکر اقبال ص ۱۸ مرتبہ ڈاکٹر حبیب جلیلی اقبال
مجلس ترقی ادب لاہور۔ دسمبر ۱۹۷۳ء)

علامہ اسلم جیراچوری کو بعض حلقے قرآنی شکر اور قرآنی بصیرت کا مجتہد
کہتے ہیں۔ علامہ موصوف حضرت ابو بکر صدیقؓ اور دوسرے خلفاء راشدین
کا مقام صرف یہ سمجھتے تھے کہ اُن میں اور دوسرے مسلمانوں میں بجز عہدہ خلافت
کے اور کوئی امتیاز نہ تھا اور نہ ان کو اس قسم کی دینی ریاست حاصل تھی کہ
جو چاہیں حکم دے دیں وہی مذہبی مسئلہ ہو جائے۔

(”نوادرات“ ص ۱۶۸۔ ادارہ طلوع اسلام کراچی ۱۹۵۱ء)

مہر سید احمد خاں کا شمار پچھلی صدی میں صفِ اول کے حقیقت شناس
زیرک اور صاحبِ فراست مسلمان مدبروں اور دانشوروں میں ہوتا ہے۔ اپنے
نومبر ۱۸۷۸ء میں مستشرقینِ یورپ کی تنقید کے سامنے سپر انداز ہو کر یہ افسوسناک
نظر یہ قائم کر لیا تھا کہ

”استحقاقِ خلافت آنحضرت صلعم کا من حیث النبوة کسی
کو بھی نہ تھا اس لئے کہ خلافت فی النبوة تو محالات سے ہے۔ باقی
رہ گئی خلافت فی البقائے اصلاحِ امت و اصلاحِ تمدن اس کا
ہر کسی کو استحقاق تھا۔ جس کی چل گئی وہی خلیفہ ہو گیا۔“

(مقالاتِ مہر سید جلد ۱ ص ۲۳ ناشر مجلس ترقی ادب لاہور)

مولانا الطاف حسین خاں حالی نے ”حیات جاوید“ میں لکھا ہے کہ سرسید کسی خلافت کے ماننے یا نہ ماننے کو ضروریاتِ دین میں سے نہیں سمجھتے تھے بلکہ خلافت کو محض دنیوی سلطنت کی ایک صورت جانتے تھے۔ (ص ۳۶۳)

ایک بار کسی شخص نے ان سے سوال کیا کہ اگر آپ آنحضرتؐ کے وصال مبارک کے وقت ہوتے تو آپ حضرت ابوبکرؓ کی خلافت کے لئے کوشش کرتے یا کسی اور کے لئے سرسید احمد خاں نے نہایت بے اعتنائی سے جواب دیا کہ حضرت مجھے کیا غرض تھی کہ کسی کے لئے کوشش کرتا مجھے تو جہاں تک ہو سکتا اپنی ہی خلافت کا ڈول ڈالتا اور سو فیصدی کامیاب ہوتا۔ (ص ۳۶۳)

قیاس گنِ زِ گلستانِ من بہارِ مرا

ع

سرسید مرحوم اپنی ”تحقیق“ کا خلاصہ ان الفاظ میں لکھتے ہیں:-

”حضرت ابوبکر صدیق رضی اللہ عنہ کا زمانہ خلافت تو شمار کرنا نہیں چاہیے کیونکہ وہ زمانہ بھی حضرت عمرؓ کی خلافت کا تھا اور وہی بالکل دخیل و منتظم تھے“ (ایضاً ص ۳۰۳)

(افسوس عہدِ حاضر میں سرسید کے ایک ہم خیال اور مقلد نے اس ضمن میں حضرت ابوبکر صدیقؓ کی طرف ایک روایت بھی منسوب کر ڈالی ہے جو سراسر جعلی اور وضعی ہے اور وہ یہ کہ آپ نے فرمایا ”خلیفہ تو عمرؓ ہیں لیکن انہوں نے قبولِ خلافت سے انکار کر دیا تھا۔ اس لئے یہ بار میرے کندھوں پر رکھا گیا“۔

— شاہکار رسالت ص ۵ از جناب غلام احمد صاحب پرویز)

یہی نہیں سرسید جیسے صلح کل اور مرغبانِ مرج شخص کے قلم سے یہ خلاف

واقعہ اور سخت بے ادبی کا دلشکن جملہ بھی نکل گیا کہ
 ”حضرت ابوبکرؓ تو صرف برائے نام بزرگ آدمی تھے“
 (مقدمہ مقالات سرسید حصہ اول ص ۲۶ ناشر مجلس
 ترقی ادب طاہور)

دل کے پھپھولے جل اٹھے سینہ کے داغ سے
 اس گھر کو آگ لگ گئی گھر کے چبراغ سے
 اِنَّا لِلّٰہِ وَاِنَّا اِلَیْہِ رَاجِعُوْنَ

جب بیگانوں کے تعصب اور اپنوں کی قرآنی تاریخ سے بے خبری اس حد
 تک پہنچ گئی تو عہدِ صدیقی تو کیا علم و معرفت کا پورا اسلامی خزانہ غلافوں میں بند
 ہو کر دبیر پردوں میں چھپ گیا۔ جناب سید ابوالاعلیٰ صاحب مودودی ”بانی
 جماعت اسلامی“ نے اس زمانہ کا کیا خوب نقشہ کھینچا ہے۔ لکھتے ہیں :-
 ”علم و عمل کی دنیا میں ایسا عظیم تغیر واقع ہو چکا تھا جسکو
 خدا کی نظر تو دیکھ سکتی تھی مگر کسی غیر نبی انسان کی نظر میں یہ
 طاقت نہ تھی کہ قرون اور صدیوں کے پردے اٹھا کر ان تک
 پہنچ سکتی“ (تنقیحات ص ۲۸ طبع ہفتم ناشر مرکزی مکتبہ جماعت اسلامی)

قرآن مجید میں اس دُناک صورتِ حال کی خبر اور علاج

معزز سامعین! یہ صورتِ حال دراصل اپنی ذات میں اسلام کی صداقت
 کا ثبوت تھی اس لئے کہ قرآن مجید میں پہلے سے اس دُناک کیفیت اور اسکے

علاج کی پیشگوئی موجود تھی۔ چنانچہ اللہ جل شانہ نے فرمایا :-

”مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ
حَتَّىٰ يَمِيزَ الْخَيْثَ مِنَ الطَّيِّبِ وَمَا كَانَ اللَّهُ لِيُطْلِعَكُمْ
عَلَى الْغَيْبِ وَلَكِنَّ اللَّهَ يَجْتَبِيٰ مِنْ رُسُلِهِ مَنْ يَشَاءُ“

(ال عمران : ۱۸۰)

یعنی اللہ تعالیٰ مومنوں کو ان کی حالت پر نہیں چھوڑ دے گا جب تک ناپاک کو پاک
سے علیحدہ نہ کر دے مگر اللہ تعالیٰ اس غرض سے تم میں سے ہر ایک کو غیب پر آگاہ
نہیں کرے گا بلکہ اپنے فرستادوں اور برگزیدوں میں سے جس کو وہ خود چاہے گا
چُن لے گا۔

قرآنی محاورہ کے مطابق اسلام اور قرآن کی صحیح تفسیر طیب اور اس کی غلط
تفسیر خبیث کہلاتی ہے۔ اس آیت میں اُس کیفیت کا پورا خاکہ کھینچا گیا ہے جس سے
دُنیاۓ اسلام اس آخری زمانہ میں دوچار ہونے والی تھی نیز بتایا گیا تھا کہ ایک
وقت آئے گا کہ قرآنی تاریخ، قرآنی فلسفہ، قرآنی علم کلام، قرآنی اقتصادیات، قرآنی
عمرانیات اور دوسرے علوم قرآنی غیر قرآنی علوم کے ساتھ ایسے گڈ مڈ ہو جائیں گے
کہ ان کو ممتاز کرنا بظاہر ناممکن ہو گا مگر یہ علوم ہمیشہ پردہ اخفاء میں نہ رہیں گے
اور بالآخر وہ وقت آن پہنچے گا جب اللہ تعالیٰ حقیقی علوم قرآن کو اپنے
ایک فرستادہ پر بذریعہ الہام و وحی کھول دے گا اور پھر سے قرآنی انوار
بالکل روشن اور نمایاں ہو جائیں گے۔

احادیث اور بزرگانِ سلف کی تصریحات

ہمارے آقا محمد مصطفیٰ احمد مجتبیٰ صلی اللہ علیہ وسلم نے اسی فرستادہ کو مہدی
و مسیح اور نبی اللہ کا نام دیا اور خبر دی کہ وہ حکم عدل ہوگا اور اس پر وحی نازل
ہوگی (مسلم باب ذکر الدجال) مخبر صادق صلی اللہ علیہ وسلم کی اسی خبر کے مطابق
اکابرین اُمت مثلاً حضرت علامہ شہاب الدین ابن حجر، مشہمی، حضرت امام عبد الوہاب
شعرانی، حضرت محی الدین ابن عربی، حضرت امام ابو جعفر محمد باقر، حضرت امام
ابو عبد اللہ جعفر صادق علیہما السلام نے صاف لکھا ہے کہ مہدی موعود پر
شرعیّت محمدیہ کا الہام ہوگا اور وہ وحی الہی سے فیصلہ کرے گا۔

(روح المعانی جلد ۷ ص ۶۵، کشف الغمّ عن جمیع الائمہ جزاؤں ص ۱ مصری
۱۳۵۴ھ، اسعاف الراغبین مولفہ علامہ محمد الصبان بر حاشیہ نور الابصار فی
مناقب اہل بیت للشیخ الشبلنجی ص ۱۴۵ مطبوعہ مصر ۱۳۴۵ھ و کتاب المہدی ص ۳۳ تالیف
السید صدر الدین صدر مطبوعہ تہران، بحار الانوار جلد ۱۳ ص ۱۸۲-۲۰۰، بحار الانوار جلد ۱۳ ص ۱۸۸
اور خلیفہ راشد عارف یزدانی حضرت علی المرتضیٰ کرم اللہ وجہہ نے
فرمایا :-

”يُظْهِرُ صَاحِبُ الرَّأْيَةِ الْمُحَمَّدِيَّةِ وَالِدَ وَلَةِ الْأَحْمَدِيَّةِ الْقَائِمُ“
لوائے محمدیت کا علمبردار اور سلطنتِ احمدیت کا تاجدار مہدی موعود (امام قائم)
ظاہر ہوگا۔

(دینایح المودّة ص ۵۸ تالیف السید السید سلیمان الحسینی اعظمی طبع ثانی مکتبہ العرفان بیروت)

مہدی موعودؑ پر قرآنی تاریخ کی تجلی عظیم

چنانچہ وہ سچے وعدوں والا خدا جس نے اپنے پاک کلام میں اپنے ایک برگزیدہ کے ذریعہ صحیح قرآنی علوم کے بے نقاب کرنے کا وعدہ فرمایا تھا ہمارے زمانہ میں حضرت مہدی موعود علیہ السلام پر ظاہر ہوا اور اس نے رُوءے زمین کے سب مسلمانوں کو دینِ واحد پر جمع کرنے کے لئے صحیح قرآنی تاریخ کی تجلی عظیم فرمائی۔

چنانچہ حضرت مہدی موعودؑ نے اعلان فرمایا :-
 ”خدا کا ارادہ ہے کہ صحیح معنی قرآن کے ظاہر کرے۔
 خدا نے مجھے اسی لئے مامور کیا ہے اور میں اس کے الہام
 اور وحی سے قرآن شریف کو سمجھتا ہوں۔“
 (ملفوظات حضرت مسیح موعودؑ جلد ۶ ص ۱۶۷)

محبتِ اہلبیت - افاضۃ النوار الہی کا سرچشمہ

آنحضرت صلی اللہ علیہ وسلم کے فرزندِ حبیب سیدنا المہدی الموعود علیہ السلام پر اللہ تعالیٰ نے اہلبیتِ نبویؑ یعنی پختن پاک کے مقام بلند کی نسبت بذریعہ الہام آسمانی بادشاہت کا یہ راز کھولا کہ :-

”افاضۃ النوار الہی میں محبتِ اہل بیت کو نہایت عظیم دخل ہے اور جو شخص حضرت احدیت کے مقربین میں داخل

ہوتا ہے وہ انہیں طیبین طاہرین کی وراثت پاتا ہے اور
تمام علوم و معارف میں ان کا وارث ٹھہرتا ہے۔
(برائین احمدیہ حصہ چہارم ص ۵۰۳ حاشیہ ۳)

اسی لئے فرماتے ہیں :-

جان و دلم فدائے جمالِ محمد است
خاکم نثارِ کوچہ آلِ محمد است

شانِ سید الشہداء حسین علیہ السلام

بالخصوص حضرت سید الشہداء امام حسین علیہ السلام کی شانِ بلند کی نسبت
آپ پر ظاہر کیا گیا کہ :-

”حسین رضی اللہ عنہ طاہر و مطہر تھا اور بلاشبہ وہ ان
برگزیدوں میں سے ہے جن کو خدا تعالیٰ اپنے ہاتھ سے
صاف کرتا اور اپنی محبت سے معمور کر دیتا ہے اور بلاشبہ
وہ سردارانِ بہشت ہیں سے ہے اور ایک ذرہ کپینہ رکھنا
اس سے موجبِ سلبِ ایمان ہے اور اس امام کی تقویٰ
اور محبتِ الہی اور صبر اور استقامت اور زہد اور عبادت
ہمارے لئے اسوۂ حسنہ ہے۔“

(مجموعہ اشتہارات حضرت مسیح موعود علیہ السلام

حضرت ابو بکر صدیقؓ اور حضرت عمرؓ کی شان ارفع و اعلیٰ

دوسری طرف حضرت محمدی موعود علیہ السلام کو جناب الہی کی طرف سے شیخین یعنی حضرت ابو بکر صدیقؓ اور حضرت عمر فاروقؓ کی شان ارفع و اعلیٰ ایسی شرح و بسط سے بتائی گئی کہ ایک دفعہ آپ نے آنحضرت صلی اللہ علیہ وسلم کے محامد و کمالات اور جناب شیخین علیہما السلام کے فضائل پر چھ گھنٹے تقریر فرمائی جس میں آپ نے یہاں تک فرمایا :-

”میرے لئے یہ کافی فخر ہے کہ میں ان لوگوں کا مداح اور خاک پا ہوں۔ جو جزئی فضیلت خدا تعالیٰ نے انہیں بخشی ہے وہ قیامت تک کوئی اور شخص نہیں پاسکتا۔ کب دوبارہ محمد رسول اللہ صلی اللہ علیہ وسلم دُنیا میں پیدا ہوں اور پھر کسی کو ایسی خدمت کا موقع ملے جو جناب شیخین علیہما السلام کو ملا۔“
(ملفوظات جلد ۱ ص ۳۲۶)

خلافتِ صدیقی کی نسبت الہامی انکشاف

حضرت ابو بکر صدیقؓ کی خلافتِ عظمیٰ کی نسبت آپ کو خدا کی طرف سے بتایا گیا کہ :-

”إِنَّ الصِّدِّيقَ أَعْظَمُ شَأْنًا وَارْفَعُ مَكَانًا مِنْ جَمِيعِ الصَّحَابَةِ وَهُوَ الْخَلِيفَةُ الْأَوَّلُ بِغَيْرِ إِسْتِرَابَةٍ“

وَفِيهِ نَزَلَتْ آيَاتُ الْخِلَافَةِ“ (متر الخلافہ ص ۱۸)
حضرت ابو بکر صدیقؓ اپنی علو شان اور بلند مقام میں تمام صحابہؓ
سے بڑھ کر تھے۔ وہ لاریب آنحضرتؐ کے پہلے خلیفہ تھے اور آپ کے
بارہ میں ہی خلافت کی آیات نازل ہوئیں۔

آیت استخلاف خلافت صدیقی پر برہان ناطق

اس الہامی انکشاف کی روشنی میں جب آپ نے قرآن مجید کا بغور مطالعہ
فرمایا تو آپ اس قطعی نتیجہ پر پہنچے کہ آیت استخلاف خلافت صدیقی کی عظمت پر برہان
ناطق ہے۔ آپ کا حلفیہ بیان ہے کہ:-

خدا کی قسم میں نے قرآن کریم کو بارہا تدبر و فکر سے دیکھا۔ قرآن مجید
کی آیات کا بنظر غور مطالعہ کیا اور امر خلافت کے لئے تحقیق کے تمام
ذرائع اور وسائل اختیار کئے اور تحقیق و تدقیق میں کوئی کسر اٹھانہ
رکھی۔ میں نے ہر طرف نظر دوڑائی اور ہر جانب تلاش و جستجو کے
تیر چلائے لیکن اس میدان میں آیت استخلاف سے بڑھ کر کوئی
سیف قاطع مجھے نظر نہیں آئی۔ اس سے مجھے معلوم ہوا کہ خلافت
(صدیقی) کے ثبوت میں یہ ایک عظیم الشان آیت اور ایک
ناطق دلیل ہے اور ہر طالب حق و انصاف کے لئے یہ رت
کائنات کی طرف سے نص صریح ہے۔

(ترجمہ از متر الخلافہ ص ۱۳)

۳۔ اس دلیلِ ناطق کی تشریح و توضیح حضرت مہدی موعودؑ نے ایسے دلکش اور حسین پیرایہ میں فرمائی ہے کہ رُوح و جَد میں آجاتی ہے۔ آپؑ سُر الخلفاء میں فرماتے ہیں (اصل عبارت نہایت اعلیٰ پایہ کی بے نظیر فصیح و بلیغ عربی زبان میں ہے) اس کتاب کے نو حوالوں کا اپنے ٹوٹے پھوٹے الفاظ میں ترجمہ سنانا ہوں :-

پہلا حوالہ

خور کر و کہ حضرت ابوبکرؓ کے خلیفہ مقرر ہونے پر مسلمانوں کی کیا حالت تھی۔ اسلام اُس وقت آفات و مصائب کی بھٹی میں پڑا ہوا تھا۔ پھر اللہ تعالیٰ نے حالات بدلے اور اسلام کو قعرِ عمیق سے نکالا اور جھوٹے مدعیانِ نبوت بُری طرح مارے گئے اور مرتد لقمہ اجل ہو گئے۔ اور اللہ تعالیٰ مومنوں کو اس خوف سے امن میں لے آیا جس کے باعث وہ مُردوں کی طرح (بے جان) ہو رہے تھے۔ مومن اس تکلیف کے دُور ہونے کے بعد خوشی و مسرت سے بھر گئے۔ وہ حضرت صدیقؓ کو مبارکباد دیتے اور آپؓ کو تحسین و آفرین کہتے اور آپؓ کی تعریف کے گُن گاتے اور خدا کے حضور آپؓ کے لئے دُعائے خیر کرتے۔ وہ آپؓ کی پوری تعظیم بجالاتے حضرت ابوبکر صدیقؓ کی محبت اُن کے نہاں خانہٴ دل میں داخل

ہو گئی اور وہ جذباتِ شکر سے تمام امور میں آپ کی پیروی کرتے۔ انہوں نے اپنے خیالات و جذبات کو خوب صاف کیا اور اپنے کشتِ ایمان کو خوب سیراب کیا اور محبت و اُلفت میں ترقی کرتے گئے۔ انہوں نے حضرت ابوبکرؓ کی مقدور بھرا طاعت کی کیونکہ وہ آپ کو ایک مبارک اور غیبیوں کی طرح تائید یافتہ وجود خیال کرتے تھے۔ (ترجمہ ستر الخلافہ ص ۱۶)

خاکسار عرض کرتا ہے کہ کتبِ احادیث و توارخ سے ثابت ہے کہ صحابہؓ کی گردنیں حضرت ابوبکر صدیقؓ کے سامنے ہمیشہ نیچی رہتیں اور وہ آپ کی ویسے ہی والہانہ طاعت کرتے جس طرح محمد مصطفیٰ صلی اللہ علیہ وسلم کی طاعت کیا کرتے تھے۔

(البوداؤد کتاب الحدود باب المحکم فیہن سب النبی بحوالہ

أُسوۃ صحابہ دوم ص ۳۶ از مولانا عبدالسلام ندوی)

حضرت عمر فاروق رضی اللہ عنہ نے فرمایا:-

”أَبُو بَكْرٍ أَطْيَبُ مِنْ رِيحِ الْمِسْكِ وَأَنَا أَضَلُّ مِنْ بَعِيرٍ أَهْلِي“ (کنز العمال جلد ۶ ص ۳۱۴)

حضرت ابوبکرؓ مشک سے بھی زیادہ خوشبودار اور میں اپنے

گھر کے اونٹ سے بھی زیادہ حقیر ہوں۔

حضرت ابورجاء العطار دیؓ فرماتے ہیں کہ میں مدینہ آیا تو حضرت

ابوبکر صدیقؓ کے ارد گرد لوگوں کا، مجھوم تھا میں نے دیکھا ایک شخص آپ کا
نمرچوم رہا ہے اور یہ کہہ رہا ہے کہ ہم آپ پر فدا ہیں۔ اگر آپ نہ ہوتے
تو ہم ہلاک ہو جاتے۔ دریافت کرنے پر معلوم ہوا کہ یہ بزرگ حضرت عمرؓ
ہیں۔ یہ اُس ابتدائی زمانہ کا واقعہ ہے جبکہ مخالفین زکوٰۃ کے خلاف مسلمان
نبرد آزما تھے۔ (کنز العمال جلد ۶ ص ۳۱۴)

خاندانِ نبوت کی عقیدتِ خلفاءِ ثلاثہ کا اندازہ اس سے باسانی لگایا
جاسکتا ہے کہ حضرت علیؓ کے ایک صاحبزادے کی کنیت ابوبکر ایک کا
نام عمر اور ایک کا نام عثمان تھا۔ موخر الذکر صاحبزادے نے میدانِ
کربلا میں شہادت پائی۔ (بحار الانوار جلد ۹ ص ۴۷ مطبوعہ ایران)

۷ کٹا کر گردنیں مبتلا گئے یہ کربلا والے

کبھی بندوں کے آگے جھک نہیں سکتے خدا والے

خاتونِ جنت سیدۃ النساءِ جگر گوشہ رسولؐ حضرت فاطمہ الزہراءؑ کا
انتقال ہوا تو خلیفہ رسولؐ حضرت ابوبکر صدیقؓ نے حضرت علیؓ کو کرم اللہ وجہہ
سے فرمایا کہ جنازہ پڑھائیے مگر حضرت علیؓ نے فرمایا خدا کی قسم آپ ہی
جنازہ پڑھائیں گے۔ تب حضرت ابوبکرؓ آگے بڑھے اور جنازہ پڑھایا۔
(مشجر الاولیاء ص ۲۳۴)

حضرت علیؓ کرم اللہ وجہہ نے ایک بار واضح لفظوں میں فرمایا:-

”إِنِّي لَا مُسْتَحْيٍ مِنْ رَبِّي إِنْ أَخَالَفَ أَبَا بَكْرٍ“

(کنز العمال جلد ۶ ص ۳۱۴)

میں اپنے رب سے شرماتا ہوں کہ ابوبکرؓ کی خلافت ورزی کروں
 ”وَهَلْ أَنَا إِلَّا حَسَنَةٌ مِنْ حَسَنَاتِ أَبِي بَكْرٍ“

(ایضاً)

میں تو حضرت ابوبکر صدیقؓ کی نیک یادگاروں میں سے فقط ایک
 یادگار ہوں۔

دوسرا حوالہ

بچہ آپ اسلام کے آدمِ ثانی اور خیر الانام صلی اللہ علیہ وسلم
 کے انوار کے مظہرِ اول تھے۔ آپ نبی تو نہ تھے لیکن آپ میں
 رسولوں کی سی قوتیں ودیعت کی گئی تھیں۔ آپ کے صدق و
 صفا کا ہی نتیجہ تھا کہ چمنِ اسلام کی بہار و رونق واپس
 آگئی اور آفات و مصائب کی آندھیوں کے بعد اسکی
 زینت لوٹ آئی اور گلشنِ اسلام میں طرح طرح کے پھول
 کھلنے لگے اور مرجھائی ہوئی شاخیں از سر نو سرسبز و
 شاداب ہو گئیں۔ (ترجمہ سرائیہ خلافت ص ۱۶)

تیسرا حوالہ

آپ نے اسلام کو ایک ایسی دیوار کی طرح پایا جو شریروں
 کی شرانگیزی سے گرا ہی چاہتی تھی مگر اللہ تعالیٰ نے آپکے ہاتھ سے

اس دیوار کو ایک ایسا مضبوط قلعہ بنا دیا جس کی دیواریں
لوہے کی طرح مضبوط ہوں اور اس میں ایک فرمانبردار
اور مطیع لشکر جزار ہو۔ (ترجمہ ستر الخلافہ ص ۱۷)

چوتھا حوالہ

حضرت ابو بکرؓ کی اور بھی خوبیاں اور متعدد برکات ہیں
جن کو شمار کرنا مشکل ہے مسلمانوں کے سر آپ کے بارِ احسانات
سے جھکے ہوئے ہیں جس طرح اللہ تعالیٰ نے آپ کو ایمانداروں
کے واسطے امن کا موجب بنایا اور کفر و ارتداد کی آگ کو ٹھنڈا
کرنے کا ذریعہ بنایا اسی طرح آپ کو قرآن کریم کا حامیِ اوّل
اور خادمِ اوّل بھی بنایا اور آپ نے اللہ کی کتابِ مبین
کی اشاعت کی توفیق پائی۔ آپ نے قرآن پاک کو جمع
کرنے اور محبوبِ خدا صلی اللہ علیہ وسلم کی تربیت کے
مطابق اُسے مرتب کرنے میں اپنی تمام تر کوشش صرف
کر دی۔ دین کی غنچواری اور غمگساری میں آپ کی اشکبار
آنکھیں اُبلتے چشمہ کا نظارہ پیش کرتیں۔

(ترجمہ ستر الخلافہ ص ۱۸)

حضرت علی کرم اللہ وجہہ فرماتے ہیں :-

”إِنَّ أَكْرَمَ الْخَلْقِ مِنْ هَذِهِ الْأُمَّةِ عَلَى اللَّهِ
بَعْدَ نَبِيِّهَا وَارْفَعَهُمْ دَرَجَةً أَبُوبَكْرٍ لِجَمْعِهِ
الْقُرْآنَ“

(کنز العمال جلد ۶ ص ۳۱۹ مطبوعہ حیدر آباد دکن ۱۳۱۳ھ)

اس اُمت (محمدیہ) میں اُس کے نبی کے بعد تمام مخلوق میں معزز
اور درجہ میں بلند حضرت ابوبکر صدیقؓ ہیں کیونکہ آپ ہی نے جمع
قرآن کا کارنامہ انجام دیا ہے۔
حضرت علامہ نووی نے لکھا ہے :-

”كَانَ أَحَدُ الصَّحَابَةِ الَّذِينَ حَفَظُوا الْقُرْآنَ كُلَّهُ“
(”حلی الايام في خلفاء الاسلام“ از عطا حسنی بک
جلد ۱ ص ۱۴۲)

آپ کا شمار ان جلیل القدر صحابہ میں ہوتا ہے جنہیں پورا قرآن
حفظ کرنے کی سعادت نصیب ہوئی۔

پانچواں حوالہ

صدیق اور فاروق خدا کے عالی مرتبہ، امیر قافلہ ہیں۔ وہ سرِ فلک
پہاڑ ہیں۔ انہوں نے شہر لویں اور بیابان نشینوں کو حق کی طرف
بلایا یہاں تک کہ ان کی دعوت اقصائے بلاد تک پہنچی۔ ان کی

خلافت، اسلام کے پھلوں سے لدی ہوئی اور کامرانی و کامیابی
 سے معطر اور مسحوت تھی۔ (ترجمہ سیر الخلافہ ص ۲۲، ص ۲۵)
 (ان کارناموں کی تفصیل کے لئے ملاحظہ ہو کتب صحاح ستہ، کنز العمال،
 ابن خلدون، طبقات ابن سعد، تاریخ الخلفاء، طبری، ازالہ الخلفاء، تاریخ الخلفاء
 محاضرات للخصری)

اسی مضمون کو آپ نے ایک عربی قصیدہ میں یوں باندھا ہے :-
 لَهُ بَاقِيَاتُ صَالِحَاتٍ كَشَارِقِ
 لَهُ عَيْنُ آيَاتٍ لِهَذَا التَّطَهَّرِ
 وَخِدْمَاتُهُ مِثْلُ الْبُدُورِ مُنِيرَةٌ
 وَثَمَرَاتُهُ مِثْلُ الْجَنَّةِ الْمُسْتَكْبِرِ
 (سیر الخلافہ ص ۵۸، ص ۵۹)

آپ کے باقیاتِ صالحات سُرور کی طرح ہیں اور آپ کے
 تقدُّس کے لئے نشانات کے چشمے جاری ہیں۔ آپ کی خدمات
 چودھویں کے چاندوں کی طرح روشن ہیں اور اس کے
 ثمرات چھنے ہوئے میوہ کی طرح بکثرت ہیں۔

چھٹا حوالہ

حضرت مہدی موعود علیہ السلام حضرت ابوبکر صدیقؓ کے فقر و زہاد و
 درویشانہ زندگی کا نقشہ یوں کھینچتے ہیں :-

اپنے وطنوں، عزیزوں اور اپنے مال و متاع کو اللہ اور
اس کے رسول کے لئے چھوڑا۔ کفار کے ہاتھوں ہر طرح کی
ایذا سہی۔ شریروں کی شرارت سے گھروں سے بے گھر ہوئے
لیکن پھر بھی انہوں نے اختیار و ابرار بن کر صبر کیا۔ دولت و
ثروت بے حد آئی لیکن انہوں نے اپنے گھروں کو سونے
چاندی سے نہیں بھرا نہ اپنی اولاد ہی کے لئے سونے یا
چاندی کا ورثہ چھوڑا بلکہ جو کچھ ملا اُسے بیت المال میں
دے دیا۔ (ترجمہ سیر الخلفاء ص ۱۲)

یہی خدا کے فضل و کرم سے حضرت مہدی موعود علیہ السلام کے اس
ارشاد کے ایک ایک لفظ بلکہ ایک ایک نقطہ پر تاریخ اسلام کی بے شمار
شہادتیں پیش کر سکتا ہوں مگر افسوس وقت اس کی اجازت نہیں دیتا
اس لئے بطور نمونہ صرف دو ایک واقعات پر اکتفا کرتا ہوں۔

حضرت علامہ جلال الدین سیوطیؒ نے بحوالہ ابن سعد لکھا ہے کہ بعیت
خلافت کے دوسرے دن حضرت ابو بکر صدیقؓ کچھ چادریں لئے بازار میں
جا رہے تھے حضرت عمرؓ نے عرض کیا کہاں تشریف لے جا رہے ہیں۔ ارشاد
فرمایا بیچنے کے لئے۔ حضرت عمرؓ نے کہا اب آپ مسلمانوں کے خلیفہ اور امیر المومنین
ہیں یہ نہ کریں۔ حضرت ابو بکر صدیقؓ نے نہایت رقت بھرے دل سے فرمایا
پھر میرے اہل و عیال کی گزراؤ قات کیسے ہوگی؟ حضرت عمرؓ امیر المومنینؓ
کی زبان سے یہ دردناک جواب سُنتے ہی حضرت ابو عبیدہؓ کے پاس پہنچے

اور ان کو تحریک کی کہ خلیفۃ الرسولؐ کے لئے ایک مہاجر کی حیثیت سے خوراک اور لباس کا انتظام کر دیں اور جب کپڑے پُرانے ہو جائیں تو واپس لے کر ان کے بدلہ میں نئے دے دیں۔ چنانچہ ایسا ہی کیا گیا (سیرت حلبیہ جلد ۳ ص ۳۸۸)۔

حضرت ابو بکرؓ نے وفات سے قبل حضرت عائشہؓ سے فرمایا بیٹی میں نے خلافت کے زمانہ میں بیت المال کا کوئی روپیہ پیسہ نہیں لیا۔ سادہ کھانا کھایا اور معمولی لباس پہنا۔ مسلمانوں کی ملکیت میں سے میرے پاس صرف ایک عیشی غلام پانی لانے والا اونٹ، دودھ دینے والی اونٹنی، کھانے کا بڑا پیالہ اور یہ دھاری دار چادر ہے جسے ہم سب اوڑھتے ہیں۔ ان سب سے ہم نے دور خلافت میں استفادہ کیا ہے جبکہ ہم مسلمانوں کے کام انجام دے رہے تھے۔ اب میرے انتقال کے بعد یہ سب چیزیں حضرت عمرؓ کو دے دینا۔ چنانچہ آپ کے انتقال کے بعد حضرت عائشہؓ نے یہ سب چیزیں حضرت عمرؓ کو بھجوا دیں۔ حضرت عمرؓ زار و قطار رونے لگے اور فرمایا اللہ تعالیٰ ابو بکرؓ پر رحم و کرم کی بارشیں نازل کرے۔ آپ نے مجھ پر ایک اور بوجھ لا دیا ہے۔ (تاریخ الخلفاء للشیوطی ص ۹۵ مترجم)

ساتواں حوالہ

حضرت مہدی موعودؑ فرماتے ہیں :-
انہوں نے دنیا پرستوں کی طرح گمراہی کا راستہ اختیار کرتے

ہوئے اپنے بیٹوں کو جانشین مقرر نہ کیا اور نہ امراء و رؤساء کی طرح ناز و نعمت کی طرف مائل ہوئے بلکہ اس دنیا میں فقر و زہد کا جامہ اوڑھ کر زندگی بسر کی۔۔۔ بخدا یہ لوگ مجسم انصاف اور عدل تھے۔ خدا کی قسم اگر انہیں ناجائز مال کی بھری ہوئی وادی بھی مل جاتی تو وہ اس پر بالکل نہ تھوکتے اور اگر انہیں سونے کے پہاڑ دے دیئے جاتے یا ان کے لئے ساتوں زمینیں سونے کی بنا دی جاتیں تو وہ کبھی بندہ حرص و ہوا بن کر ان کی طرف نظر اٹھا کر نہ دیکھتے۔ جو بھی پاک و حلال مال انہیں ملا وہ انہوں نے خدا کی راہ میں اور دین کے کاموں میں خرچ کر دیا پھر ہم کیونکر خیال کر سکتے ہیں کہ چند درختوں کی خاطر وہ (جگر گوشہ رسول خاتونِ جنت) حضرت سیدہ فاطمہ الزہراء رضی اللہ عنہا کے حقوق کو غصب کرنے والے بن گئے۔ (ترجمہ سیر الخلفاء ص ۱۲، ص ۱۳)

اس سلسلہ میں شرح نہج البلاغہ (خطبات حضرت علی) لابن الحدید جلد ۱ ص ۲۹۲ میں حضرت ابو بکر صدیقؓ کا خلافت کے ابتدائی ایام کا یہ حقیقت افروز بیان موجود ہے کہ

”فَوَاللّٰهِ لَقَرَابَةُ رَسُوْلِ اللّٰهِ اَحَبُّ اِلَيَّ اَنْ اَصْلَها مِنْ قَرَابَتِيْ وَ اَنِىْ وَاللّٰهُ مَا الْوَكْمُ مِنْ هَذِهِ الْاَمْوَالِ الَّتِيْ كَانَتْ بَيْنِيْ وَ بَيْنَكُمْ اِلَّا الْخَيْرُ وَلَكِنِّيْ سَمِعْتُ رَسُوْلَ اللّٰهِ يَقُوْلُ لَا نُوْرُثُ مَا تَرَكَنَا صَدَقَةٌ وَاَنْتُمْ يَا كُلُّ اَلٍ مُّحَمَّدٍ مِنْ هَذَا الْمَالِ وَاِنِّيْ وَاللّٰهِ

لَا تَرَكَ أَمْرًا صَنَعَهُ رَسُولُ اللَّهِ إِلَّا صَنَعْتُهُ“

بخاری شریف کتاب بدء الخلق

اللہ کی قسم رسول اللہ صلی اللہ علیہ وسلم کی قرابت مجھے
اپنی قرابت کے مقابل بہت زیادہ محبوب ہے۔ بخدا میں ان
اموال میں جو میرے اور آپ کے زیر نظر ہیں اپنی طرف سے
خیر و برکت کا ثبوت دینے میں کوئی کوتاہی نہیں کروں گا۔ میں نے
آنحضرت صلی اللہ علیہ وسلم کی زبان مبارک سے سنا حضور فرماتے
تھے ہم و ارث نہیں کئے جائیں گے ہمارا سب ترکہ صدقہ ہو گا۔
ہاں آل محمد کے خور و نوش کا انتظام اسی مال سے ہو گا۔ خدا
کی قسم میں وہ امر ہرگز نہیں چھوڑوں گا جسے رسول اللہ صلی اللہ
علیہ وسلم نے خود اختیار فرمایا۔ چونکہ یہ مبارک فیصلہ سنت نبوی
کے عین مطابق اور دربار رسول سے صادر شدہ تھا اسلئے
حضرت فاطمہ الزہراءؑ نے اس پر اظہارِ خوشنودی کیا۔
فرضیت عنہ۔

(شرح نہج البلاغہ لابن الحدید جلد ۱ ص ۷۶ مطبوعہ ایران)

انہاں بعد دوسرے خلفاء حتیٰ کہ رابع الخلفاء حضرت علی المرتضیٰؑ نے
بھی اپنے مقدس عہدِ خلافت میں ہمیشہ اسی کے مطابق عمل درآمد کیا چنانچہ
حضرت علامہ محمد باقر مجلسیؑ نے تحریر فرمایا ہے کہ :-

”عن ابراہیم الکرخی قال سألت ابا عبد اللہ

عليه السلام لا يعلية ترك امير المؤمنين عليه السلام
فدكا لما ولي الناس فقال لا اقتداء برسول الله
صلى الله عليه وسلم

اسی ضمن میں حضرت علامہ باقر مجلسی نے (بحار الانوار جلد ۸ ص ۱۳۱) میں
حضرت ابو جعفر محمد بن علی کا یہ فیصلہ کن بیان بھی درج فرمایا ہے کہ
” سَلَكَ فِيهِمْ طَرِيقًا ابْنِي بَكْرٍ وَعُمَرَ “
امیر المؤمنین حضرت علی نے اہلبیت کے معاملہ میں حضرت ابوبکر اور
حضرت عمر ہی کے مسلک کو جاری رکھا

آنکھوں کا حوالہ

حضرت مہدی موعود فرماتے ہیں :-

اللہ تبارک و تعالیٰ حضرت ابوبکر صدیق پر رحمتیں نازل فرمائے
آپ نے اسلام کو زندہ و تازہ کر دیا۔۔۔ اور نیکیوں کا فیضان
قیامت تک جاری کر دیا۔ آپ گریہ یعقوب کرنے والے اور
خدا کے لئے دنیا سے منقطع ہونے والے تھے۔ دعا و تضرع مولا
کے آگے کرنا، خدا کے حضور گریہ و بکا کرنا اور آستانہ الوہیت
پر اپنی جبین تذلل سے سجدہ ریز ہونا اور خدا کی خفگی و ناراضی سے
پناہ مانگنا آپ کی عادت تھی۔ سجدہ میں دعا و نداء کے لئے آپ
ہمیشہ کوشاں رہتے اور تلاوت قرآن کرتے ہوئے روتے۔

بلاشبہ آپ فخرِ اسلام اور فخرِ مرسلین تھے اور آپ کے جوہر لطیف کو خیر البریہ و افضل خلائق صلی اللہ علیہ وسلم سے ایک قریبی رشتہ و تعلق تھا۔۔۔ اور آپ کتابِ نبوت کے نسخہ اجمالی تھے۔ (ترجمہ سیر الخلفاء ص ۳۱، ص ۳۲)

آنحضرت صلی اللہ علیہ وسلم کا بھی فرمانِ مبارک ہے:-
 ”دَعُوا أَبَا بَكْرٍ فَإِنَّهُ مِنْ تَتِمَّةِ النُّبُوَّةِ“
 (تفسیر کبیر رازی جلد ۷ ص ۲۵۲ مصری)

ابوبکر کی کیا بات !! وہ تو نبوت کا تتمہ ہیں۔
 حضرت ابوبکر کی وفات ہوئی تو حضرت علیؓ روتے ہوئے آپ کے مکان کی طرف گئے اور آپ نے آپ کی نعش مبارک کو مخاطب کرتے ہوئے ایک دردناک خطبہ پڑھا جس میں آپ کے مناقب و محاسن کو بڑے موثر پیرایہ میں بیان کیا۔ البزاز، مجمع الزوائد ”الموافقة بين اهل البيت والصحابة“ از جابر اللہ زنجشیری اور کنز العمال میں اس تاریخی خطبہ کا متن محفوظ ہے۔

(ایضاً ”مسند اہلبیت“ ص ۱۲، تاریخ اسلام از اکبر شاہ خاں جلد ۱ ص ۳۲ مطبوعہ ۱۳۴۳ھ طبع دوم)

حضرت علیؓ فرماتے ہیں:-

”وكان افضلهم زعمت في الاسلام وانشهم
 لله ولرسوله الخليفة وخليفة الخليفة ولعمري
 ان مكانهما في الاسلام يعظم وان المصاب بهما

الْجَرَحُ فِي الْإِسْلَامِ شَدِيدٌ فَرَحِمَهُمَا اللَّهُ وَجَزَاهُمَا
 أَحْسَنَ مَا عَمِلَا“ (شرح ابن ابی الحدید جلد ۲ ص ۲۱۹)
 تم بھی جانتے ہو کہ اسلام میں سب سے افضل اور اللہ اور
 اس کے رسول کے سب سے زیادہ خیر خواہ خلیفہ رسول حضرت
 ابوبکر صدیقؓ تھے اور ان کے بعد دوسرے درجہ پر خلیفہ
 خلیفہ (یعنی فاروقؓ) تھے۔ خدا کی قسم اسلام میں ان دونوں
 کا مرتبہ نہایت بلند ہے اور ان دونوں کی وفات سے اسلام
 کو شدید زخم پہنچا ہے خدا ان دونوں پر رحم فرمائے اور
 انہیں ان کے کارناموں کی بہترین جزا عطا فرمائے۔

نوال حوالہ

حضرت ہمدی موعود فرماتے ہیں:-
 حضرت ابوبکر فوت ہوئے اور معصوموں کے امام، نبیوں
 کے سردار صلی اللہ علیہ وسلم کی قبر مبارک کے پہلو میں دفن ہوئے
 گویا آپ نے نہ زندگی میں خدا کے محبوب اور رسول کا
 دامن چھوڑا اور نہ موت کے بعد بلکہ اس حیاتِ چند روزہ
 کے بعد بھی وہ اکٹھے رہے۔ (ترجمہ ستر الخلافہ ص ۲۲)
 (وصال و تدفین کی تفصیل کے لئے ملاحظہ ہو حضرت شیخ عبدالحق محدث دہلوی
 کی تصنیف ”ما ثبت من السنہ“۔

حضرت امام حسین علیہ السلام کے صاحبزادہ علیؑ سے کسی نے دریافت کیا کہ حضرت ابوبکرؓ اور حضرت عمرؓ کی دربارِ نبویؐ میں کیا قدر و منزلت تھی؟ فرمایا جو آج ہے کہ دونوں بزرگ آنحضرتؐ کے پاس بیٹھے ہوئے ہیں۔


(موافقہ بین اہل البیت و الصحابہ از جابر اللہ زنجشیری)

اللہ اکبر ان کے صدق اور باطنی پاکیزگی کی بلند شان کا کیا کہنا وہ اُس قابلِ فخر مقام میں مدفون ہوئے کہ موسیٰ و عیسیٰ بھی زندہ ہوتے تو صدرِ رشک و تمنا کرتے۔

(ترجمہ از سر الخلافہ ص ۲۲)

یہاں اس امر کا ذکر کرنا بھی ضروری ہے کہ دشمنانِ اسلام صدیوں سے حضرت ابوبکر صدیقؓ سے یہ مقدس اعزاز بھی چھیننے کی جدوجہد کرتے رہے ہیں۔ چنانچہ ۵۵ھ میں عیسائیوں نے آنحضرت صلی اللہ علیہ وسلم کی نعش مبارک کو سرنگ کے ذریعہ لے جانے کی سازش کی مگر ایک طرف حضرت سلطان نور الدین محمود شہید بن عماد الدین زنگی کو آنحضرت صلی اللہ علیہ وسلم نے بذریعہ خواب اس واقعہ کی اطلاع کر دی دوسری طرف عین اس وقت جبکہ نقب لگانے والے قبرِ مبارک کے قریب پہنچنے والے تھے موسلا دھار بارش شروع ہو گئی اور گرج اور چمک سے زلزلہ عظیم پیدا ہو گیا اور پھر سلطان نور الدین بھی لاؤشکر سمیت پہنچ گئے اور یہ سازش ناکام ہو گئی۔ اس واقعہ کے کچھ عرصہ بعد حلبیوں نے حجرہ شریفہ سے حضرت ابوبکرؓ اور حضرت عمرؓ کے مقدس جسموں کو نکالنے کا منصوبہ

فَالْتَبَىٰ إِلَىٰ الضَّلَاةِ السَّالِكِ الْبُكَرِ الضُّدَّ وَكَوْنُ رَعِيَّتِهِمَا بِحَسْبِ الْبُكَرِ الْبُكَرِ الْمُبَوَّرِ



حَقُّ الْبَقْلِ الطَّبَعِ وَالشَّيْءُ الْمَحْفُورُ مَسْتَبِيحًا لِلْمَلِكِ الْوَلِئِ الْأَمِيرِ رَأْسًا أَمِيرِ الْحَجَّ الْمَضَرِّ

فِي مَحْرَمِ سَنَةِ ١٣٢٦ هِجْرِيَّةٍ

باندھا۔ پہ چالیس آدمی تھے۔ امیرِ مدینہ سے گٹھ جوڑ کر کے رات کو پھاؤڑے،
 کدال، شمع اور گرانے اور کھودنے کے اوزار لے کر آئے لیکن ابھی یہ
 معاندین اُمت منبرِ نبویؐ کے مقابل بھی نہیں پہنچے تھے کہ زمین پھٹ گئی
 اور اس نے ان سب کو مع اُن کے آلات کے نیکل لیا۔

(تاریخ مدینہ از حضرت عبدالحق محدث دہلوی (مترجم) ص ۱۲۰ و
 ص ۱۳۰ ناشر مدینہ پبلشنگ کمپنی بندر روڈ کراچی)

حضرت سیدنا ابوبکر صدیقؓ کی آخری وصیت

میرے پیارے بزرگوار اور بھائیو! حضرت ہمدی موعود علیہ السلام کی زبان مبارک سے حضرت ابوبکر صدیقؓ کے عہدِ خلافت پر مختصراً روشنی ڈالنے کے بعد آخر میں آپ کی خدمت میں نہایت ادب اور درِ دل سے عرض کرنا چاہتا ہوں کہ ۲۲ اگست ۶۳۴ء کو سیدنا حضرت ابوبکر صدیقؓ کا آنحضرت صلی اللہ علیہ وسلم کی طرح ۶۳ سال کی عمر میں (مروج الذهب جلد ۱ ص ۲۸۶) از ابوالحسن مسعودی مصر ۱۳۰۳ھ) وصال ہوا تو شام کے محاذ پر یرموک کے میدان میں کفر و اسلام کی جنگ لڑی جا رہی تھی (طبری جلد ۲ ص ۲۳) یہی وہ معرکہ ہے جس کے آغاز میں رومیوں نے ایک عرب جاسوس مسلمانوں کے لشکر میں بھیجا تو اس نے ایک دن اور ایک رات اسلامی افواج کا قریبی مشاہدہ کرنے کے بعد یہ اطلاع دی کہ

”بِاللَّيْلِ زُهْبَانٌ وَبِالْيَوْمِ فَرَسَانٌ“

(سیرت الصدیق رضی اللہ عنہ ۹ مصنفہ محمد حبیب الرحمن خاں)

شروانی مطبع احمدی علیگرھ ۱۳۳۲ھ)

کہ مسلمان مجاہدوں اور غازیوں کا عیسائیوں کی بڑی سے بڑی حکومت مقابلہ نہیں کر سکتی۔ یہ وہ یگانہ روزگار لوگ ہیں جو دن میں شہسواروں کے جوہر دکھاتے اور راتوں کو اپنی سجدہ گاہوں کو اپنے آنسوؤں سے تر کر دیتے ہیں۔

حضرت ابوبکر صدیق رضی اللہ عنہ نے اپنی وفات سے چند دن قبل یہ وصیت

فرمائی کہ

”وَلَا يَزَالُ الْجِهَادُ لَا هَلَاقَ لَهُ حَتَّى يَدِينُوا
دِينَ الْحَقِّ وَيُقَدُّوا بِحُكْمِ الْكِتَابِ“

(کنز العمال جلد ۳ ص ۱۲۵)

جب تک ایک متنفّس بھی دینِ حق سے باہر ہے اور کتاب اللہ
کے فیصلہ کے سامنے سر تسلیم خم کر کے لَا إِلَهَ إِلَّا اللَّهُ مُحَمَّدٌ
رَسُولُ اللَّهِ نہیں پڑھ لیتا جہاد جاری رہے گا۔

دُنْیائے اسلامِ معرکہ یرموک کے دور میں

شجر اسلام کی سرسبز شاخو! چودہ سو سال کی زبردست آویزش اور
کشمکش کے باوجود کلمہ طیبہ پڑھنے والوں کی تعداد دُنیا کی مجموعی آبادی کے
صرف چوتھائی حصّہ کے برابر پہنچ سکی ہے اور تمام غیر اسلامی طاقتیں اپنے
علمی اور مذہبی اور مادی اسلحہ کے ساتھ اسلام اور خانہ کعبہ پر حملہ کرنے کا
منصوبہ باندھ رہی ہیں اور پوری دُنیا ئے اسلامِ معرکہ یرموک کے دور
میں داخل ہو چکی ہے۔ یہ صورتِ حال ایک سچے مسلمان کے دل میں درد کا
ایک طوفان ضرور پیدا کر دیتی ہے مگر مایوسی پیدا نہیں کر سکتی کیونکہ خدا
تعالیٰ نے مسلمانوں سے وعدہ کر رکھا ہے

”كَم مِّنْ فِتْنَةٍ قَلِيلَةٍ غَلَبَتْ فِئَةُ كَثِيرَةٍ ۖ بِإِذْنِ اللَّهِ“

(البقرہ : ۲۵۰)

حضرت امام ابو الحسن فرماتے ہیں :-

”إِنَّ اللَّهَ إِذَا أَرَادَ أَمْرًا قَلَّ الْكَثِيرُ وَكَثُرَ الْقَلِيلُ“

(بحار الانوار جلد ۱۳ ص ۸۸ مطبوعہ ایران)

جب اللہ تعالیٰ کسی امر کا ارادہ کرتا ہے تو وہ بہتوں کو تھوڑے اور تھوڑوں کو بہت کر دیتا ہے۔

اسی طرح حضرت ابن عباس رضی اللہ عنہ کا یہ پرمعارف ارشاد ہے کہ

”يَبْعَثُ اللَّهُ النَّبِيَّ وَحْدَهُ ثُمَّ يَجْتَمِعُ إِلَيْهِ

نَاسٌ قَلِيلٌ يَوْمَئِذٍ يَكُونُ الْقَلِيلُ كَثِيرًا

(دور منثور جلد ۶ ص ۸۳ للسیوطی)

اللہ تعالیٰ نبی کو تنہا بھیجتا ہے۔ پھر اس کے گرد چند لوگ جمع ہو جاتے ہیں جو اس پر ایمان لے آتے ہیں مگر بالآخر ایسا انقلاب عظیم برپا ہو جاتا ہے کہ یہ اقلیت اکثریت میں اور اکثریت اقلیت میں تبدیل ہو جاتی ہے۔

ع ہے یہ تقدیر خداوند کی تقدیروں سے

اس سلسلہ میں حضرت امام جعفر صادق علیہ السلام نے بھی یہ پیشگوئی فرمائی

”إِذَا قَامَ الْقَائِمُ الْمَهْدِيُّ لَا يَبْقَى أَرْضٌ إِلَّا نُودِيَ

فِيهَا شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا

رَسُولُ اللَّهِ“ (ینابیع المودۃ مؤلفہ حضرت شیخ سلیمان البخی

طبع دوم مکتبہ العرفان بیروت و بحار الانوار جلد ۱۳ ص ۸۸)

کہ جب مہدی موعود ظاہر ہوں گے تو دنیا کا گوشہ گوشہ
 اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا
 رَّسُوْلُ اللّٰهِ کی پر شکوہ اور دلربا آواز سے گونج اٹھیں گے۔

ہرگز سے ظلمتِ شرک ایک دم میں ہوگی دور
 ہو جا جو جلوہ نما لَا اِلَهَ اِلَّا اللّٰهُ
 بروزِ حشر سبھی تیرا ساتھ چھوڑیں گے
 کرے گا ایک وفا لَا اِلَهَ اِلَّا اللّٰهُ

(المصلح الموعودؑ)

حضرت مہدی موعودؑ کی جماعت کا فرض

اس عظیم الشان پیشگوئی کے مطابق تمام اقوامِ عالم کے دلوں کو جیتنے اور
 خاتم الانبیاء محمد مصطفیٰ صلی اللہ علیہ وسلم کے مبارک قدموں میں لانے کی اصل
 ذمہ داری اُس موعودِ جماعت پر ہے جس سے مہدی موعودؑ اور آپ کے
 خلفاء کے ذریعہ آنحضرت صلی اللہ علیہ وسلم سے بیعت کی ہے اور اپنے خدا
 سے خدمتِ اسلام کا نیا عہد باندھا ہے۔

عشقِ خدا کی مے سے بھرا جام لائے ہیں
 ہم مصطفیٰ کے ہاتھ پر اسلام لائے ہیں

(المصلح الموعودؑ)

حضرت مہدی موعودؑ کے خلیفہ دوم سیدنا حضرت المصلح الموعودؑ نے

حضرت ابو بکر صدیقؓ کی آخری وصیت کو عملی جامہ پہنانے کے لئے یہاں تک فرمایا کہ :-

”اگر ہمارے چمڑوں کے تسمے بنائے جائیں اور اسلام کا جو حشمت تیار ہو رہا ہے اس کے جوتوں میں باندھنے کے کام آجائیں تو یہ ایک ایسی عزت ہے جس سے بڑھ کر اور کوئی چیز نہیں ہو سکتی“

(الفضل ۱۱ ستمبر ۱۹۴۵ء ص ۳ کالم ۲)

حضرت مصلح موعودؑ نے ایک ایک احمدی کو مخاطب کر کے بتایا کہ :-
”آج خانہ کعبہ کی حفاظت کے لئے گولیاں کھانا تمہارا فرض ہے... تمہارے سپردِ خدا تعالیٰ نے خانہ کعبہ اور اسلام کی حفاظت کا کام کیا ہے“

(سیرِ روحانی جلد ۱ ص ۲۱۲ - ص ۲۱۶ مطبوعہ ۱۹۵۴ء)

ناشر الشریک الاسلامیہ لمیٹڈ رلہ

سیدنا حضرت مصلح موعودؑ کی عظیم الشان پیشگوئیاں

سیدنا حضرت مصلح موعودؑ نے جماعت احمدیہ کو اس کی ذمہ داریوں کی طرف توجہ دلانے کے علاوہ یہ پیشگوئی بھی فرمائی کہ اس کمزور جماعت کے ہاتھوں اسلام کی عالمگیر روحانی حکومت کا قیام خدا کی اُعلیٰ تقدیروں میں سے ہے چنانچہ ۱۹۴۴ء میں حضور نے ہندوستان کے دار السلطنت دہلی میں اپنے

ایک پُر اثر خطاب کے دوران فرمایا:-

”میں اس خدائے واحد لا شریک لہ کی قسم کھا کر کہتا ہوں جس کی جھوٹی قسم کھانا لعنتیوں کا کام ہے کہ۔۔۔۔۔ آخر ایک دن میرے اور میرے شاگردوں کے ذریعہ سے رسول کریم صلی اللہ علیہ وسلم کا کلمہ ساری دنیا پڑھے گی اور ایک دن آئے گا کہ جب ساری دنیا پر۔۔۔۔۔ اسلام کی حکومت قائم ہو جائے گی۔“

(رسالہ ”الفرقان“ قادیان۔ اپریل ۱۹۴۴ء ص ۹۹)

پھر حضور نے دس برس بعد ربوہ کے اسی پلیٹ فارم پر ایک جلالی تقریر کرتے ہوئے فرمایا:-

”اگر تم اپنے وعدوں پر پورے رہو۔ اگر تم اپنی بیعت پر قائم رہو تو خدا تعالیٰ نے یہ فیصلہ کر دیا ہے کہ رسول کریم کا تاج۔۔۔ تم پھر محمد رسول اللہ صلی اللہ علیہ وسلم کے سر پر رکھو گے۔۔۔ کچھ عرصہ تک تمہارے بوجھ بڑھنے چلے جائیں گے کچھ عرصہ تک تمہاری مصیبتیں بھیا نک ہوتی چلی جائیں گی۔ کچھ عرصہ تک تمہارے لئے ناکامیاں ہر قسم کی شکلیں بنائیں گی۔ تمہارے سامنے آئیں گی لیکن پھر وہ وقت آئے گا جب آسمان کے فرشتے اتریں گے اور وہ کہیں گے بس ہم نے ان کا دل جتنا دیکھا تھا دیکھ لیا۔ جتنا امتحان لینا تھا لے لیا۔ خدا کی

مرضی تو پہلے سے یہی تھی کہ ان کو فتح دے دی جائے۔ جہاؤ
 ان کو فتح دے دو۔ اور تم فاتحانہ طور پر اسلام کی خدمت
 کرنے والے اور اس کے نشان کو پھر دنیا میں قائم کرنے
 والے قرار پاؤ گے۔“

(الفصل ۲۸ اکتوبر ۱۹۵۵ء ص ۵)

ۛ مٹا کے نقش و نگار دیں کو یونہی ہے خوش دشمن حقیقت
 جو پھر کبھی بھی نہ مٹ سکے گا اب ایسا نقشہ بنائیں گے ہم
 مٹا کے کفر و ضلال و بدعت کریں گے آثارِ دیں کو تازہ
 خدا نے چاہا تو کوئی دن میں ظفر کے چرچم اڑائیں گے ہم
 (کلام محمود)



کتابت

BIBLIOGRAPHY

تفسیر

۱۔ تفسیر حسن عسکریؑ۔ از حضرت امام حسن عسکری علیہ السلام۔ ولادت ۲۳۱ھ۔

شہادت ۲۶۰ھ (مطبع جعفری۔ طبع ۱۳۱۰ھ)

۲۔ مجمع البیان فی تفسیر القرآن۔ از حضرت شیخ ابوعلی فضل ابن الحسن الطبرسی

الطوسی، السبزواری المشہدیؑ۔ متوفی ۵۴۸ھ (اشاعت ۱۲۸۴ھ)

۳۔ جلالین۔ از حضرت جلال الدین محمد بن احمد المحلیؑ۔ ولادت ۹۱ھ وفات

۸۶۴ھ۔ و حضرت امام جلال الدین سیوطیؑ۔ ولادت ۸۴۹ھ

وفات ۹۱۱ھ (ناشر عیسی البابی والحبلی وشرکاء قاہرہ مصر۔

اشاعت ربیع الاول ۱۳۳۲ھ)

۴۔ تفسیر قمی۔ از ثقلۃ الاسلام حضرت شیخ علامہ محمد بن یعقوب الکلینی الرازی

البغدادیؑ۔ متوفی ۳۲۹ھ (مطبوعہ ایران ۱۳۱۳ھ)

۵۔ تفسیر صفائی۔ از حضرت محمد بن مفضلؑ نلا محسن الکاشانیؑ۔ گیارہویں صدی

کے مفسر۔

۶۔ تفسیر کبیر۔ از حضرت امام فخر الدین محمد بن عمر الرازیؑ۔ ولادت ۵۴۴ھ۔

وفات ۶۰۶ھ (ناشر مکتبہ عبد الرحمن محمد جامع الازہر مصر)

۷۔ تفسیر روح المعانی۔ از خاتمۃ الادباء حضرت علامہ الامام السید محمود بن

عبد اللہ الحسینی الالوسیؑ۔ ولادت ۱۲۱۷ھ۔ وفات ۱۲۷۰ھ

(طبع اول۔ مطبع الکبری المیریہ بولاق مصر ۱۳۰۱ھ)

۸۔ دُرّ منشور۔ از خاتمة الحفاظ المحدثین حضرت علامہ حلال الدین سیوطیؒ

(المطبعة الميمنية مصر۔ شوال ۱۳۱۲ھ)

۹۔ تفسیر ثنائی مقدمہ حصہ اول از مولوی ثناء اللہ صاحب امرتسری مدرس

اول مدرسہ تائید الاسلام امرتسر۔ ولادت ۱۸۶۸ء۔ وفات

۱۹۲۸ء۔

حدیث و اصول حدیث

۱۔ بخاری۔ از حضرت امام محمد بن اسمعیل بخاریؒ۔ ولادت ۱۹۲ھ۔ وفات ۲۵۶ھ

(مطبع عثمانیہ مصریہ ۱۳۵۱ھ)

۲۔ مسلم۔ از حضرت مسلم بن حجاجؒ۔ ولادت ۲۰۴ھ۔ وفات ۲۶۱ھ (ناشر مصطفیٰ

البابی الحلبی و اولادہ بصرہ ۱۳۴۸ھ)

۳۔ موطا امام مالک۔ از حضرت امام مالک بن انسؒ۔ ولادت ۹۵ھ۔ وفات ۱۷۹ھ

(مطبع احمدی دہلی ۱۲۶۶ھ)

۴۔ کنز العمال۔ از حضرت شیخ علاء الدین علی المتقی ہندیؒ (تصنیف ۹۵۷ھ

مطبوعہ حمید آباد دکن ۱۳۱۳ھ)

۵۔ کنوز الحقائق۔ از حضرت علامہ عبدالرؤف بن تلج العارفین مناوی القاہری

الشافعیؒ۔ ولادت ۹۵۳ھ۔ وفات ۱۰۳۱ھ (ترجمہ شائع کردہ محبوب علم

صاحب ایڈیٹر پیسہ اخبار لاہور ۱۹۳۰ء طبع اول)

۶۔ موطا امام محمد۔ از حضرت امام محمد بن الحسن الشیبانی فقیہہ الحنفیؒ۔ ولادت ۱۳۱ھ

ولادت ۱۸۹۵ھ (مترجم شائع کردہ ملک سراج الدین اینڈ سنز کشمیری

بازار لاہور)

۷۔ موضوعات کبیر۔ از حضرت امام علی القاری الہرویؒ امام اہلسنت۔ متوفی

۱۰۱۴ھ (مطبع مجتبائی دہلی ۱۳۱۵ھ)

۸۔ الفوائد المجموعہ فی بیان حدیث موضوعہ۔ از حضرت امام محمد بن علی شوکانیؒ

ولادت ۱۱۷۴ھ وفات ۱۲۵۰ھ

۹۔ تعقبات سیوطی۔ از حضرت علامہ جلال الدین سیوطیؒ (مطبع محمدی لاہور)

۱۸۸۶ء/۱۳۰۴ھ)

۱۰۔ عجالہ نافعہ۔ از حضرت شاہ عبدالعزیز محدث دہلویؒ۔ ولادت ۱۱۵۹ھ۔ وفات

۱۲۳۹ھ۔ (مترجم۔ ناشر نور محمد کارخانہ تجارت کتب آرام باغ کراچی)

۱۱۔ مشکوٰۃ المصابیح۔ از حضرت الشیخ ولی الدین محمد بن عبداللہ الخطیب العمری

التبریزیؒ (تصنیف ۳۷۷ھ مطبع فاروقی دہلی ۱۳۰۷ھ)

۱۲۔ مسند اہلبیت۔ از محمد بن محمد الباقری (مترجم محمد سلیمان کیلانی۔ طبع ۱۳۷۳ھ

ناشر شمس الدین تاجر کتب لاہور)

۱۳۔ الاصول من الجامع الکافی۔ از رئیس المحدثین الشیخ الامام الحافظ ثقتہ الاسلام

ابوجعفر حضرت محمد بن یعقوب بن اسحاق الکلینی الرازیؒ۔ متوفی ۳۲۹ھ

(مطبع نولکشور ۱۳۰۲ھ)

۱۴۔ الفروع من الجامع الکافی۔ از حضرت محمد یعقوب کلینی رحمۃ اللہ علیہ (مطبع

نولکشور ۱۳۰۲ھ)

فقہ

- ۱۔ کشف الغمۃ عن جمیع الاممہ۔ از حضرت امام عبد الوہاب شرانیؒ متوفی ۱۰۷۹ھ
(مطبع مصطفی البابی الحلبي واولاده بمصر ۱۹۵۱ء)
- ۲۔ جلاء العیون۔ از شیخ الاسلام عمدۃ المحدثین حضرت علامہ محمد باقر مجلسیؒ
ولادت ۱۰۳۷ھ۔ وفات ۱۱۱۰ھ (طبع سوم۔ ناشر سید عبدالحسین
تاجر کتب خانہ اثنا عشری محلہ درگاہ سردار باغ لکھنؤ ۱۹۱۹ء)

تاریخ، سیرت، سوانح

- ۱۔ تشریح مواہب اللدنیہ۔ از حضرت الامام العلّامہ محمد بن عبدالباقی الزرقانی
المالکیؒ۔ ولادت ۱۰۵۵ھ۔ وفات ۱۱۲۲ھ (طبعۃ اولی مطبعة الانبیر
المصریہ ۱۳۲۵ھ)
- ۲۔ الاصابہ فی تمیز الصحابہ۔ از حضرت شہاب الدین احمد بن علی۔ ابن حجر عسقلانیؒ
ولادت ۷۷۳ھ۔ وفات ۸۵۲ھ (مطبع مدرستہ الاسقف فی
کلکتہ المحروسہ)
- ۳۔ تاریخ الخمیس فی احوال النفس النّفیس۔ از حضرت الامام شیخ حسین بن محمد
دیار بکریؒ۔ متوفی ۹۶۶ھ۔ (مطبعة الفقیر عثمان عبد الرزاق۔ طبع
اول ۱۳۰۲ھ)
- ۴۔ تاریخ الخلفاء۔ از حضرت علامہ جلال الدین سیوطیؒ (ناشر مہتمم و مالک

مطبع فخر المطابع لکھنؤ

۵۔ الکامل فی التاریخ جلد ۲۔ از حضرت العلامة ابی الحسن علی بن ابی الکرم

المعروف ابن اثیر الجزریؒ۔ ولادت ۵۴۲ھ۔ وفات ۶۰۶ھ۔

۶۔ تاریخ الرسل والملوک جلد ۴۔ از حضرت ابو جعفر محمد بن جریر الطبریؒ۔

ولادت ۲۲۲ھ۔ وفات ۳۱۰ھ (مطبوعہ ۱۸۹۰ء)

۷۔ تاریخ اشاعت اسلام۔ از حضرت مولانا شیخ محمد اسماعیل صاحب پانی پتی

مرحوم۔ متوفی ۱۲ اکتوبر ۱۹۷۲ء۔ (ناشر غلام علی اینڈ سنز کشمیری

بازار لاہور)

۸۔ جذب القلوب الی دیار المحبوب۔ از حضرت شیخ عبدالحق محدث دہلویؒ

ولادت ۹۵۸ھ۔ وفات ۱۰۵۲ھ (مترجم ناشر مدینہ پبلشنگ

کمپنی بندر روڈ۔ کراچی)

۹۔ مروج الذهب۔ از حضرت ابوالحسن علی بن الحسین بن علی المسعودیؒ۔ المتوفی ۳۲۶ھ

(مطبع ازہریہ مصر۔ طبع اول ۱۳۰۳ھ)

۱۰۔ بحار الانوار جلد ۱۳۔ از شیخ الاسلام حضرت علامہ محمد باقر مجلسیؒ۔ ولادت

۱۰۳۷ھ۔ وفات ۱۱۱۰ھ۔

۱۱۔ مدعیان نبوت۔ اعتقاد السلطنتہ ناشر موتسہ انتشارات آسیاتہران

اشاعت ۱۳۲۳ء۔ (یہ ایرانی کیلنڈر ہے۔ شاہد)

۱۲۔ حضرت ابوبکر صدیقؓ کے سرکاری خطوط۔ از مولانا خورشید احمد فاروقی

استاد ادبیات عربی دہلی یونیورسٹی ندوۃ المصنفین اردو بازار

جامع مسجد دہلی ۶ (طبع اول دسمبر ۱۹۶۰ء)

۱۳۔ ینایع المودۃ۔ از شیخ السید سند سلیمان الحسینی البلیخی العظیمیؒ۔ ولادت ۱۲۲۰ھ۔ وفات ۱۲۹۴ھ (مکتبہ العرفان بیروت۔ مطبوعہ قاہرہ۔

(۱۳۵۴ھ)

۱۴۔ حیات محمدؐ۔ از محمد حسین سیکل قاہرہ۔ ولادت ۱۳۰۵ھ وفات ۱۳۷۶ھ۔

(مطبع مصر ۱۳۵۴ھ)

۱۵۔ تذکرۃ الاولیاء۔ از حضرت خواجہ فرید الدین عطارؒ۔ ولادت ۵۱۳ھ۔

وفات ۶۲۷ھ (مطبع محمدی لاہور ۱۳۰۷ھ)

۱۶۔ اشاعت اسلام۔ از مولانا محمد علیب الرحمن صاحب ناظم دارالعلوم دیوبند

(ناشر کتب خانہ رحیمیہ قصیدہ رائے پور ضلع سہارنپور یوپی ۱۳۴۵ھ)

۱۷۔ جذب القلوب الی دیار المحبوب۔ از حضرت شاہ عبدالحق محدث دہلویؒ۔

ولادت ۹۵۸ھ۔ وفات ۱۰۵۲ھ (مترجم حکیم سید عرفان علی

پبلی بھیت ناشر مدینہ پبلشنگ کمپنی بندر روڈ۔ کراچی)

۱۸۔ تاریخ اسلام۔ از سید امیر علی صاحب سی آئی۔ ای۔ ایل۔ ڈی۔ ڈی

ایل پریوی کونسلر۔ ولادت ۱۸۶۷ء (ترجمہ باری علیگ۔ نظر ثانی

صوفی تبسم ناشر اردو اکیڈمی لاہور۔ طبع سوم جولائی ۱۹۶۹ء)

۱۹۔ ابوبکر صدیقؓ۔ عمر ابو النصر (مترجم شیخ محمد احمد پانی پتی مرحوم متوفی ۹ جنوری

۱۹۶۲ء۔ ناشر ادارہ فروغ اردو۔ لاہور)

۲۰۔ مولانا مودودی اپنوں اور بیگانوں کی نظر میں۔ از جناب محمد یوسف

صاحب (ناشر مکتبہ الحبیب اچھرہ لاہور۔ نومبر ۱۹۵۵ء)

۲۱۔ جہادِ صدیقی اکبر۔ از میجر جنرل محمد اکبر خاں کرنل کمانڈنٹ رائل پاکستان
آرمی سروس کور (ناشر فیروز سنز لاہور۔ طبع اول)

۲۲۔ النسان العیون فی سیرت الایمن المامون۔ از حضرت علی بن برہان الدین
حلبی۔ المتوفی ۱۰۴۴ھ (ناشر محمد آفندی مصطفیٰ مصر)

۲۳۔ النخصائص الکبریٰ۔ از حضرت علامہ جلال الدین سیوطی (مطبع دائرة المعارف
حیدرآباد دکن۔ طبع اول ۱۳۱۹ھ)

۲۴۔ شواہد النبوة۔ از حضرت مولانا نور الدین عبدالرحمن جامی۔ المتوفی ۸۹۸ھ
(مترجم۔ ناشر مکتبہ نبویہ گنج بخش روڈ۔ لاہور)

۲۵۔ ما ثبت من السنة۔ از حضرت شاہ عبدالحق محدث دہلوی۔ ولادت ۹۵۸ھ
وفات ۱۰۵۲ھ (مترجم مولانا مفتی حکیم سید غلام معین الدین نعیمی۔

ناشر ادارہ نعیمیہ رضویہ سواد اعظم لال کھوہ موچی گیٹ لاہور)

۲۶۔ کتاب المہدی۔ از استاذ الفقہاء والمتکلمین آیت اللہ العظمیٰ السید
صدر الدین صدر۔ ولادت ۱۲۹۹ھ۔ وفات ۱۳۷۳ھ (ناشر

کتاب فروشی اسلامیہ مطبوعہ طہران)

۲۷۔ اسوہ صحابہ۔ از مولانا عبدالسلام ندوی۔ ولادت ۱۳۰۰ھ (ناشر دارالمصنفین
اعظم گڑھ ۱۹۲۲ء)

۲۸۔ سیرت النبی حصہ اول۔ از شمس العلماء حجۃ الملہ والدین علامہ شبلی نعمانی

مرحوم۔ ولادت ۱۳۰۵ھ۔ وفات ۱۳۳۲ھ (ناشر مولوی

مسعود علی صاحب ندوی۔ مطبع معارف اعظم گڑھ۔ طبع دوم ۱۳۴۱ھ

۲۹۔ مختصر سیرت الرسول۔ از مجدد اسلام حضرت امام محمد بن عبد الوہاب۔

ولادت ۱۱۱۵ھ۔ وفات ۱۲۰۶ھ (مطبع السنة المحمدیہ ۱۶ شارع

شرف باشا الكبير قاہرہ ۱۳۷۵ھ/۱۹۵۶ء)

۳۰۔ مشجر الاولیا۔ از سید العارفین حضرت محمد نور بخش اقبستانی متوفی ۸۶۹ھ

(ناشر شمس الدین تاجر کتب مسلم مسجد چوک انارکلی۔ لاہور)

۳۱۔ سیرت الصدیق۔ از محمد حبیب الرحمن خاں شیروانی حبیب گنج ضلع علی گڑھ

ولادت ۱۲۸۳ھ (مطبوعہ علی گڑھ ۱۳۳۲ھ)

۳۲۔ الصدیق۔ از حافظ عبد الرحمن صاحب امرتسری۔ ولادت ۱۲۵۶ھ وفات

۱۳۲۵ھ (مطبع بازار امرتسر ۱۸۹۷ء)

۳۳۔ اہل کتاب صحابہ اور تابعین۔ از مولوی مجیب اللہ صاحب ندوی رفیق

دار المصنفین (معارف پریس اعظم گڑھ۔ مطبوعہ ۱۹۵۱ء)

۳۴۔ میخانہ درو۔ از خواجہ سید ناصر نذیر فراق دہلوی۔ ولادت ۱۲۸۲ھ

وفات ۱۳۵۱ھ (مطبوعہ حیدر برقی پریس دہلی مارچ ۱۹۱۰ء)

کلام، عقائد

۱۔ نبراس شریع عقائد نسفی۔ از حضرت الحافظ محمد عبد العزیز الفرباری الملتانی

مؤلف "کوثر النبی" (مطبع ہاشمی میرٹھ طبع اول ۱۳۱۸ھ)

۲۔ ازالۃ الخفاء۔ از حضرت شاہ ولی اللہ محدث دہلوی۔ ولادت ۱۱۱۴ھ

وفات ۱۱۷۱ هـ (مطبع صدیقی بریلی)

۳- منار الهدی فی اثبات النص علی ائمة اثنا عشر - از مصدر العلوم محی المعاد

قدوة العلماء و المتکلمین حضرت الشیخ علی بن عبد اللہ بن علی التستریؒ

متوفی ۱۳۱۹ هـ (تصنیف ۱۲۹۵ هـ - ناشر الشیخ علی المحلّاتی الحائری

مطبع گلزار حسنی بمبئی ۱۳۲۰ هـ)

۴- نهج البلاغت - مجموعہ خطبات و مکتوبات اسد اللہ الغالب سیدنا حضرت

امیر المؤمنین علی المرتضیٰ کرم اللہ وجہہ - ولادت ۲۳^{۲۳} قبل از ہجرت

وفات ۶۰ هـ (مرتبہ الشریف المرتضیٰ ابوالقاسم علی بن طاہر الحسینیؒ

متوفی ۴۳۶ هـ - ناشر فخر الحجاج حاجی شیخ رضا کتاب فروش مطبوعہ

تہران ۱۳۰۲ هـ)

۵- شرح ابن حدید - از ابو حامد حضرت عبد الحمید بن ہبیر اللہ بن محمد بن محمد

بن الحسین المدائنی المعروف ابن ابی حدیدؒ - ولادت ۵۸۶ هـ

وفات ۶۵۵ هـ -

فرمودات حضرت ہدی موعودؑ

(ولادت ۱۲۵۰ هـ - وفات ۱۳۲۶ هـ)

۱- براہین احمدیہ حصہ اول تا چہارم - اشاعت ۱۸۸۰-۱۸۸۴ء -

(مطبوعہ سفیر ہند پریس امرتسر و مطبع ریاض ہند امرتسر باہتمام

محمد حسین صاحب مراد آبادی)

- ۲۔ ستر الخلافہ۔ (مطبع ریاض ہند پریس امرتسر محرم ۱۳۱۲ھ)
- ۳۔ مجموعہ اشتہارات حضرت مسیح موعودؑ جلد اول۔ دوم۔ سوم از ۱۸۷۸ء تا ۱۹۰۸ء (ناشر الشركة الاسلامیہ لمیٹڈ ربوہ)
- ۴۔ ملفوظات حضرت مسیح موعودؑ جلد اول تا دہم (ناشر الشركة الاسلامیہ لمیٹڈ ربوہ)

فرمودات حضرت مصلح موعودؑ

- (ولادت ۱۳۰۶ھ۔ وفات ۱۳۸۵ھ)
- ۱۔ اسلام میں اختلافات کا آغاز۔ (لیکچر ۲۶ فروری ۱۹۱۹ء زیر انتظام مارٹن ہسٹاریکل سوسائٹی اسلامیہ کالج لاہور)
- ۲۔ خلافتِ راشدہ۔ (لیکچر جلسہ سالانہ قادیان مورخہ ۲۸۔ ۲۹ دسمبر ۱۹۳۹ء ناشر الشركة الاسلامیہ لمیٹڈ ربوہ۔ طبع اول دسمبر ۱۹۶۱ء)
- ۳۔ سیرِ روحانی جلد دوم مجموعہ تقاریر ۱۹۴۸ء۔ ۱۹۵۰ء۔ ۱۹۵۱ء (ناشر الشركة الاسلامیہ ربوہ طبع اول اپریل ۱۹۵۶ء)

کتب مصنفین احمدیت

- ۱۔ خلافتِ راشدہ۔ از حضرت مولانا عبد الکریم صاحب سیالکوٹی۔ ولادت ۱۸۵۸ء۔ وفات ۱۹۰۵ء (مطبوعہ قادیان ۱۹۲۲ء)
- ۲۔ فضائل صحابہ کرام۔ از مولانا محمد اسد اللہ صاحب قریشی مرتبی سلسلہ احمدیہ

مورخ کشمیر۔ ولادت ۱۹۲۶ء (ناشر نظارت اشاعت لٹریچر و
تصنیف صدر انجمن احمدیہ پاکستان ربوہ۔ مئی ۱۹۷۴ء)

اخبارات و رسائل سلسلہ عالیہ احمدیہ

۱۔ روزنامہ الفضل (قادیان) ۱۰ ستمبر ۱۹۴۵ء

۲۔ ” ” (ربوہ) ۲۸ اکتوبر ۱۹۵۵ء

۳۔ ماہنامہ فرقان (قادیان) اپریل ۱۹۴۴ء

اردو ادب

۱۔ مقالات سرسید جلد ۷۔ مرتبہ حضرت مولانا شیخ محمد اسماعیل صاحب پانی پتی

متوفی ۱۲ اکتوبر ۱۹۷۲ء (ناشر مجلس ترقی ادب لاہور)

۲۔ اقبال نامہ حصہ اول۔ مرتبہ شیخ عطاء اللہ صاحب ایم۔ اے۔ شعبہ معاشیات

مسلم یونیورسٹی علی گڑھ (ناشر شیخ محمد اشرف صاحب کشمیری بازار لاہور)

۳۔ نوادرات۔ از علامہ اسلم جیرا چوری۔ ولادت ۱۸۸۱ء۔ وفات ۱۹۵۵ء

(ناشر ادارہ طلوع اسلام کراچی ۱۹۵۱ء)

۴۔ تفسیمات۔ از مولانا سید ابوالاعلیٰ صاحب مودودی بانی جماعت اسلامی

ولادت ۱۹۰۳ء (طبع چارم ۱۹۴۷ء ناشر مکتبہ جماعت اسلامی ٹھانکوٹ)

۵۔ تنقیحات۔ از مولانا سید ابوالاعلیٰ صاحب مودودی بانی جماعت اسلامی

ولادت ۱۹۰۳ء (طبع ہفتم مکتبہ جماعت اسلامی پاکستان)

۶۔ شاہکار رسالت۔ از جناب غلام احمد صاحب پرویز (ناشر ادارہ طلوع

اسلام لاہور)

مستشرقین کا لٹریچر

۱۔ دی ہسٹری آف دی ڈی کلائن اینڈ فال آف دی رومن امپائر جلد ۴۔

از ایڈورڈ گبن۔ ولادت ۱۷۷۷ء۔ وفات ۱۸۴۶ء (ناشر

لنڈن جارج بیل اینڈ سنز ۱۹۰۰ء)

۲۔ لائیوز آف دی سیکسیسز آف محمد۔ از واشنگٹن ارونگ لنڈن

ولادت ۱۷۸۳ء۔ وفات ۱۸۵۹ء (مطبوعہ البرٹ سٹریٹ لنڈن

۱۹۵۰ء)

۳۔ تمدن عرب۔ گستاوی بان فرانسسیسی۔ (مترجم شمس العلماء مولوی بریل

صاحب بلگرامی مطبوعہ اعظم سٹیٹ پریس حیدر آباد دکن۔ طبع دوم

مئی ۱۹۳۶ء)

۴۔ اورینٹل ریویجنز سیریز جلد ۸۔ از جان فارمن ہالستر (ناشر لوزاکینڈ

کینی میٹڈ لنڈن ۱۹۵۳ء)


۵۔ مطالعہ تاریخ۔ تالیف آرنلڈ جوزف ٹائن بی۔ ولادت ۱۸۷۹ء۔

وفات ۱۹۷۵ء۔ تلخیص ڈی۔ سی۔ سومرویل (مترجم مولانا

غلام رسول صاحب مہر۔ ناشر مجلس ترقی ادب ۲۔ کلب روڈ

لاہور۔ ۶۲-۱۹۶۳ء)

- ۶۔ دی اسلامک ورلڈ۔ از مارلین روبنس والدین۔
۷۔ تاریخِ شام۔ از ڈاکٹر فلپ خوری حتی۔ ولادت ۱۸۸۶ء مترجم مولانا
غلام رسول صاحب مہر۔ ناشر شیخ غلام علی اینڈ سنز لاہور



ناشر ادارۃ المصنفین ربوہ
مطبع پینکوپریس لاہور
تعداد طبع ایک ہزار

